

1926—1991 ЕЛЛАРДА АЗАТ ХАТЫН



2016 ФЕВРАЛЬ № 2

# СӨӨЛЮККЭ

ISSN 0869-1398

ТАБИГАТЪТӨ  
ГЕҢЭ  
КАЙТА ЯЗ  
*ирең моны аңлармы*

КАЙГЫДА ДА,  
ШАТЛЫКТА ДА  
*батырлык дәресе*

ЛӘЙСӘН  
ХӘМИТОВА  
СЫЙЛЫИ:  
*Гөлтан салаты*

Гөлчәчәк  
НӘЖИПОВА:

## «АЛГА ОМТЫЛГАН МИЛЛӘТ ТАРИХКА ТАЯНА»




4 612750 670028





**БЕРГӨ ЧАКТА... БУ МИЗГЕЛЛӘР КҮП ТӘ ТҮГЕЛДЕР, БӘЛКИ — АТНАЛАРНЫ ТЫГЫЗЛАГАН БЕТМЭС-ТӨКӘНМЭС ЭШ, МӘШӘКАТ ҮГЫ-ЗЫГЫСЫНДА ГАИЛӘ БЕЛӘН ҮТКӘРГӘН БӘХЕТЛЕ МИНУТЛАР НАМАН СИРӘГӘЯ, КЫСКАРА БАРАДЫР. ӘММА АЛАРНЫҢ ҺӘРБЕРСЕ КАДЕРЛЕ, ҺӘРКАЙСЫ БЕЗГӘ ТОРМЫШНЫҢ ЯМЕН-ТӘМЕН ТОЕП ЯШӘРЛЕК КӨЧ, ЖАН ЖЫЛЫСЫ БИРӘДЕР. БУ ТАНЫК ВАКЫТНЫ ҺӘРКЕМ ҮЗЕНЧӨ ҮТКӘРӘ — АЛАР МӘГНӘЛЕ, КҮҢЕЛЛЕ, ОНЫТЫЛМАС ЯКТЫ БУЛСЫН ӨЧЕН ӘЛЛӘ НИ КИРӘКМИ ДӘ КЕБЕК...**

23 февраль алдыннан Алсу һәм Фаршат Шакировларның шөһәр читендәге өендә ел саен күңелле ыгы-зыгы башлана. Гаиләләре белән якин дуслары — биш-алты гаилә жыела һәм БЕРГӨ ЧАКТА күп итеп пилмән ясайлар! Бу күмәк эшкә кызлары Ләйсән, уллары Ансар, аларның дуслары да кушыла... Берсе камыр баса, икенчесе жәя, өченчесе кисә, дүртенчесе итен өзәрли, аннары жыйнаулашып пилмән бөгәләр... Кичтән пилмәннәрне катырырга чыгарып куялар. Ө иртән ир-егетләр урманда учак урыны хәстәрли. Гаилә башлыгы Фаршат әфәнде — Татарстан Республикасы буенча федераль миграция хезмәте идарәсенең житәкче урынбасары, Алсу ханым — «Нефтегеотехнология» ЖЧЖ фәнни-житештерү предприятиясе хезмәткәре. Гаиләдәге бу матур йоланың башында, әлбәттә, Алсу тора! Бу традиция аңа Казан университетының ВМК факультетында укыган чагында кереп калган. Кичтән күп итеп пилмән ясаганнар, катырганнар, икенче көнне иртән гитаралар асып, компанияләре белән электричкада Займищегә юл тотканнар. Кар суын казанда кайнатып, пилмән пешергәннәр, жырлашып утырганнар. Бүген дә Шакировлар БЕРГӨ ЧАКТА урманда учак яна, һавага төтен күтәрелә, казанда пилмән кабара, гармун, гитарага кушылып, тирә-юньгә жыр агыла...



**ШАКИРОВЛАР ГАИЛӘСЕ.  
КАЗАН**

Ө сез БЕРГӨ ЧАКТА ниләр эшлисез, сезнең гаиләне нинди эш-гамәлләр, үзенчәлекле бәйрәмнәр, берүдә дә кабатланмый торган, әмма башкаларга да үрнәк булырдай матур йолалар берләштерә? Яңа фотопроектыбыз шундый мизгелләргә яктыртуга багышланган.



# Сөй гомерне, сөй халыкны, сөй халыкның дөньясын!



© «Сөембикә» 2016

1926 елдан башлап «Азат хатын» исеме белән чыкты. 1991 елда «Сөембикә» итеп үзгәртелде. Хатын-кызларның бөтентатар айлык әдәби-нәфис журналы 1913–1918 елларда чыккан «Сөембикә» журналының давамчысы.

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологиялар һәм массакүләм коммуникацияләр өлкәсендәге күзәтчелек буенча Федераль хезмәтәндә (Роскомнадзор) 2015 елның 18 маенда «Сюумбике» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчмәләре белән бергә жиһазланган гәҗәт кабул ителә.

Кулъязмаларга бәя бирелми, алар кире кайтарылмый.



**Директор-баш мөхәррир**  
Ләйсән Рәфикъ кызы ЮНЫСОВА

**Редколлегия:**  
Зилә Вәлиева, Нәбирә Гыймәтдинова,  
Эльмира Зарипова, Кадрия Идрисова,  
Сәрия Сабурская, Айрат Сибгатуллин,  
Иркия Төхвәтуллина, Нурия Нәшимова,  
Гөлнәз Шәйхи, Эльвира Әхмәтова.

**Редакциянең гомуми телефонны** 222-09-77  
**Директор урынбасары**  
Рәмзия Кашапова 222-09-78  
**Баш мөхәррир урынбасары**  
Гөлнур Хәсәншина 222-09-78  
**Җаваплы сәркатип**  
Лариса Маликова

**Сайт мөхәррире:**  
Сәмбел Гаффарова

Автор фикере редакция фикере белән туры килмәскә мөмкин.

Реклама текстлары аны бирүчеләр җаваплылыгында.

Редакциянең язмача рәхсәтеннән башка материалларны «Сөембикә»дән күчереп басу тыела.

**Дизайн-макет:**  
«ASAFIN GROUP»  
**Верстка:**  
Лариса Маликова

**Тышлыкта:**  
Гөлчөк Нәжмиева

**Бүлек мөхәррирләре:**  
Мәдинә Авзалова  
Лилия Гәрәева  
Эльмира Закирова  
Асия Юнысова  
Фәнзилә Мостафина  
**Корректор**  
Фирдәвес Исмәгыйлева  
**Гамәли хезмәткәрләр:**  
Нәфисә Әскәрова  
Ленар Хәкимов

Формат: 225x290 мм.  
Күләме 64 бит.

Басарга кул куелды:  
16.02.2016 ел.  
Заказ **M-350**.  
Тираж **6126**.

**Учредитель:**  
Акционерное общество  
«ТАТМЕДИА»



ТР Матбугат һәм массакүләм коммуникацияләр республика агентлыгы ярдәме белән чыгарыла.

Редакция адресы: 420066, Казан, Декабристлар урамы, 2 нче йорт.  
**www.syuyumbike.ru**  
E-mail: suumbike@tatmedia.com  
ssuum@yandex.ru  
тел./факс: (843) 222-09-77  
Язылу индексы: **73002**

Банк реквизитлары:  
Филиал АО «ТАТМЕДИА»  
«Редакция журналы «Сюумбикә»  
р/с 40702810700000005657  
к/с 30101810100000000815  
в АИКБ «Татфондбанк» г. Казань  
ИНН 1655144950  
БИК 049205815  
КПП 165802002





# МУСА ЖӘЛИЛНЕН ТУУЫНА — 110 ЕЛ

## Яулык

*Аерылганда миңа йөрәк дустым  
Бүләк итте ефәк яулыгын;  
Мин ярама яптым ул яулыкны  
Басар өчен ағышын канымның.*

*Кан табыннан кәе кызыл төстә  
Яулык минем йөрәк турында,  
Сөйли миңа аның жылы назы  
Һәм ялкынлы сөюе турында.*

*Мин чикмәдем, дускай, бер карыш та,  
Батырларча алға атладым.  
Яулык шаһит: сине һәм илемне  
Йөрәк каным белән сакладым.*

Фото: Голанар Сагиева







## **Ышанма**

*Сиңа миннән хәбәр китерсәләр,  
«Ул егылган арып», – дисәләр,  
Син ышанма, бәгърем!*

*Мондый сүзне  
Дуслар әйтмәс, якын күрсәләр.*

*Байрагыма каным белән язган  
Антым чакра алга барырга.  
Хакым бармы минем абынырга,  
Хакым бармы арып калырга?*

*Сиңа миннән хәбәр китерсәләр,  
«Алмаштырган илән», – дисәләр,  
Син ышанма, бәгърем!*

*Мондый сүзне  
Дуслар әйтмәс, мине сөйсәләр.*

*Илдән киттем ил һәм синең өчен,  
Автоматым асып аркама.  
Илемне һәм сине алмаштыргач,  
Жирдә миңа тагын ни кала?*

*Сиңа миннән хәбәр китерсәләр,  
«Муса инде үлгән», – дисәләр,  
Син ышанма, бәгърем!*

*Мондый сүзне  
Дуслар әйтмәс, сине сөйсәләр.*

*Туфрак күмәр тәнне, күмә алмас  
Ялкынлы эҗыр тулы күңелне;  
«Үлем» диеп әйтеп буламы соң  
Җиңеп үлгән мондый үлемне?*





8



БЕЗНЕҢ ТЫШЛЫКТА



МУЗЕЙДА —  
ТӨН, КӨН... ҺӘМ ГОМЕР

А. Фатыйхова

ЗАМАН ҺӘМ БЕЗ



12

ГАЙЛӘ КОРЫР  
ИДЕМ...  
КУРКЫТА!

Ф. Мостафина

20

ЯЗЛАР ГЫНА  
КАБАТЛАНА...

Г. Хәсәншина



16



КИРЕЛЕКМЕ,  
ҮЗСҮЗЛЕЛЕКМЕ?

Л. Әбүдәрова

ТАТАР ДӨНЬЯСЫ



24



ТӘВӘККӘЛДӘ —  
ТАУ КӨЧЕ

Г. Сафиуллина






МӘДӘНИ ТОРМЫШ



30



КАР... КАЙНАР ИКӘН  
А. Әхмәтгалиева

ЯШӘЕШ



42



ТАБИГАТЪ  
БАЛАЛАРЫ  
А. Юнысова



БЕР ЯВАРМЫН  
КҮК  
К. Гыйззәтуллина

46

ШУЛАЙ УК:



36

«УЛ МИНЕ  
ЙӨРӘГЕНДӘ  
САКЛАР»  
Н. Гыймәтдинова

54

БИШЕНЧЕ КЫЗ  
А. Сәғыйтова

ХАТЫН-КЫЗ ГАЛӘМЕ



БӘЙРӘМГӘ  
ОСЕТИН СЫЕ

60

КИЛӘСЕ САНЫБЫЗДА:



«КЫЗЫМ, БЕЗ ЖИҢӘРГӘ ТИЕШ!»  
Мин язмышны жиңдем.

ТРЕНИНГ БЕЗГӘ НӘРСӘГӘ?  
Заман һәм без

ФӘНИЯ ТӘУБӘСЕ  
Хикәя

ЯШЕН КАЙТАВАЗЫ  
Булган хәл

3D ЧИГУ  
Мастер-класс





## Кадерле «Сөембикә» редакциясе!



*Көннәрдән бер көнне  
Казаннан кунаклар  
каитып төште.  
Туп кебек тәгәрәп үсүче  
оныкларымны сөю шат-  
лыгы тормышка әйтел бер-  
тергесез ямь өстәде.*

Балалар, әлбәттә, гел көлеп кенә тормыйлар, көйсезләнеп тә алалар. Нәни оныгыбыз елый да елый, һич туктатып булмый. Кай жире авыртканын да белдерә алмый: нибары яшь ярымлык кына. Иртәнгә сәгатьне көч-хәл житкереп, якындагы 6 нчы балалар шифаханәсенә алып киттек. Житмәсә, кызыбыз ашыгычлык белән баланың документларын Казанда онытып калдырган.

Регистратурада утыручы ханым:

– Без бит үзебезнекеләрне генә кабул итәбез. Болай да табиблар житми! – дип шаулап каршы алса да, зарыбызны тыңлауга, йомшарды. «Әйдәгез, Тәнзилә Зыятдиновна янына», – дип, өченче катка ук озатып куйды.

«Югары категорияле педиатр Тәнзилә Зыятдин кызы Фәткулова» дип язылган ишек янында халык инде шактый жыелган. Сабыйның өзгәленеп елаганын күреп, безне чиратсыз үткәрделәр.

– Баланың берьюлы 4 теше чыгып килә. Менә шушы үләннәрдән төнәтмәләр ясарга кирәк булып, – дип, рецепт язды табибә.

Аның янына әле без тагын бардык. Дөньяга таралган татарның бик гыйбрәтле язмышлы баласы да икән бит әле ул...

– Минем әби белән бабай, дүрт баласын калдырып, 1931 елгы ачлык елны үлгәннәр. Балаларның өлкән-рәкләре ялланып эшләгән. Әнием Зөләйханы приютка биргәннәр, – дип сөйләп алды Тәнзилә ханым. – Бераз үскәч, туганнары аны кире авылга алып кайткан.

Унжиде яшендә кулы эшкә ятып торган Зөләйханы авылдашы Мөхәммәтжан Әбүбәкерова кияүгә бирәләр. Яшь гаилә бәхет эзләп Мәскәү өлкәсенә чыгып китә. Тик биредә дә аларны көтеп тормыйлар. Ике елдан соң, барлык мөлкәтләрен сатып Төрөкмәнстанга, Чарджау шәһәренә килеп чыгалар. Сабы килсә, жәбе килми дигәндәй, гаиләгә никтер бәхет иңми. Туган бер балалары үлә тора. Апырагач, туган авылларына кайтырга булалар. Биредә сигезенче бала булып кызлары аваз сала. Аңа Разия дип исем кушалар. Кызчык үсә. Аны чирләр дә читләтеп уза, кизүлөргә дә бирешми. Аллаһы боерса, Разияга иптәшкә энеләре-сенеңләре дә туар, дип хыяллана Мөхәммәтжан. Эмма теләкләре тормышка ашмый. 1941 елда аны сугышка алып китәләр. Белоруссия өчен барган сугышларда һәлак була ул.

Бергә-бергә жиңелрәк булып дип, Мөхәммәтжанның апасы киленнәрен Чарджауга чакыра. Кызын ияртеп Урта Азиягә юл тотта Зөләйха. Торырга урыны да, эшләргә эше дә табыла. Чарджауда тимер юл станциясе бар. Мамык эшкәртү, туку фабрикалары эшләп тора. Милләттәшләребез аралашып, ярдәмләшеп көн күрәләр икән. Тормыш булгач, үлем-китеме дә булып тора. Тумышы белән Ульянов

якларынан булган Зыятдин Биктимеров гаиләсенә көтмәгәндә зур кайгы килә. Жиде баласын калдырып хатыны дөнья куя. Зөләйха шушы балаларга әни булып килә. 1952 елның сентябрендә урта балалары Тәнзилә дөньяга килә. Ләкин язмыш кабат сыный татар хатынын – Зыятдин да вафат була. Итәк тулы балалар белән утырып кала Зөләйха. Нәни Тәнзиләне дә иркәләп-назлап утырырга жәе булмый аның. Шуңа күрә кызчык яшәтән үк кул арасына керә. Сигез классны тәмамлап, медицина көллиятенә укырга керә. Көллиятне кызыл диплом белән тәмамлагач, Ашхабад медицина институтына юл тотта.

Дипломлы белгечне Ашхабадтагы республика хастаханәсенә эшкә чакыралар. Озак та үтми, егет солтаны Рамил Фәткулов белән таныша. Рамил политехника институтын тәмамлаган. Аралашуларына бер ел дигәндә, яшьләр гаилә корә. Бәхет өстенә бәхет өстәп, уллары Дамир туа. Эшләре дә, торыр жирләре дә бар. Бер караганда, тагын ни кирәк?!

...70 нче елларда бөтен дөнья Чаллы, КамАЗ турында сөйли. Фәткуловлар гаиләсе дә 1981 елда Чаллыга килеп төпләнә. Рамил «КамАЗ»ның бер идарәсенә, ә Тәнзилә 4 нче балалар шифаханәсенә участок табибәсе булып урнаша. Тик Наил генә... Көчән дә, вакытын да кызганмыйча эшләп йөргән жирдән 41 яшьлек яп-яшь ир якты дөньядан китеп бара.

Тәнзилә Зыятдин кызына да олы йөрәкле, нык рухлы әнисе Зөләйха апаның язмышын кабатларга туры килә. Уллары Дамир белән Наилне бер ялгызы аякка бастыра ул.

Тәнзилә Зыятдин кызы, чыннан да, лаеклы тормыш һәм хезмәт юлы үткән. 1988 елда аны 6 нчы балалар шифаханәсенә бүлек мөдире итеп, аннан соң баш табиб урынбасары итеп билгелиләр. Чаллыда аны



тәҗрибәле остаз, талантлы оештыручы, сабыйларның күңелен аңлый белүче табибә буларак беләләр.

Рахман ШӘФИГУЛЛИН,  
Чаллы.

**Ахирәт! Ахирәт-кәем! Нинди матур, тирән мәгънәле сүз бу! Без инде аның мәгънәсен дә онытып барабыз бугай.**

Дәү әниемнең дә ахирәт дуслыгы бар. Сөзгә шуның хакында сөйләсем килә. Бәлки, яшьләргә бу сүзнен мәгънәсен аңлатырга, дуслык кадерен бәйләргә өйрәтер ул.

«Ахирәтләр булырбыз дип сүз куештык әле», – дип, балкып кайтып керде бер көн дәү әнием. Аның сөенеченнән өй эчләре дә яктырып киткәндәй булды. Миңа 13 яшьләр тирәсе иде кебек. «Дәү әни, кем белән?» – дип сорадым мин. «Вәсимә апан белән, балакаем, Вәсимә апан белән!» Шулай диде дә, жилпуч алып, он иләргә кереште. Таба ашларын һәр иртәдә пешерми калмый иде ул. Моңа дәү әти дә, без дә күнегеп беткән. Тик шулай да көн уртасында жырлай-жырлай төче коймак пешерүен күрү кызык та, рәхәт тә иде. Теге сүз һаман эчкә кытыклап тора бит, шул сорауны дәү әнигә бирәм: «Кем соң ул ахирәт?» «Ахирәт – бик матур сүз, кызым. Мәнә син дус кызларыңа подружка дисең. Дуслың Гүзәл белән гел бергә уйныйсың. Ахирәт мәнә шул була инде», – диде ул. «Дәү әни, Вәсимә апан синнән күпкә олы бит. Аннары сез алай ук гел бергә дә түгел идегез...» Дәү әнием кырт кисә: «Вәсимә апан – әүлия. Аңа сүз тидерергә ярамый!»

«Әүлия» дигән сүз Аксубай якларында «изге» сүзгә урынына йөри. Вәсимә апаның күргәннәрен сөйләсәңме?..

Ул бик яшьли Миңневәли исемле егеткә кияүгә чыга. Бик чибәр, булдыклы егет була Миңневәли. Уллары туа, аннан кызлары аваз сала. Көннәрдән бер көнне Миңневәли үзләреннән егерме чакрым ераклыктагы авылга китә. Бер атна үтә, ике атна – ире юк. Күпмедер вакыттан соң, кияүгә чыкмаган яшь кыз-

ны хатын итеп ияртеп кайта ул. Яшь хатын бик чибәр булуы өстенә, бик үткән дә булып чыга. Шулай итеп, Вәсимә апан ике баласы белән көндәш өстендә көн күрә башлый. Чыгып кына китәр иде, барыр урыны юк, балалары кечкенә. Карт, кирәксез хатын булып, тилмереп бер генә ел яшәми әле ул.

Моннан жиде ел элек Вәсимә апалар күрше урамнан йорт сатып алдылар. Улы өйләнде, оныклары туды. Тик мин бер нәрсәгә аңламыйм – татар халкының зур йолабайрәмнәренә, Ураза, Корбан гаетләренә Вәсимә апан ирен яшь хатыны белән кунакка чакырмый калмый. Әле оныклары аңа «баба-ем», дип йөри. Бик тәртипле булдылар Вәсимә апаның балалары.

Дәү әнием белән ахирәтләр булгач, Вәсимә апан безгә еш килә иде. Бер килүендә колак очым белән генә сөйләшүләрен ишетеп калдым: «Вәсимә апан, бер дә ачуың килми-мени соң? Син бит инде бүтән тормышка да чыкмадың?» – дип кызыксынды дәү әнием. «Юк, ахирәтем. Күптән кичердем инде мин аларны. Балаларымның атасы ла ул», – диде Вәсимә апан. Татар хатын-кызларының күбесенә хас сабырлыкка-түземлеккә ия булган инде ул. Чын әүлия...

Айгөл КОТДУСОВА.

Арча.

**«Сөембикә» журналында хатын-кыз проблемаларына багышланган мәкаләләргә укыйм да, озак кына уйланым йөрим.**

Кешелек дөньясы егерме беренче гасырны ваклай, әмма әле дә булса ире яки туганнары тарафыннан кыйналып, кимсетелеп яшәүче хатын-кызларны чынлап торып яклаучы оешма да, закон да юк. «Гаиләдә золым күргән хатын-кызның иң зур проблемасы – китәр жире булмау», – дип, чаң сугар заман җитте. Бу бит чынлап та шулай. Христиан динендәгә хатын-кыз, һич тә барыр жире булмаса, монастырьга булса да барып сыена ала. Ә бездә??? Әле яшь ханымнар

гына түгел, сиксәнгә җиткән аналар да, уллары куып чыгаргач, бер кич кунар урын тапмый, тилмереп йөри. Гомер буга бил бөгеп, үзе эшләп тапкан фатирында тынычлык таба алмаган ана кая барырга тиеш? Мин моннан 10 еллар элек «Ватаным Татарстан» газетасына бу хакта язып караган идем. «Мәчетләр күп төзелә. Шулай мәчетнең бер-ике бүлмәсен яклауга мохтажлар өчен төзәтсәң булмыймы?» – дигән соравыма каршы, дин әһелләре: «Бездә андый тәҗрибә юк», – дип җавап бирде. Тырышып эшләгән, балалар үстергән, ирен тәрбияләгән, ата-анасына булышып яшәгән хатын-кыз авыр хәлдә калды исә, беркемгә кирәксезгә әверелә. Әйтерсез лә, ул җәмгыятьнең бер әрәм тамагы. Бүгенгә көндә күпчелек хатын-кызның хезмәт хакын конверт белән алуы да сер түгел. Ул хатын-кызларның киләчәктә пенсияләре тамагын туйдырырга да җитмәчәк бит! Кемнәр яклар аларны, кемнәр кайгыртыр? Безнең бөтен өмет депутатларда. Гади халыкны борчылган мәсьәләләргә күрә, аларны хәл итү юлларын алар гына таба ала. Элегрәк сыер савучыларны да депутат итеп сайлыйлар, алар үзләренә таныш проблемаларны күтәрәп чыгалар иде. Хәзер гади халык депутат түгел, делегат та булып катнаша алмый. Әйтсәң әле, без, хатын-кызлар, үзебезне үзебез якламасак, безне кем яклар? Әйдәгез әле, бу проблеманы бергәләп күтәрик! Депутат хатын-кызлардан торган «Мәрхәмәт» берләшмәсе булуын да онытмыйк. Дөрес, хатын-кызлар оешмалары күп анысы. Әмма шулар арасында авыр хәлдәгә хатын-кызга чын-чынлап ярдәм итәрдәе бармы? Тәртипле, эшчән, балалар үстерүче, гаилә учагын сакларга тырышучы хатын-кызлар XXI гасырда кагылып-сугылып яшәргә тиеш түгел.

Саимә МОРАТОВА.

Чирмешән районы,  
Кара Чишмә авылы.

**Хөрмәтле укучыларыбыз! Сездән хатлар көтөп калабыз. Безнең адрес: Казан, Декабристлар урамы, 2. e-mail: ssuim@yandex.ru**





# МУЗЕЙДА – ТӨН, КӨН... ҺӘМ ГОМЕР

Айсылу  
ФАТЫЙХОВА

Әбекәй зур сандыгын алып, әйберләрен җилләтергә утырган көн без – оныклары өчен бәйрәм була. «Менә монысы – әнкәйдән калган кызыл башлы тастымал, монысы – Хәниямнең туена дип чиккән күлмәге, монысы – Мисырдан кайткан дисбе», – дип, һәр әйберсен сыйпап алып куя. Шакмаклап тукулган кызыл башлы сөлге, итәге, түше чигелгән күлмәкләр астында гарәп язучы коңгырт тышлы калып китаплар да ята. «Һәрберсе музейда торырлык шул болар», – дигән сүзләреннән, 4-5 яшьлек бала, музейны зур бер сандык итеп күзаллый идем. Үсә төшкәч, музейның сандыкка гына сыяп бетмәвен белдем. Ләкин бер әйбер – анда иң кәдерле, иң кыйммәтле нәрсәләр сакланарга тиешлеге күңелнең иң түренә кереп урнашты.



**Т**атарстан Милли музейе директоры, тарих фәннәре докторы Гөлчәчәк НӘЖИПОВА янына шундый тәэссорат белән килеп кердем. 900 мең берәмлек экспонаты, 120 еллык тарихы булган, Казанның мәдәни-тарихи һәйкәле саналган «Кәрван сарай» («Гостиный двор») сәүдә-кунакханә комплексында урнашкан Милли музейда башкача булырга мөмкин дә түгел.

**«Музейда эшләргә дип уйламаган идем, — ди Гөлчәчәк Рәхимжан кызы, — тарих факультетына килүемә мәктәптә тарих укытучыларым — мәгариф отличнигы, Никитина Евгения Степановна (үзе дә музей сәхифәләренә кереп калырлык шәхес — Минзәләнең беренче пионеры! — А. Ф.), Нелли Сергеевна Быстрова (Ленинград блокадасыннан эвакуацияләнеп килгән) сәбәпче. Икесе дә бик көчле тарихчылар иде».**

Мәктәпнең дружина советы председателе, комсомол оешмасы секретаре булган, жәмәгать эшләрендә актив катнашкан кыз булган Гөлчәчәк. Уку, жәмәгать эшләре өстенә, йорт эшләре дә бар бит әле. Этиләре — Рәхимжан Сәлахов гомер буге партия кушкан жирдә була: колхоз рәисе дә, партия оешмасы секретаре да — кая жибәрсәләр, шунда эшли. Авыл, район жирендә колхоз-совхоз житәкләү — өенә кайтып керә алмау дигән сүз. «Әнкәй — медицина хезмәткәре, ул эштән өчтә кайта иде, бергәләп күмерен дә, утынын да ташыдык, бөтен өй эше үзбездә булды. Әнкәй таләпчән булды, хезмәт белән тәрбияләде. Сиздермәсә дә, гомер буге минем өчен борчылып, һәр эшем белән кызыксынып яшәгән. Үзен югалткач кына белдем: Әнкәй минем хакта матбугатта басылган һәр язманы кисеп, туплап барган икән. Әткәй белән алар 60 ел бергә яшәделәр. Башта Әнкәй китеп барды, аннары — Әткәй. Әнкәйдән соң берничә ай гына яшәп калды...» «Өйдә булмасаң да — өй синдә!» — әнисе сәңдергән шушы хакыйкәт гомер буге озата килә аны. Яшьлекләре сугыш чорына туры килгән, эштән башка-

■ Татарстан Милли музейе — республиканың тарихи-мәдәни мирасы саклана торган иң зур музей. Россиянең региональ музей фондларыннан иң зурысы да ул. Хезмәткәрләре арасында тарихчылар, филологлар, әдәбият белгечләре, этнографлар, нумизматлар, эпиграфика өлкәсендә белгечләр эшли. Биредәге реставрация осталары, рәссам, методист, экспозиция жыйынычлар республикабызда гына түгел, дөнья күләмдә дә югары бәяләнә.



*Татарстанны танийлар, беләләр! Гөлчәчәк Рәхимжановнаның бу хакта үз фикере: «Белсеннәр өчен эшләргә, үзеңне күрсәтергә кирәк!»*

ны белмәгән буынның төчеләнәп, кочаклашып, бала иркәләп утырырга вакыты да булмагандыр, кирәксенмәгәннәрдер дә. Баланы тормышка әзерләү, үзбаш яши башлагач, югалып калмасын өчен үзгә белгәннән барын да сәңдереп калу — иң әһәмиятлесе шул. Кычкырып әйтмәсә, күрсәтеп тормада да, Гөлсинә апаның да, кызы турында чыккан чираттагы газета битендәге фоторәсмен сизелер-сизелмәс кенә сыйпап алганы, йотлыгып кабат-кабат укыган чаклары аз булмагандыр.

ГӨЛЧӘЧӘК  
НӘЖИПОВАДАН  
ТОРМЫШ САБАКЛАРЫ:

- Гөл алга омтыл!
- Тик ятма!
- Баштан сыйпый белергә дә өйрән!
- Балаңа ышан!
- Өйдә булмасаң да — өй синекә!







«Мәктәпне тәмамлагач, йә чит телләр факультетына, йә тарих бүлегенә бару иде уем. Чит телләр факультеты пединститутта гына. Минем теләгем – университетта уку. Укытучыларыбыз да нинди шәхесләр иде бит! Антик дәвер тарихы белгече, профессор Аркадий Шофман, археолог Альфред Халиков, Григорий Вульфсон».

## Экспонатлар арасында – Александр Пушкин каләмен маньып язган малахит кара савыты да бар.

Соңгысы турында аерым сөйләргә дә була. Россия тарихын өйрәнгән галим, шөп педагог һәм лектор, 35 ләп фән кандидаты үстергән Остаз Гөлчәчәк Рәхимжановна тормышында аерым урын алып тора. Диплом житәкчесе булган Григорий Наумович кызны житәкләп Милли музейга алып килә. Шәхси коллекциясендә XVII гасырдан алып XX гасыр башы белән билгеләнгән меңнән артык экспонат жыйган коллекционер, Казан университетында китап музее, Лобачевский музее оештыру теләге белән янган (әмма өлгерә алмаган) галимнең кыз алдындагы абруе фәкать бер детальдән дә күренә. Кияүгә чыгарга жыенган Гөлчәчәк, егете Рөстәмне башта остазы белән таныштыра, аның фатихасын ала! Григорий Наумович фанилыктан күчкәч тә ташламый шәкертен: коллекциясе Милли музейда саклана хәзер.

30 елдан артык вакыт узган. Эшен тарих бүлегеннән башлаган Гөлчәчәк, этнография бүлеге башлыгы, директор урынбасары кебек баскычларны узып, вакытлыча музейдан аерылып тора да, кире кайтып, генераль директор Гөлчәчәк Рәхимжановнага әйләнә. Музей да үзгәргән. Ул бүген – мирас, фән, белем һәм тәрбия йорты, мәдәнилек саклана торган урын. Ул бүген заман чагылышы да! Ишек төбеннән үк каршы алып, штрих-кодларны сканер аша уздырып, мәгълүмат туплый торган терминаллар да ул, социаль челтәрләрдә даими бара

■ Халыкны жәлеп итү өчен төрледән-төрле чаралар уйлап табыла. Әйттик, «Музейда – төн» чарасына утыз меңләп кеше килгән! (Чагыштыру өчен: гадәти көннөрдә музейны көнгә 300 ләп кеше карый.) Әлбәттә, барысы да әзерлекле түгел. Беренче еллары музейга төн уздырырга килгән яшьләрнең үз-үзен тоталар белмөвенә шаккаткан булсалар, соңрак үзләренчә тәрбияли башлаганнар. Бүген музейда тормыш кайнап тора: календарь даталардан тыш, төрле чаралар, уеннар, квестлар үткөрелә.



торган аралашу да, интернет-портал аша видеоэкскурсияләр дә. Әлбәттә, заманчалык гаджетлар кулланырга кайтып калмый – тере аралашудан кем туктаган!

Музейда туган көн уздырган булды: балаларның яшенә күрә экспозицияләр буйлап квест уздыралар, алар яше өчен кызыклы булган уен-тукталышлар ясайлар. Экскурсиядән соң, мастер-класс узарга, аннары билгеләнгән урында утырып чәй эчеп, сыйланып алырга мөмкин. Тиз генә чыгасы да килми: карап узган тукталышларны кабаттан кайтып, акрынлап карыйсы килә.

Туган көн генә түгел, туйлар да уздырыла икән бит музейда! Һәр халыкның үз гореф-гадәтләренә нигезләнеп! Татарларда бал-май каптыру йоласы булса, чуашларда кызың сандык тутыру йоласы туй барышына кереп китә. Баксаң, гел чигүдән генә торган киёмнөрдәге һәр бизәкнең үз мәгънәсе, үз теле бар икән! Музейда шуларны искә төшереп, кияү белән кәләшне, кунаклары таныштыралар, һәр халыкның гореф-гадәтләрен искә төшерәләр, чын туй ясап озаталар. Ихтыяж бар үзе – ай саен 5-6 туй – музей үз миссиясен үти – мирасыбызны яңа буыннарга ирештерә.

«Музей – үзеңне генә түгел, гаиләңне суырып ала, – ди Гөлчәчәк Рәхимжановна. – Балалар да шушында булды безнең. Минекеләр Вячеслав Хабаров лагерьларында эшкә өйрәнә, мөстәкыйль булып үстәләр. Үзбөз дә хезмәткәрләребез белән бәби-кросслар оештырабыз, бәйрәмнәр вакытында бүләкләр әзерлибез, беренче сентябрыгә жыелып озатабыз, яңа елларны әйтсә дә юк инде. Мәктәпне тәмамлаучыларны аерым игътибарга алу теләге дә бар. Балалар белән аралашу күнелгә рәхәт бит ул. Бүгенгә 348 хезмәткәрләребезгә йөзләп балабыз бар».

Гаилә ялларының да музейларда башлануын әйтсәңме тагын! Эрмитаждан алып Ясная Поляна, Владимир–Суздаль, Йошкар-Ола, Ижау, Ульяновск, Красноярскины күрә кайтканнарын... Петрозаводскига, Вешенская станицасындагы Шолохов музеена кадәр барганнарын... «Машинага утырып чыгып китәбез дә үз





■ М. Жәлилнең «Моабит дәфтерләре» – Халкыбыз горурлыгы – Милли музейда саклана һәм «Төп нөсхә көнендә» халык хозурына чыгарыла.

жаебыз белән урап кайтабыз, – ди Гөлчәчәк Рәхимжановна. – Тукталыр өчен урыннар бар, куныйм дисәң, кунакханәләр бар, машинада йөрү уңайлы хәзер. Киләчәк – шундый туризм ягында. Машинада сәяхәт итүчеләр күп. Яшь балалы гаиләләр дә шактый очрый. Ерак китәсе түгел, үзбездән хезмәткәрләр дә машинада, палаткалар алып Крымга кадәр барып життеләр».

**«Кызым Зөһрә – аспирант, бу арада Африкада экскурсовод булып эшли. Улым Тимур быел университет тәмамлый, бакалавр булчак. Балаларны бөйләп куеп булмый, аларны жибәрә белергә кирәктер».**

«Әни, син безгә ышанырга тиеш», – дигән Зөһрәсә, әнисенң чит телләр өйрәнү турындагы хыялын тормышка ашырган: кытай, инглиз телләрендә иркен сөйләшә. Хәер, студент елларында француз телен өйрәнгән Гөлчәчәк ханымның үзенң дә чит ил туристларына Кремль буйлап, экскурсияләр уздырган чагы кичә генә шикелле! Чит тел белүе ИСОМ – Халыкара музеология комитетының Россия бүлегенә вице-президент итеп сайланганда да ярдәм иткәндер, чөнки оешманың рәсми телләре – инглиз, француз, испан телләре бит. Тагын шунысы да бар: 700 дән артык дөүләт музеен үз эченә алып торган әлеге оешмадагы 25 президиум әгъзасының икесе (икенчесе Алабуга музей-тыюлыгынан Гөлзада Руденко – А. Ф.) Татарстаннан булу да күп нәрсә сөйли.

Музей хезмәткәрләре ассоциациясә рәисә дә ул, мәдәният хезмәткәрләре ижади берлегенң Татарстан бүлегә рәисә дә, Россия музейлар берлегендә вәкил дә, Татарстан Республикасының жәмәгәт пулаты әгъзасы да. Боларына да җавап бер генә: «Үзең тырышмасаң!..» Әле бит музейда халыкны җәлеп итү өчен уйлап табылып торган чаралар күпме. Шуларның берсә «Мин – Татарстан баласы» («Я – гражданин России»). Миграция хезмәте белән берлектә оештырылган проект. Шәһәрнең, районның күренекле кешеләре белән бергә, тантаналы шартларда балаларга паспорт тапшырудан гыйбарәт ул. Паспорт бирү генә түгел, ә бәлки дөүләт символлары

белән танышу, гимнны өйрәнү, чын гражданнар тәрбияләнү омтылышы да. Монысы инде музейның патриотик тәрбия бирүче ролендә чыгыш ясагы.

Хәрби темага багышланмаса да, «Идел бие инешләре» проекты – шулай ук ватанпәрвәр проект. Ни өченме? Балалар Идел буенда яшәүче халыкларның уеннарын уйный, аларча исәнләшергә, биергә-жырларга өйрәнә. Бу – үз туган жиренң дә яратырга, күршеләренң белән дус-тату яшәргә, аларны хөрмәт итәргә өйрәтү дә. «Мәктәптә – музей», «Беренче сыйныф укучысының мәдәни көндәлегә» проектлары да балаларны музейга тарта.

*Тарих кына түгел, табигать  
белемен дә, әдәбиятны да, җәмгыять  
белемен дә, технологияне дә музей  
экспонатлары аша өйрәнергә була.*

«Музей иске әйберләр сандыгы гына түгел, ул шундый әйбәт белем бирү урыны да, – ди Гөлчәчәк Нәҗипова. – Шулай ук тарих дәресләрен бездә үткәреп, бер көн эчендә берничә теманы колачларлык мәгълүмат алырга мөмкин».

**«Мин – музей коллекционеры. Император фарфор заводы экспонатлары да бар бездә – XX гасыр башы эшләмәләре дә, совет чорыныкы да. Ә хәзергә заманга караганы юк иде. Үземә бүлөк иткәч, музейга алып килеп куйдым, чөнки монда кирәгрәк ул».**

Ямал-ненец округына баргач, алып кайткан бүлгә – болгар кызларының көмеш бизәнү әйберләренң күчәрмәләре дә, Ижтимагый палата әгъзасы булганлыкка бирелгән күкрәк билгесә дә Музей фондларына тапшырылган. Музейга бүлөк кабул итү көннәре уздырыла. Теләгән һәр кеше үзе истәлекле дип тапкан әйберне музейга алып килә ала. 900 меңнән артык экспонаты булган Милли музейда «Миллионынчы экспонатны алып кил» дип аталган хәрәкәт башланган.

Экспедицияләрдә йөргән чакларыбыз да бар иде, – дип сөйли директор. Табылдыклар арасында – XVIII гасыр кулъязмалары, көндәлекләр, шәжәрәләр, чигү үрнәкләре, киёмнәр, калфаклар булган. Әлбәттә, алар фондларда үз урынын тапкан инде. Фондлар... Алардагы байлык – горурлык та, «баш авыртуы» да. «Баш авыртуы», чөнки шулай байлыкны күрсәтү мөмкинлекләре чикләнгән. Экспозицияләренә еш алыштырып торып булмый, барысы да финанс мөмкинлекләренә барып терәлә. Инде фондларга эксклюзив экскурсияләр оештыра башлаганнар. Бер яктан, алардагы байлык белән таныштырасы да килә; икенче яктан, аларны бик саклап тотарга да кирәк. Музейны, аның янәшәсендәгә биналарны төзекләндерәсе иде дигән хыял да бар.

Музей – алан-йолан каранып чыга торган урын гына түгел. Ул – фәнни ачышлар мәйданы. Ул – белем алу өчен зур бер мәктәп, үткәннәргә тәрәзә! Гөлчәчәк Рәхимжановна үзе гади генә итеп: «Музей – минем язмышым ул», – ди.



# ГАИЛӘ КОРЫР ИДЕМ... КУРКЫТА!



ҺӘР ХАЛЫКНЫҢ  
ЯШӘШЕНДӘ  
ИҢ ЗУР  
ВАКЫЙГА – ТУЙ.  
ЮК, ЮК, БӘЙРӘМ  
МӘҢНӘСЕНДӘГЕ  
ТУЙ ТҮГЕЛ ӘЛЕ.

Кавышу, яңа гаилә кору  
уңаеннан зурлап уздырыла  
торган, халыкча әйтсәк,  
кызыл туй! Һәр кыз бала  
үзенәң никахын көткән.  
Һәр егет үзенә кәләш булыр-  
дай кызны күзләгән.  
Кайнана – әйбәт килең,  
ә аның кодагы –  
мәрхәмәтле кияү, һәр як та  
игелекле оныклар турында  
хыялланган. Нәселләр, авыл-  
лар, милләтләр туганлашкан.  
Елдан-елга шушылай дәвам  
итәр кебек булган да бит...  
Тик замана җилләре гаилә  
институтына да кагылмый  
калмады.



Фәнзилә  
МОСТАФИНА





### «Мин кияүгә чыгарга теләмим!» —

бер дус кызыбызның ярәшелүен бәйрәм итәргә жыелгач, Камиләбез шулай дип ярды да салды...

Сүзсез калдык. Ниһаять, нәрсә өйткәне аңыбызга барып җитте. Кәләш буласы кызы оныттык (хәер, ул үзе дә булачак туен онытты кебек), кияүгә чыкмаска ниятләп, дустаныбызны уратып алып, сорауларга күмдек. Җитди сәбәбен дә өзерләгән икән Камилә: «Үземне кем беләндер яши, аңа яраклаша алырмын дип уйламыйм». Шаяруга бордык та теманы ябып та куйдык. Шундый күңелле көндә бу хакта сөйләшәләр димени! Инде гаилә корырга өлгергән кызлар Камиләне тынычландырырга тырышты: «Борчылма, без дә шулай уйлый идек... кияүгә чыкканчы».

### Ир кирәк түгел, бала булса ярый

Берничә көн үткәч, әлеге сөйләшү кылт итеп исемә төште дә интернетта хатын-кызлар форумына кереп карарга булдым. Камилә кебекләр тагын бармы икән, янәсе. Булмас, ди, сиңа! Гадәттә, ир-атлар гаилә корырга ашыкмый, дибез. Тик бу фикер искергән, күрәсез. Бүген законлы рәвештә ир хатыны булып теркәлгә теләмәүче кызлар саны да көннән-көн арта бара.

«Кияүгә чыгарга теләмим» дигән темага фикерләшү кайнап тора интернетта. Берәү болай дип яза: «Минем ирекле буласым килә, шуңа күрә кияүгә чыгарга теләмим дә. Юк, мин үз эчемә генә йомылып яшәмим, шау-шулы компанияләргә яратам, дусларым белән еш күрешәм. Яраткан кешем дә бар. Тик кияүгә чыгып, үземне ниндидер кысаларда тотасым килми». Икенче туташның сәбәбе бүтән: «Гаилә кору искиткеч зур җаваплылык бит ул. Мин ирем белән уртак тел таба, аңа яраклаша алырмынмы? Ул мине аңлармы? Балаларымны дәрәс тәрбияли белерменме? Мин бу сорауларның берсенә дә уңай җавап бирә алмыйм, шуңа күрә кияүгә чыгарга куркам». Өченчесенең дә сәбәбе саллы күренә: «Миңа 24 яшь. Мөстәкыйль тормышка шулхәтле күнеккәнмен ки, гаилә коруымны күз алдыма да китерә алмыйм. Егетем белән дә аерылыштым — өйләнешик, дип, ашыктыра иде. Ә мин тормышымны ниндидер чит кеше белән (ул яратканым булса

да) бүлешергә өзер түгелмен икән». Матди як турында уйлаучылар да күренә. «Хезмәт хакым яхшы. Кияүгә чыгып, һәр тиен акча өчен ирем алдында хисап тотып яшәргә теләмим», — дип яза 25 яшьлек бер туташ.

Бу форумнарда озаграк утырсан, чыннан да, ни өчен кияүгә чыгарга соң әле, дип уйлана башлайсың икән! Шуңа күрә интернетны тизрәк ябып куйдым. Тукталса, мин өйтәм, әллә кайдагы кешеләрнең фикерен укып утырганчы, үз танышларымны сорапшырып карыйм. 24-28 яшьлек ун танышымнан, читләтеп кенә: «Кайчан кияүгә чыгасың инде?» — дип сорапштым. Ун кызының өчесе (24-26 яшьләрдә): «Әле ашыкмыйбыз, вакыты җиткәч, әлбәттә, чыгачакбыз», дип җавап бирде. Ике кызының кияүгә чыгарга бөтенләй теләге юк икән. Ә берсе: «Кияүгә чыгасым килми, тик бала алып кайтыр идем», — дип җавап бирде. Дүрт кыз исә кияүгә чыгарга, кочак тутырып бала алып кайтырга һәм гаилә учагын җил-давылдан саклап яшәргә хыяллана булып чыкты.

«Кияүгә чыгасым килми» дигән өч кыздан, ни өчен, дип төпченгән буламын. Әлеге дә баягы форумдагы җаваплар яңгырый: «җаваплылыктан куркам», «кешегә яраклаша алмыйм, холкым начар», «иремне бөхетле итә алачагыма ышанмыйм»...

Бүгенге заманда кызларның гаилә корырга ашыкмавы шаккаткыч нәрсә түгел инде анысы. Тик «беренче чиратта — гаилә»,

### Психология фәннәре кандидаты, доцент Айсылу Нәгыймова, гаилә корырга теләмәүнең сәбәпләре берничә ди:

«Иң әһәмиятлесе — җәмгыятьтәге әхлак кануннарының үзгәрүе. Бүген Европа илләрендә генә түгел, Россиядә һәм Татарстаныбызда да гаять дәрәжәдә иркен җенси мөнәсәбәтләр хөкем сөрә: никахсыз гына бергә яшәп яткан ул-кызларыбызны гаеп итү дә юк инде. Янәсе, заманы шундый! Ә бит 25-30 ел элек кенә бу бөтенләй мөмкин булмаган хәл иде. Ирекле мөхәббәт, җенси революция яшьләребезгә формаль йөкләмәләр алмый гына бергә яшәргә мөмкинлек бирә. Нигә гаилә корырга омтылсын икән яшьләр?! Болай бит җиңел — бүген бар да яхшы, иртәгә проблема туды исә, араларны өзү дә кыен түгел. Ә гаилә йөген утыз яшьләргә җиткәндә дә тарта башларга була янәсе».

Икенче сәбәп — тискәре тормыш тәҗрибәсе. Әтисе белән әнисе арасында хөкем сөргән начар мөгамәләгә күрә үскән бала, һичшиксез, никахка берникадәр саклык, шикләнү белән карый.

Өченче сәбәп — хатын-кызының гаилә өчен өзер булмавы. Хәзерге заманда кыз бала, ир-ат шикелле үк, эш, уку, карьера мөшәккәтләргә белән мөшгуль. Кайчакта аның эш көне 10-15 сәгатькә дә сузылырга мөмкин. Кая инде анда аш-су өзерләү, йорт, хужалык эшләргә белән мөшгуль булу — кайт та ят, иртәгәсен тагын чыгып йөгер. Билгеле, мондый режимда яшәгән кыз бала өчен гаилә кору, йорт эшләрен башкару, балалар тәрбияләү авыр сынау булырга мөмкин. Ә ул сынауга һәркем өзер түгел...

Билгеле инде, әти-әниләр өчен баланы бөхетле итеп күрү — зур хыял. Яше җитеп тә кияүгә чыкмаган, оныклар белән шатландырмаган кызларын күп кенә әти-әниләр ничек тә гаиләгә итәргә омтылалар. Таныш-белешләргә яисә яучылар ярдәмгә белән кызына тиң кияү эзләп, туй хәстәрен күргәннәр. Әлеге тәҗрибәгә кыюсыз, басынкы холыклы, кыз балаларның әниләргә өчен яраклы. Ә инде көне-төне эштә «югалган», егет сайларга түгел, туйганчы йокларга да вакыты булмаган кызларның димләүгә тискәре мөнәсәбәт күзәтелгә мөмкин. Чөнки алар актив, үз дәрәжәләрен, баяларын белгән кызлар. Әти-әниләренә кияү эзләп аларның азаплануларына ачуы гына чыгарга мөмкин. Мондый кызларның якыннарына сабыр итәргә генә кала — гадәттә, актив, максатчан кызлар, үз вакыты белән, тиң ярларын табалар. Балаларыгызга бу мәсьәләдә басым ясаудан сак булыгыз!»



дип тәрбиялэнгән аналар моны кабул итеп бетерә алмый. «Кайчан кияүгә чыгасың, энә, мәңге кияү күрмәс дигән фәлән дустан да ярәшелде, ә фәлән яшәтәшен инде икенче баласын алып кайта», – дип, кызларын игәүли башлыйлар. Шулар рәвешле, колак итен ашауларыннан туеп, беренче очраган кеше белән гаилә корган кызлар да бар. Зурдан кубып туен уздыралар, бәхетле булыгыз, дип теләкләр әйтешәләр, бүләкләр бирешәләр. Ана кеше: «Күрдегезме, минем кыз да кияүгә чыкты», – дип, таныш-белештән сөенчәсен дә алып бетерми, кызы, чемоданын күтәрәп, туган йортына кайтып та төшә. Жаны сөймәгән кеше белән тора димени хәзерге заманда кызлар?!

егетләрен, жирдән аерыласы, «таш капчык» эчендә яшисе килми.

Шушындый вазгыятьтә ялгызакларны киметү эшенә бөтен республика күләмдә алынулары гажәптә түгел. Татарстан Фәннәр академиясенә Гаилә һәм демография үзәге галимнәре ЗАГС идарәсе белән берлектә фәнни-тикшеренү проектын башлап жибәрде. Авылда яшәүче ир-атларның тормыш-көнкурешен өйрәнергә жыеналар. Белгечләр 44 сораудан торган махсус анкета да төзегән. Беренче булып энә күзеннән үткөреләчәк районнар саны 14: Азнакай, Актаныш, Алексеевский, Әлки, Баулы, Бөгелмә, Буа, Кайбыч, Кама Тамагы, Лениногорск, Лаеш, Тукай,

Анкеталарны таратып чыгарга өлгерүчеләр дә бар инде. Мәсәлән, Тукай районында 23 авыл жирлегенә 165 анкета таратылган. «Анкеталар – аноним. Бөтен буйдаклар да аларны мәжбүри рәвештә тутырсын дигән бурыч куймадык. 18 яшәтән 60 ка кадәргеләрне исәпкә алабыз. 18 яше тулып та өйләнмәсәләр, чаң суга башлайбыз дигән сүз түгел бу. Без бары тик авыл жирлекләрендә яшәүче ир-атларны демографик яктан өйрәнәбез генә», – ди районның ЗАГС идарәсе житәкчесе Эльвира Мостафина.

Анкеталарны тикшергәннән соң, буйдаклар санын ничек киметү турында уйлый башлаячаклар. Киметү юлы бер генә – өйләндерү. Тик моның өчен башта кияүгә чыкмаган кызларны да исәпкә алырга, алардан ни өчен авылга кайтмауларын сорарга кирәк булачак.

Фәнни яктан тикшереп тормыйча гына да буйдакларны парлы итү эшенә керешүчеләр бар. «Ак калфак» оешмасы башлангычы белән һәр районда диарлек яучы-димче клублары эшли башлады инде. Әле декабрь аенда гына Азнакай районына димчеләр жыелган иде. Республика районнарыннан гына түгел, Түбән Новгород, Сочи, Ижау, Питер, Магнитогорск, Мәскәү калаларыннан, Башкортстаннан да кунаклар килде анда. Бергәләшәп «буйдаклар санын ничек киметергә» дигән темага баш ваттылар. «Азнакайда димчеләр клубы киң колач алды. Әйтик, Балтач районы егетләре анкеталарын Азнакай кызларына тәкъдим иткәннәр. Тиздән никах ашлары, туйлар гөрләп узар. Түбән Новгород белән Ульянов өлкәсе димчеләре дә нәкъ шундый тәртиптә эшли», – дип яхшы хәбәр житкерде Кадрия Идрисова.

Буйдакларга тагын бер комачауны жиңәсе бар: кеше ни уйлар, дигән фикерне баштан чыгарып, яучылар клубына гариза илтәп бирү. Юкса күбесен «үзе хатын да таба алмаган диарләр тагын» дигән хорафат тыеп тора.

### ♂ **Өйләнергә теләмим**

Айратка 34 яшь. Казаннан. Милли жанлы менә дигән татар егете. Үзе тыйнак, сабыр. Йөз-кыяфәте дә төшәп калганнарда түгел: ул буй дисеңме, киң жылкылар, чем-кара чөчләр... Акчалы эше, яхшы чит ил машинасы бар. Инглиз телен су урынына эчә, сәяхәт итә, теләсә нинди темага әңгәмә алып бара ала. Бер генә килмәгән жире дә юк кебек инде. Менә шушы егет асылы өйләнмәгән, дисәм, ышанырсызмы? Ышанырсыз, чөнки андыйлар буа буарлык бүген. Югыйсә 34 яшь – өйләнергә соң да түгел кебек. Тик Айратның әти-әнисе борчыла башлаган инде. Егет башта эшендә югарырак дәрәжәгә ирешим дип йөргән, гаилә корырга вакыт тапмаган. Аннары, әти-әнисе белән бергә торасы килмичә, ипотекага фатир алган. Ул фатирны торылык хәлгә китермичә ничек өйләним инде мин, дип өйтә ди хәзер. Ә торак проблемасы хәл ителәп беткәч, башка сәбәп килеп чыкса?.. Аннан соң... Айратның өйләнү теләге бөтенләй дә сүрелә башлаган инде – шунысы аеруча борчый әти-әнисен.

### **Авыл саен буйдаклар...**

Авылларда хәл тагын да яманрак. Буйдаклар саны артканнан-арта бара. «Без һәр районда 30 дан алып 50 яшькә кадәргә ир-атларның исемлеген төзедек. Бик куркыныч саннар килеп чыкты. Буйдаклар, кияүгә чыкмый калган кызлар кайсы районда да күп. Һәрбер жирлектә 800 әр, хәтта меңнән артык парсыз кеше яшәве ачыкланды», – ди «Ак калфак» хатын-кызлар ижтимагый оешмасы рәисе Кадрия Идрисова. Бик рәхәтләнәп гаилә корыр иде ул буйдаклар, тик кызлар авылдан китеп бара шулар. Ә авыл жанлы

Мөслим һәм Спас. Проект әйбәт кенә эшләп китсә, калган районнарны да жәлеп итәргә жыеналар.

«Ирләр шәһәрдән авылга күчәнергә риза. Ә менә хатын-кызлар кайтмый. Кайбер районнарда 40 яшькә житкән ир-атлар гаилә кора алмый. Төп проблема энә шулар», – ди Гаилә һәм демография үзәге житәкчесе Флера Илдарханова. Аның әйтүенчә, жавапларны өйрәнәп бетерү өчен ярты елга якын вакыт кирәк булачак. Уен эшмени: бөтен ил буенча беренче тапкыр үткөрелә бит әле мондый тикшеренү!





## ♂ **Бер-берсенә юл куймый**

Гаилә һәм демография үзәгендә аерылышуларның сәбәбен ачыклау ниятеннән тикшерү уздырганнар. «Ир дә, хатын да үзенчә яшәргә тырыша һәм берсе-берсенә юл куймый – күпчелек очракта аерылышуның сәбәбе шул. Икенчедән – матди як. Яшьләр фатир ала алмый, ипотека түләве бик авырға туры килә. Өченче урында гына хыянәт. Дүртенче сәбәп – яшь гаиләгә туганнарның кысылуы. Өлкәннәр, билгеле, ярдәм итәргә тели, тик бөтенләй киресе килеп чыга», – ди үзәк житекчесе Флера Илдарханова.

## **Аерылганчы – уйлагыз**

Күпчелек буйдактар өйләнергә ашыкмый, чөнки аерылышу артык кыйммәткә төшә, дигән сүз бар. Шаяртып әйтелгән, билгеле. Өйләнешкәндә, киләчәктә аерыласы, мал бүлсә, алимент түлисе булыр, дип уйламыйсың бит инде. Гомер буе тигезлектә бәхетле итеп яшәрбез, дип хыялланысың. Шулай кебек. Тик күптән түгел үткөрелгән сораштыру шуны күрсәткән: озак вакыт очрашып йөргән парлар нәкъ менә аерылышудан курыкканга күрә өйләнешмиләр икән! Мондый куркуларны санап китә башласаң, бөтенләй дә гаиләләр кормаска кирәк алайса: кайнана белән уртак тел табып булырмы, кайда яшәрбез, ипотека алсак, түләп бетерә алырбызмы...

«Мәңгегә бергә!» дип яши башлаганнарның да көннәрдән бер көнне гаилә кәсәсе чатный. Тик вакытында күреп алып, ябыштырмасаң, саклап тота башламасаң, урталайга ярылганын сизми дә каласың. Бүген Татарстанда гаилә корган һәр биш парның икесе аерылыша икән. 2015 елның гыйнвар-сентябрь айларында (соңгы өч ай буенча әлегә мәгълүматлар юк) Татарстанда 23 701 пар никахлашкан, шуларның 9 856 сы аерылган. Яхшы яңалык та бар: 2014 ел белән чагыштырганда, узган елның шушы 9 аенда аерылышулар 14 процентка кимрәк теркәлгән. Тик бу саннар тынычландырмай.

Статистика буенча, яшьләрнең күпчелеге өйләнешкәч тә 5 ел эчендә аерылыша икән. Ә узган ел бер гаилә бөтенләй рекорд куйган – бергә торуларына бер атна дигәндә үк аерылышырга гариза биргән.

Бүген мөселман гаиләләре арасында да аерылышулар аз түгел. Хатын-кызлар ирләрдән артык күпне өмет

итә, кайберләре эшләргә яратмый. Имештер, мөселман гаиләсен ир кеше алып барырга тиеш. Ә икенче очракта, киресенчә, мөслимәнең дә кеше арасында буласы, ниндидер эш башкарасы килә. Тик ире аңа каршы төшә, янәсе синең урының – өйдә. Нәтижәдә, гаилә таркала.

Узган ел Татарстан Президенты Рөстәм Миңнеханов аерылышу процедурасын катлауландыру тәкъдире белән чыккан иде. ЗАГС идарәсе гамәлдәге законга үзгәреш керту турында проект та әзерләп бирергә өлгерде. «Гадәттә, гаиләне таркату ниятен беренче булып хатын-кыз әйтә. Гүзәл затлар хискә тиз бирелүчән бит, шул сәбәпле, тормыш иптәше белән беренче ызгыштан соң ук аерылышу турында судка гариза язучылар бар. Якын чит илләрдә аерылышу гаризасының каралу вакыты Россиядәге кебек үк – бер ай. Ә менә ерак чит илләрдә мондый гаризаны карау еллар буена сузыла. Анда ир белән хатынга, рәсми рәвештә аерылышканчы, аерым яшәп карарга вакыт бирелә. Ялгыз яшәүнең авырлыгын татыган күпләр яңадан кушылу ягын карый. Без дә аерылышу турындагы гаризаның каралу вакытын озайтырга телибез», – ди ЗАГС идарәсе житекчесе Альбина Шәвәлиева.

Италиядә, әнә, аерылышу ким дигәндә 3 елга сузылырга мөмкин. Ә миләкне бүлсә булса, балаларның кем белән калуы хакында бәхәс чыкса, аерылышу дистә елларга хәтле сузыла. Франциядә исә аерылышу иң кыйммәтлесе санала. Гаиләне рәсми рәвештә таркату өчен якынча 1000–4000 евроны чыгарып салырга туры киләчәк. Французлар, өйләнешкәнчә үк «аерылышасы булса, акчам житеүме», дип уйлап куя торгандыр.


**Т**атарстан ЗАГСы аерылышу турындагы гаризаның каралу вакыты узганчы кул кушырып утырырга жыйынмый. Быелның гыйнварыннан идарәнең рәсми сайтында «Гаилә консультациясе» дип аталган интернет хезмәт булдырылды. Психолог белән күзгә-күз очраша алмаучылар сорауларын интернет аша юллы ала. ЗАГС идарәсе житекчесе урынбасары Ренат Әхмәтжанов белдергәнчә, бүгенгә унлап мөрәжәгать кәргән инде. Аларның барысына да тәҗрибәле психологлар җавап әзерләгән.

Ренат Әхмәтжанов быел башлангыч алган тагын ике проект турында сөйләде. Беренчесе «Гаиләне саклык» дип атала. Ул «Ышаныч» социаль хезмәт күрсәтү үзәге һәм коммерцияле булмаган «Наше поколение» оешмасы ярдәмендә гамәлгә куела. «Гыйнвар аенда гына да медиаторлар белән сөйләшүгә 44 пар язылган. Анда катнашкан 25 парның 15 е инде аерылышудан баш тарткан. Бу гаиләләрдә барысы да яхшы булыр», – ди Ренат әфәнде. Киләчәктә ЗАГС идарәсе аерылышырга жыйынган һәр парны психолог белән очраштырырга ниятли.

Гаиләгез таркалу алдында торами? Ирегең белән аңлаша алмыйсызми? Психологка барырга кыенсынасызми? Белгечкә үзегезне кызыксындырган сорауны өйдән чыкмый гына да бирергә була. [www.zags.tatarstan.ru](http://www.zags.tatarstan.ru) сайтына кереп, «Гаилә консультациясе» бүлеген табыгыз һәм сорауыгызны языгыз. Кыска вакыт эчендә тәҗрибәле психолог сезгә җавап бирер.

ЗАГС идарәсенең «УМАЙ» Идел буе гаилә академиясе белән берлектә башлап җибәргән проекты исә аерылышу алдында калган парларга психологик ярдәм күрсәтүгә юнәлдерелгән. Автономияле коммерцияле булмаган оешманың директоры, ТР Иҗтимагый палатасының социаль сәясәт буенча комиссия житекчесе Татьяна Леонтьева белдергәнчә, гыйнвар-февраль айларында «УМАЙ» белгечләре 25 пардан гариза кабул иткән. Күпчелеге – 7-10 ел бергә яшәгән гаиләләр. «Безнең белгечләр элеккеге мөнәсәбәтләрнең ир өчен дә, хатын өчен дә әһәмиятен ачыкларга һәм, әгәр теләкләре булса, яңадан кушылырга ярдәм итә. Гаилә психологы, карар кабул иткәндә, беркайчан да ир белән хатынга басым ясамый. Практикада шундый хәлләр дә була: рәсми рәвештә аерылышканнан соң, жиде ай узгач, мөнәсәбәтләрне җайлауда ярдәм итүбезне сорыйлар. Шуңа күрә гаилә психологы парлар белән бер ел эшләгәннән соң гына ниндидер нәтиҗә турында сөйли ала», – ди Татьяна Леонтьева. Гаилә психологына (843) 245-33-91 номерына шалтыратып язылырга мөмкин. Белгеч белән күзгә-күз очраша алмаучылар сорауларын <http://umai.su/> сайтында язып калдыра ала.





Автор фотосы

# КИРЕЛЕКМЕ, ҮЗСҮЗЛЕЛЕКМЕ?



Ландыш  
ӘБҮДӨРОВА

КИРЕЛӘНМИ ТОРГАН БАЛА БАРМЫ ИКӘН УЛ? ШУНДЫЙ БАЛАЛАР БУЛА, ӘЙТЕРСЕҢ ЛӘ, АЛАР ӘТИ-ӘНИСЕН ЧЫГЫРЫННАН ЧЫГАРЫР ӨЧЕН МАХСУС КИРЕЛӘНӘ. БАЛАЛАРДА ЕШ ОЧРЫЙ ТОРГАН БУ СЫЙФАТКА КАРШЫ КӨРӘШЕРГӘМЕ? НИЧЕК ИТЕП?

У

рамга уйнарга чыгарга жыенабыз. Кызымны мультфильмыннан аерып алу өчен шактый үгетлөргө туры килде. Аның, бөдрөлөрөн уйнаклатып: «Тагын аз гына карыйм да, аһа?» – дигәнөнә каршы килә алмыйм – шундый матур итеп сорый...

рамга уйнарга чыгарга жыенабыз. Кызымны мультфильмыннан аерып алу өчен шактый үгетлөргө туры килде. Аның, бөдрөлөрөн уйнаклатып: «Тагын аз гына карыйм да, аһа?» – дигәнөнә каршы килә алмыйм – шундый матур итеп сорый...

Киенә башлагач, озак кына киём сайладык. Жәйге күлмәген табып алган да шуны киеп чыкмакчы була. Урамда декабрь, кыш икәннен ничегрәк итеп аңлаталар соң ул ике яшылек балага? Урамда салкын, күлмәкчән генә чыксаң, өшисең, аннан соң чирлисең, Маша Аюны кура жыләге белән дөвалаган кебек, сине дә дөвалыйсы була, дим. Бераз гына көйгә килгәндәй була да тагын



үзенекен сөйли башлай. Ятып кына торырга туры килчөк, «врач апа»ны чакырасы була, ул укол кадый, әле хастаханәгә үк алып китәргә мөмкин, дим. «Врач апа»дан куркабыз анысы, тик бу юлы кирелек көчләрәк булып чыкты. Үтми, үз туксаны – туксан. «Күлмәк өстеннән яңа алган кышкы куртканы киям», – ди.

– Алай гына салкын була. Әнә, ишек төбөндә песи көтеп тора, киенеп чыкмасаң, Зөлфия белән уйнамым ди.

– Кая? Әйтмәде бит.

– Дәү әтисе, син әле генә урамнан кердең, сиңа әйттеме?

Зөлфияне дәү әтисе белән бергәләп үгетлибез. Артистларга туры килә. Тырыша торгач, күнә. Жылы кофтаньң жылкесен киеп чыгарга риза була, чөнки күрше кызы Әминә дә шундыен киячөк, имеш... Уф! Тиз генә үзем киенеп куям. Инде аяк киёмнәренә чират житте. Бала тирләгәнче дип, Зөлфиядән алданрак аның ботинкаларын батарея өстеннән алып, алдына куям.

– Тимә минем ботинкаларга, мин үзем ала идем аларны, кире куй!.. – дип, күз яшьләре белән елап жибәрә Зөлфия. Бу юлы еламый калырбызмы әллә, дигән идем?! Тиз генә ботинкаларны урынына куям, ләкин соң инде. Зөлфиянең кәжәкәе бер килдеме, тиз генә китәр, димә. «Дерес куймадың, алай тормый иде алар!» – дип, тагын да катырак елый башлады бу. «Ничек тора иде соң? Болаймы?» – дип, турылап куям. «Юк!» – дип, урынында тыпырдый кызым. Тәгәрәп тә китә. Шул вакыт минем дә сабырлыгым төкәнә, шушы кечкенә генә Кирлемәнне тыңлата алмавыма ачуым куба. Буран булып.

...Менә мин дә монстрга әйләндем инде болай булгач. Бераздан без балам белән икәүләп елайбыз: мин гарьләнеп, балам кыланмышлары өчен үкенепме, куркыпмы – анысын белмим. Бу минутларда бала тәрбияләү турында укыган китаплар да, мәкаләләр дә онытыла. Алар бит беравыздан: «Бала тәрбияләү – беренче чиратта, түземлек, сабырлык. Беркайчан да балага тавыш күтәрмәгез. Бу сезнең көчсезлегегезне генә күрсәтә...» – дип язалар. Әйе, мин Сухомлинский да, Спок та, Соловейчик та түгел, гап-гади әни. Шуңа күрә дә бөләкәй баланың кирелеге мизгел эчендә глобал масштабтагы хисләр бәрелешенә әйләнә.

Бераздан безнең өйдә давылдан соңгы чалт аяз һава торышы урнаша. Тынычлангач, башка беркайчан да балама тавыш күтәрмәм, дип, эчемнән генә ант итәм, үз-үземне талыйм, көчсезлектә гаеплим, аннан гафу үтенеп, кирәксә дә, кирәкмәсә дә иркәлим. Кызым да иркә песи кебек, ник бер карышсын! Гәрчә болай тиеш түгеллеген белсәм дә, башкача булдыра алмыйм... Күрәсәң, мин начар әни, дигән бәя куям үземә.

Без дә үстек анысы. Безне дә әниләр үзләренчә тәрбияләгәннәр. Без дә шулай әни чыгырыннан чыкканчы «тырыша» идекме икән? Ничек инде, шуның кадәр китап укып, шуның кадәр тәрбия ысуллары белән танышыпмы? Шик корты өчен өлгереп житкән алма үзем, һәр адымымны «дерес эшлимме?» дип шик астына

куям. Ә бит безнең әниләр тәрбия ысулының бусын кулланышмы, тегесенме, дип тормаганнар. Һәрхәлдә, әнинең «без сине японнарча, йә булмаса Көнбатышча тәрбияләдек», – дигән хәтерләмим. Бездә тәртип авылда яши торган чып-чын татар гаиләсендәге кебек иде. Өлкәннәр эштә, зуррак балалар кечкенәләренә кара-ша, үскән саен баштарак әби-бабайның кул арасына керә, аннан соң тыштагы мәшәкәтләренә дә үз өстенә ала башлай. Ай-һай, ул вакытта әнинең ике яшьлек кызын житәкләп, көпә-көндез урамда һава сулап йөрергә вакыты булдымы икән? Ә без менә башка заманда яшибез, баланы урамга һава суларга махсус алып чыгарга кирәк. Ә анда шундый ук нәниләрен житәкләп йөрүче әниләр. Алар белән тәҗрибә уртаклашу, мәгълүмат алышу – кем ничек тәрбияли, кем нинди тәрбия ысулын куллана һәм башкалар.

## Әллә хәзерге заман балалары гына шушы рәвешле «бозыкмы»? Әллә үзем тәрбияли белмимме?

Мин дә шундый кире идемме, дигән соравыма әни «булгандыр инде», дип кенә җавап бирде. Киреләнгән вакытта әни нишләде икән: юмалаганмы, үгетләп караганмы, ачулангандырмы, көйләгәндерме? Ничек итеп җайга китерде икән? Аларын хәтерләмим, әмма ишек кашагасындагы сыек чыбык хәтердә. Сыек чыбыкны өчә төшә, диләр. Әмма арт якның сыек чыбыктан кызышка-ны истә калмаган. Чыбыкны үсеп беткәч, өй юганда алып ташладык – ничә еллар шунда кыстырылган килеш торды ул кисәтү булып, кирәге чыкмаганлыктан яңасына алыштырылмаган, корып беткән иде. Димәк, истә калырлык дәрәжәдә киреләнү булмаган – монысы өчен шөкер. Ә менә кызымның кирелеге белән нишләргә? Алга таба болай дәвам итсә... Интернетта укыган бер мәзәк искә төшә: Бер яшь әни баласына ботка ашата. Бала кулларын бутый, бөтен киеме, бите-куллары, өстәл җәймәләре боткага буялып беткән. Ә әни кеше баласының ашавыннан канәгать, йөзәндә елмая балкый икән. Моңы яшь хатынның ире күзәтеп утырган да: «Син ниндирәк антидепрессантлар кабул итәсең? Һәм күптәнме?» – дип сораган.

Әйе, бу кирелек алга таба да шушы рәвешле дәвам итсә, Ходай биргән сабырлык кына житәр микән?

Әни оныгының кирелеген артык иркәлектән күрә: «Балага «юк» дип әйтә белергә кирәк», – ди ул. Зөлфия – көтеп алынган бала, әти-әнисенә генә түгел, дәү әтисе белән дәү әнисенә дә иркә кочагында үсә. Кайнанам кызымның бу сыйфатын үзенчә аңлата: «Бала әле ул, иркәләнгән, аңлый башлагач, үз җае табылачак, кирелек түгел, үзсүзлелек, – ди. – Үскәч, аның үзсүзлелеге аңа файдага гына булачак», – дип тә өсти. Ә мин кирелеккә җавапны төрлечә эзләп карыйм: кайчак катырак торам (монысы әти-әниләр ысулы), кайчак юмалыйм (монысы әби-бабайлар, дәү әти-дәү әниләр



ысулы, алар баланың баласы балдан татлы, дип яши, шуңа да үз балаларына биреп бетермәгән иркә-назны оныкларына биреп өлгерергә ашыга, ә үз балалары үс-көндә, алар эштә булган), кайчак кызымның теләген берсүзсез үтим (монысы японнарча кыланып карау, тибет ысулы дип тә әйтәләр аны). Әйтик, күн итек белән көзгә суны ерып йөрөп салкын тидердек тидерүен. Кайчак саңгырау һәм сукур булып кыланам (бәлки, бусы минем организмның үз-үзен саклау инстинктыдыр), кайчак үзем киреләнә башлыйм, үпкәлим (монысы сабыр төкәнгәч, үз-үземне контрольдә тоталмый башлагач), ләкин боларның берсе дә ниндидер формула итеп кабул ителә алмый һәм киеренкелекне һич тә жайга салмый.

*Әнә шулай итеп, бала тәрбияләү белән үз-үзеңне тәрбияләү арасындагы чик белеңер-белеңмәс кенә калганда, кызымның кирелегенә ачкыч та таба яздым.*

Кирелек өянәге ничек кинәт барлыкка килсә, шулай ук юкка да чыга, кызым үзен берни булмагандай тотал башлый. Һәм шул мизгелдә бу кирелекнең үзенә күрә әнилеккә имтихан икәнен аңлайсың: тынычлан, дим үз-үземә, син әле генә яхшы әни булырга тест үттең, аны иң яхшы психолог – кызың үткәрде! Ә аның берәздән берни булмагандай уйнап йөрүе – үзе бер педагогик могжиза!

Мин еш кына аңа вариантлар тәкъдим итәм: урамга чыгасыңмы, әллә уенчыкларыңны жыясыңмы? Күлмәк-

нең бусын киясеңме, әллә монысынмы? Үзең чишенә-сеңме, әллә мин булышыймы? Зөлфия шушы рәвешле сайлау алдында калганда, күбрәк мөстәкыйль башкара алырдай вариантны сайлай, аңа болай күбрәк ошый. Димәк, минем балам чыннан да үзсүзле, үз дигәнненә ирешүчән булачак дигән нәтижә ясайым моннан.

Алга таба Зөлфиянең кирелеге йомшарды, ә аңа өч яшь тулганда без аның белән уртакт телне тизрәк табарга өйрәндек. Иң мөһиме – мин аның бу сыйфатына каршы көрәшкә кирәк түгеллеген аңладым. Бу сыйфат аның табигатендә. Димәк, аны тыңлаучан итәргә тырышу – баланың шөхесенә, мин-минлегенә тиячәк, алга таба аны йомыкыйлыкка этәрәчәк. Беренчедән, мондый балага тавыш күтәрә, борын төбөндә йодрык уйнатал торган ата-ана берничек тә абруй, дәрәжә казана алмаячак. Гомумән, баланы кычкырып жиңеп булмый (бәлки, берәр тапкыр куркытып буладыр). Бала, андый кешегә якынаймаска тырышчак. Димәк, үсә-үсә ул үзе өчен абруйны читтән эзләчәк. Икенчедән, ишетмәмешкә-күрмәмешкә салышу кадәресе дә дәрәс алым түгел. Балага битараф булып кылану аны зур психологик кичерешләргә этәрү булып иде. Ул үзен кирәксез итеп хис итә һәм моның киресен исбатлау өчен бала, ничек булдыра ала, шулай игътибар даулы башлый. Кечкенә бала моны инстинктив рәвештә эшли, аңлай башлагач, нәтижеләре төрле булырга мөмкин. Ә бит ул игътибарның инде бөтенләй кирәкми башлавы да бар. Әлбәттә, моңа юл куярга ярамый. Шуңа да бала киреләнә икән, аның бу сыйфатын киләчәктә үзенә ярдәм итәрдәй юнәлешкә борып жибәрергә кирәк. Ярату, түземлек һәм тагын бер тапкыр түземлек аша.



Үпкәчел балалар турында сайтыбызның «Әни көндәлегенә» сәхифәсеннән укый аласыз.

## КИҢӘШ...

### Мондый киребеткәнлеккә нәрсә китерә?

■ Бөләкәчегез гадәти көннәрдә сезне сирәк күрә, үзенә игътибар житмәүдән тилмерә. Шуңа яллар житүгә үзенә канәгатьсезлеген шулай чыгара. Гаиләгезгә күбрәк вакыт бирергә тырышыгыз, бергәләп табигатькә чыгыгыз – бу хәлдән шулай гына котылып була. Менә шундый аралашулардан ул бик канәгать кала, әти-әни яратуын тоеп үсә, үзе дә инсафлы, аңлай бөлә торган бала булып үсә.

■ Моңарчы нарасыегызның көн көйләп, бер көнне моны туктатсагыз, ул аптырап калачак. Наман үз сүзен сүз итеп, көжәли башлаячак.

■ Кирегеннән тыш кайгырту, тыюлар балада ризасызлык тудырып, көннәрдән бер көнне ул: «Мин үзем!» – ди киреләнә башлаячак.

■ Әтисе юл куя, әнисе – юк. Менә шуннан баланың үз-үзен тотышында каршылыклар килеп чыга инде. Гаиләдә бөтенесе бер сүздә булсын.

■ Балаларның барысын да тигез күрергә кирәк, берәү дә читтә ала карга булып калмасын.

### Тыныч хәл итү юллары:

■ Балагыз сораган курчакны сатып алалмаганга еласа, аңа өйдә төрле материаллардан бергәләп ясарга тәкъдим итегез. Бергәләп өй жыештыру, ашарга өзерләү ошар аңа. Үзенә кирәклеге аңлар. Олы кеше булуыгызны читкә куеп, үзегез дә балачага кебек берәр уенга катнашып китегез. Мәсәлән, «өйлә» уйнагыз. Сөз – бала, ә ул өйгә йә әни булып уйнасын. (Уенда ул һәрчак – баш, өйгә-әни укучы хәлендә генә.) Сөздән алган тәрбия дә чагылып китчәк. Үзегезгә читтән карый аласыз.

■ Өзми-куймый елап-бөләләп торган баланы үзен генә калдырыгыз. Берәү дә игътибар итмәгәннен аңлап, туктаячак. Баланың игътибарын башкага юнәлтү дә истерикалардан арындырачак. Мәсәлән, «Кара, нинди күз яшьләре әрәм була! Әйдә, аны бер савытка жыйыйк әле!» яки «Күр, жылкәң Кирлемән менеп утырган бит! Куып жибәрик тизрәк!» – дип елауны «оныттырып» була. Әкиятләр укуга, мультфильм карауга күчеп тә тынычландырып була.

■ Сүз тыңламыйча тискәреләнгән чагын балагызга кабатлап күрсәтегез. Үзенә читтән карап, башка алай эшләмәчәк. Сабыр булыгыз! Жөзә кулланмыйча гына, балагызга үтемле һәм аңлаешлы итеп аңлатыгыз! Иң элек үзегезне матур тотыгыз. Килешә алмыйча, туктаусыз талашып торган өйгә-әни нинди үрнәк булсын инде!



## ЖӘМГЫЯТ

■ Россия Президенты Владимир Путин Чаллыга эшлекле визит белән килеп, Кама автомобиль заводы конвейерыннан беренче КамАЗ йөк машинасы чыга башлауга 40 ел тулу уңаеннан оештырылган тантанада катнашты. Аннары ул видеоконференция режимында Менделеевскидагы аммиак, метанол һәм гранулиланган карбамид житештерү буенча «Аммоний» комплексын эшләтеп жибәрде. Чарада Татарстан Республикасы Президенты Рөстәм Миңнеханов катнашты.



■ ТР Дәүләт Советы һәм жирле депутатлар гомуми белем бирү мәктәпләрендә «Парламент дәрәсләре» үткәрә. Традициягә әйләнгән бу чараның быелгы темасы — «Гражданин, жәмгыять, дәүләт». «Парламент дәресе» барышында игълан ителәчәк конкурсларга апрель аенда, Парламентаризм көне алдыннан йомгак ясалачак.

■ ТР Президенты Рөстәм Миңнеханов Мәскәүгә эшлекле визит вакытында яшь татар кинематографистлары башкаланың татар милли һәм дини жәмәгәтчелегә вәкилләре ярдәме белән төшергән «Вера» («Иман») дигән документаль фильмны карады. Эпизодларның берсе Татарстан Республикасы Дәүләт киңәшчесе Минтимер Шәймиевкә багышланган. Татарстанның беренче Президенты республикада гамәлдә булган диннәрне саклау турында сөйләди.

## МӘГАРИФ

■ Бөтенроссия М. Жәлил укулары каһарман шагыйрьнең тууына 110 ел тулуга багышланды. Анда «Муса Жәлил ХХI гасыр кыйммәтләре призмасы аша һәм иҗат» темасы яктыртыла. Фикер алышу мәйданнарында Муса Жәлилнең тормышы, иҗаты, әсәрләренең теле турында сөйләшәләр.

■ Казанда төрле милләт вәкилләренең үзара дус һәм тату яшәве, толерантлык проблемаларына багышланган халыкара гуманитар форум узды. Республикабыз 173 милләт кешесенең Ватаны исәпләнә. 2014—2020 елларга каралган милли сәясәт программасы тормышка ашырыла.

## АВЫЛ ХУҖАЛЫГЫ

■ ТР селекционерлары беренче тапкыр Татарстандагы климат шартлары өчен яраклы «Кортни» һәм «Регги» бөрәңге сортларын уйлап тапканнар. Аның уңышы башка сортларныкыннан 15-18 процентка артык. Су сипмәсәң дә, бу сортлар гектарынан 300 центнер уңыш бирә, йогышлы авыруларга да чыдам.

## СӘЛАМӘТЛЕК

■ Татарстан Дәүләт Советының Социаль сәясәт комитеты һәм сәламәтлек өлкәсендә дәүләт программасын гамәлгә ашыру Комиссиясе белән берлектә Балалар хосписында утырыш булып узды. Утырышта өметсез авыруларга соңгы көннәренәчә ярдәм итү, бөтен уңайлыklar тудыру, физик һәм рухи ярдәм күрсәтү мәсьәләсе күтәрелде.

## МӘДӘНИЯТ

■ Казанның «Хәзинә» Милли сәнгать галереясында герой-шагыйрь Муса Жәлилнең тууына 110 ел тулуга багышланган күргәзмә ачылды. Сынлы сәнгатьтә Жәлил образын сурәтләгән күргәзмәдә Татарстан рәссамнарының утыздан артык хезмәте урын алган. Сәнгать сәючеләр Х. Якупов, И. Язынин, И. Рәфыйков, В. Куделькин, В. Аршинов картиналары, С. Ахунов һәм В. Маликов иҗат иткән сыннар белән таныша ала.

■ С. Сәйдәшев исемендәге Зур концерт залында беренче тапкыр атаклы татар композиторы Нәҗип Җиһанов исемендәге «Мирас» татар музыкасы фестивале узды. Анда Н. Җиһанов, З. Яруллин, А. Монасыйпов, Л. Любовский, Р. Яхин, Р. Ахиярова, Ш. Шәрифиллин әсәрләре яңгырады.

## КОТЛЫЙБЫЗ

■ «Татарстан гүзәле-2016» республика бәйгесендә 18 яшьлек Лениногорск кызы Диләрә Ялалетдинова җиңүче булды. Ул Идел буе физкультура, спорт һәм туризм академиясендә I курста укый. Нәфис гимнастика буенча Россия спорт мастеры. «Татарстан студентлары чибәре-2015» конкурсы җиңүчесе.



## СПОРТ



■ Казанда Бадминтон үзәге ачылды. Чарада ТР Президенты Рөстәм Миңнеханов, Бөтендөнья бадминтон федерациясе президенты Поуль-Эрик Хейер Ларсен, Россия Илкүләм бадминтон федерациясе президенты Сергей Шахрай, ТР яшьләр эшләре һәм спорт министры Владимир Леонов һәм башкалар катнашты.

■ Зәйдә «Яшьлек» боз сараенда герой-шагыйрь М. Жәлил истәлегенә татар-башкорт милли көрәше буенча республика турниры узды. Аны гамәлгә куючы «Ватаным Татарстан» газетасы. Турнирны Милли көрәш федерациясе җитәкчесе, ТР Премьер-министр урынбасары — ТР авыл хуҗа-лыгы һәм азык-төлек министры Марат Әхмәтов җитәкли.





Фото интернеттан алынды

# ЯЗЛАР ГЫНА КАБАТЛАНА...

Гөлнур  
ХӘСӘНШИНА

«УРТА ЯШЫТӘГЕЛӘР КРИЗИСЫ» ДИГӘНЕБЕЗ  
«ЯШЫ ХАТЫН ЯНЫНА ЧЫГЫП КИТТЕ», ДИГӘН  
СҮЗ ТҮГЕЛ ӘЛЕ УЛ. РАМИЛӘ ДӘ, БЕЗ ДӘ  
АҢЛЫЙБЫЗ: ӘЛЕГӘ «ТҮГЕЛ». КИНӘТ КЕНӘ  
ЯШЫЛЕГЕНӘ КАЙТЫРГА УЙЛАГАН ИРДӘН  
ТЕЛӘСӘ НИНДИ АДЫМ КӨТӨРГӘ БУЛА.



**Р**амиләнең ире өйдән чыгып китте... Гел дус-тату гына яшәмәсәләр дә (сүзгә бер дә килми торган гаиләләр булмыйдыр инде ул!), аларның аерылышуына барыбыз да шаккаттык. Мондый адымга барыр өчен шактый житди сәбәп кирәк бит! Читтән караганда бар дөньялары житеш кебек иде: иркен фатир, икесендә ике машина, уллары үсеп килә... Тагын ни кирәк?! Без генә түгел, Рамилә үзе дә аптырап калган иде шикелле. «Очрашып йөри торган кешесе булса, сизәр идем. Үзем белми калсам, бу хакта кайнанам барыбер берәр ничек белгертер иде. Сөйләшеп торабыз: «Өйгә кунарга кайтмыйча калганы юк», – дип әйтми». Уллары әтиләре янына барып тора, аралашалар. Рамиләнең әйтүенчә, соңгы вакыт дөү әниләреннән кайткач, гел бер сүзне сөйләләр икән: «Әни, безнең әтигә нидер булган. Үзгәргән ул. Кич унбердән дә калмыйча йокларга ята. Спортзалга йөри. Кыздырган, майлы ризыклар ашамый, дөү әнигә боткалар гына пешерергә куша».

– Димәк, анда кризис... – дип нәтижә ясый Рамилә.

Менә шулай... Балаларның башта өч яшьтә, аннан алтыда, соңрак яшүсмер чорда кичергән кризисларыннан, ниһаять, чыгып, «Аллага шөкер!» – дип, жиңел суларга өлгермисен, иреннең кризис вакыты килеп житә. Телевизор бүген бертуктаусыз сөйләп торган кризис кына түгел инде бу (анысы ил белән күтәргәнә: кагылса – кагыла сиңа, кагылмаса – читләтеп уза). Яшүсмер улыңның яки кызыңның әледән-әле өйдә давыл куптаруы белән генә дә чагыштырып булмыйдыр. Утыз биш-кырык яшьлек ир-ат бит бу! Монысы – жир тетрәү, өермә, туфан, янартау атуы! Мондый цейтнотка элөккәннәргә Ходай сабырлык бирсен: уйлар өчен вакыт юк дигән сүз, ә менә ниндидер адым ясарга кирәк.

Ирләрдә «урта яшьтәгеләр кризисы» кайчан башлануын төрлечә гоманлылар: 35-40 яшьләр арасын-

да дип тә язалар, 37-42 яшьләр тирәсендә дә, диләр. 50 гә кадәр дәвам итә дип тә куркыталар. Көнен-сәгатен, әлбәттә, берәү дә белми. Аннан бер көнне эчтә «будильник» шалтырый. Нигәдер шимбә иртәсендә буладыр кебек тоела бу хәл. Ир иртән уяна. Беркая ашыгасы юк. «Миңа бит инде кырык тула, – дип уйлана башлый ул. – Кырык! Илле ягына чыктыңмы, картлыкка инде бер генә адым кала дигән сүз... Яшәп тә бетердемме икәнни?! Чынлап та, бөтенесе инде артта калдымы?!»

Иртәне мондый уйлар белән башлаган ирнең көндез кәефе ничек буласын күз алдына китерү кыен түгел инде... Алга таба хәлләр тагын да катлаулана. Ир үз эченә бикләнә, өйдәгеләрнең берсе белән дә ачылып сөйләшми башлый: дөшсәләр, ишетмәмешкә салыша яки усал, төксе итеп кенә жавап кайтара. Ә башында бертуктаусыз уй кайный!

«Ярый, фатир алдым (йорт салдым). Машинам бар. Жәй саен кайдадыр ял итә алам. Хатын да чибәр генә. Балалар да үсә. Эшем дә начар түгел шикелле. Барысына да ирешкәнмен бит инде. Ә алга таба нишләргә? Яшәүнең, бу жиргә килүнең мәгънәсе, гомумән, нәрсәдә икән соң? Мин дөрес яшимме, юкмы?»

Хәтта барысы да әйбәт булганда да аның кәефен төшерерлек мең сәбәп «табыла». Ул бернәрсәдән дә кызык тапмый башлый. Кырык яшь – егерме дә түгел, утыз да. Ир-ат бу яшьтә үткән елларына карап нәтижә ясый. Аның өчен тормыш кыйммәтләре үзгәрергә дә мөмкин.

«Әйе, хатын ярыйсы әле... Тик ул бит әллә кайчан үз кешегә әйләнде. Якын бер туган кебек. Әйтик, әни кебек... Яшьлектәге икебезне бәйләп торган хисләр күптән сүнде, без фәкать бер-беребез каршында бурычлы гына. Ә бурыч кешене берничек тә бөхетле итә алмый... Уртақ түшәк күптән суынды. Аның белән якынлык егерме ел элеккеге кебек рәхәтлек, ләззәт бирми инде... Бернинди яңалык, бернинди сер юк... Һәм барысына да ул – хатын гаепле!»

Өстәвенә, ирнең сәламәтлегенә белән бәйле ниндидер проблемалар

туса – кай ара йөрәгә чәнчеп куйса, бавыры борчыса, канында холестеринны артып киткәнә күренсә... Өйдәгеләргә каравыл кычкырасы гына кала! Ә инде аның күңеленә ирлек көче жәһәттеннән шик керсә – дөнья бөтенләй бетә. Монысын ун баллы жир тетрәү белән генә чагыштырырга буладыр. Хатын-кызыңң целлюлит, жыерчыклар дип борчылуы моның янында чүп кенә...

## Гаилә бу шаукымнан исән-имин чыгамы, юкмы – хатын-кыздан тора.

Ярый, гаепле табылды... Аңа хәзер дөньяның бөтен гаебен өяргә була!

Ирнең әледән-әле кабатлап торган кайбер жөмлөләрен, исемлек итеп төзеп, суыткычка магнит белән ябыштыра аласыз. Ачуы купкан саен, яңа «гаеп» уйлап чыгарып азапланмасын әйдә:

- Жүләр сораулар бирмә! Минем белән ни булганын барыбер аңламыйсың!
- Синәң белән бернәрсә хакында сөйләшеп булмый! Бар белгәнең – өй, балалар, дус кызларың...
- Гомер бус эштән башканы белмәдем. Миңа да үзем өчен яшәргә ярыйдыр бит?!
- Нәрсә дип түзәмдер?! Мин дә бит бер генә тапкыр яшим!
- Син мине бөтенләй аңламыйсың! Мин бу йортта берәүгә дә кирәкмим!
- Хәлеңнән килсә, һава да сулатмас идең! Ни дип бертуктаусыз артымнан күзәтәсен?
- Проблемадан гына торган нинди йорт бу?! Балаларны син шулай тәрбияләдең! Мин гел эштә булдым, акча эшләдем, ә син менә ни белән шөгыльләндең икән, белмим...
- Сезнең бөтенегезгә дә миннән гел нәрсәдер кирәк!
- Спорт белән шөгыльләнер идең, ичмасам, тәмам жәелдең бит инде!
- Итәк кигән ир-ат кебек син. Яныңа ятасы килми!
- Теләңдә – эш тә, яңа күлмәк кенә. Гаиләң барын оныттың!



Карашы үзенә көзгедәге сурәт-тенә төшкәндә генә азрак тынычла-нып кала ул: «Кыяфәт ярыйсы бит әле! Бәлки, юкка хафаланамдыр?! Чынлап та, әле кич житмәгән бит! Нәрсәнедер үзгәртсәң дә мөмкин! Өлгерәм!»

Берәүләре, яшьлеккә кире кайтыр өчен, Рамиләнең ире кебек, сәламәтлеген ныгытырга керешә, спорт белән шөгыльләнә башлый. Диета саклай, спортзалга йөри. Яшьләргә киенүгә күчә.

## Аның поезды әле житмәгән, аның соңгы вагонына бик җиңел генә сикереп утыра алачак ул!

Икенчеләре кинәт кенә эшен алыштыра. Бер танышымның жи-тәкче булып эшләгән ире (кризис бер ир-атны да урап узмый!) кинәт шундый фикергә килде. Районда алдынгы житәкчеләрдән санала, бөтен эше көйләнгән, даны-дәрәжәсе бар иде. «Барысын да ак кәгазьдән башларга теләм!» – дип, ерак бер районга ук күчеп китте ул. Хаты-нын үзе белән чакырмады. («Синен беркайчан да кичтән аяк киёмемне сөртеп куйганың юк!» – гомер иткән кешесенә карата иң зур «га-еп» шул булды. Хәер, тагын берсе бар әле: «Машинаңа үзең бензин да сала белмисең!») Ярый, китте... Яңа урында шактый таркалган хужалык бирделәр. Аны аякка бастырыр өчен еллар кирәк булчак. Яшьлектәге көч-дәрт кабатланмый, мөмкинлек-ләр чикле булганда тәҗрибә дә бик ярдәм итми. Монда ике катлы йорты калды, ә анда – кеше почма-гында тора. Терсәк якин да бит, тешләп булмый – ничек кенә үкенсәң дә, кирегә инде юл юк.

Өченчеләре... Статистика мәгъ-лүматлары буенча, иң күп аерылы-шулар шушы чорга туры килә. Әйе, ир-ат, тәвәккәлләп, шундый адым ясарга да мөмкин... Үзенә сокланып, яратып, горуранып карый торган карашларга мохтаж ул бу чорда. Яшьлектә кавышкан хатынга нәрсә: «Әйе, булдырдың! – дияргә мөмкин

ул. – Ләкин әле менә монысын да эшлисез бар...» Ире ирешкәннәр аңа табигый булып күренүе гажәп түгел.

Убырлы карчык... Хатыны бер көн ирнең күзенә шулай күренә башлый. Аның белән бер йортта яшәү төрмәдә яшәү кебек тоела. Ә кем инде үзе теләп тоткында көн итсен?! Кырык яшьлек хаты-нын егермешәр яшьлек ике чибәр-гә алыштыра алганда!

Сөяргәсе барлыгын бу чорда кай-бер ир-атлар яшерми дә. Сәре ачыл-ган очракта: «Нәрсә дип дөнья бет-кәндәй кыланасың?! – дияргә мөм-кин ул хатынына. – Мин бит аңа өйләнергә җыенмыйм! Гаиләдән китәм димим. Аңардан көн саен «смс» килсә, ни булган, шигырь генә яза бит ул!» Уналты-унҗидедә болай сөйләшү килешәдер дә, ә менә кы-рыкта... Аннан хатын да бит әниен түгел... Ул, әлбәттә, ир турында: «Әллә берәз җиңеләйде, әллә төмам оятын җуйды», – дип уйлачак.

«Өр-яңадан башларга» теләп, яшь хатынга китеп баручыларның тормышы беренче мәлдә бал да май кебек тоелырга мөмкин. Беренче мәлдә... Карт хатының белгән ким-челекләренә ул белергә өлгергәнче. Балалардан «аерылышырга» җыен-маганыңны аңлаганчы. Бу урында картлар йортында ишеткән бер язмыш кинәт искә төште. Сөйлим әле. Хатынын берсеннән-берсе бөләкәй биш (!) бала белән ташлап чыгып китә ул. Яңа мәхәббәте күзен дә, аңын да томалый. Әйе, үзеннән нәкъ егерме яшкә яшәрәк була. Әмма ирдән инде аерылган, ике кечкенә улы бар. Ул малайлар-ны ир үзенекеләрдән артык күрәп ярата, бар аталык хисен, жылысын аларга сала. Әллә салып бетерә алмыймы? Чөнки яшь хатыны яман чирдән кинәт үлеп киткәч, үзе тәрбияләп үстергән шушы малайлар аны картлар йортына илтәп куя. Үги әтиләренә икесенә дә йорт салырга булышканы да, машиналы иткәнә дә – барысы да онытыла. Инде пенсиягә чыккан, кинәт килгән шушы югалтудан соң сәламәтлеге дә какшаган ирнең берәүгә дә кирәге калмый. Дөрес, беренче хатыны бу хәлне ишеткәч,

үткәннәренә онытып, аны кабул итәргә әзер дә була. Әмма әтиле килеш әтисез үскән биш бала биш яктан каршы төшә: ана аларны тыңламый булдыра алмый.

«Урта яшьләргә кризисы»н кичер-гәндә, дөнья тормышыннан төмам ваз кичеп, баш-аягы белән дингә киткән ир-атлар бар. Шушы яшкә житеп тә, уңышларга ирешә алма-ганнарның канатлары бөтенләй салынырга мөмкин – андыйлар шешә белән дуслаша. Өйдә биклә-неп, компьютерга, виртуаль дөньяга чума. Кемдер үз-үзенә кул сала. Ә кемдер өйдәгеләре өчен чын «ти-ран»га әйләнә: хатынын, балаларын үз кубызына биетүдән тәм таба...

Бу чорда гаиләнең бөтенлегә хатын-кыз кулында, диләр. Нишлә-ргә тиеш соң без? Бернәрсә дә эшлә-мәскә, диләр белгечләр. Сабыр булырга! (Анысы бездә житәрлек!) Артык сораулар биреп аптыратмас-ка, киңәшләр белән ялыктырмаска. Янында булырга. Аны һаман да яратканыңны, якин иткәнәңне, кадерен белгәнәңне сиздереп торы-рга. Сүзләргә белән түгел, гамәлләргә белән: аның һәр уңышын зур итеп кабул итәргә, мактарга, сокланырга. Горуранганыңны яшермәскә. Көндәлек тормышка гел яңалыклар кертеп торырга: икәү бергә кинога, театрда, йә концертка барырга, бассейнга язылырга, чаңгыда йөрергә... Кырык яшкә әле дөнья бетмәгәнәңне инандырырга!

Күз яшьләрен аңа ялгыш та күрсәтергә ярамый, киресенчә, өегездә бар да тәртиптә икәнәңне ышандырыгыз. «Үзгәрмисең икән, мин синнән китәм» ише сүзләргә ялгыш та авызыгыздан чыкмасын: ул, чынлап та, аерылышу турында уйлый башларга мөмкин. Ирегең сезгә дөньяның бар гаебен якса да, үзегезне гаепле санамагыз – аның бүген үзен шулай хис итүендә сезнең гаеп юк.

«Өр-яңадан кирәк башларга», – дип, / Мин кычкырдым кыя-ташлар-га. / «Табигатьтә генә кайта яз», – дип / Жавап бирде миңа кайтаваз», – дип язган шагыйрь мең кат хаклы. Ирегең моңа берәздән үзе дә ыша-ныр.



# МЕНӘ ШУЛАЙ ЯШИБЕЗ...

Бервакыт кулыма мәхәббәт хатлары килеп керде. Журналист буларак, бәлки, файдалана алырсың, дип, төргәге белән китереп тоттыргач, караштырдым да... исем китте. Хатларга түгел әле, үземә...



**М**инем беркайчан да, беркемгә дә наз-сөю тулы хатлар язганым булмаган икән бит. «Син киткәннән бирле үземә урын таба алмыйм, бөтен кешедә синең чалымнарны күрәм», кебек сүзләр белән берәүне дә сөендергәнем булмаган...

Ярата белмәгәнә түгел, бу турыда әйтәргә кыймаганга: әллә мәхәббәтнең җавапсыз булып чыгуыннан, әллә күңелдәге чик-чамасыз горурлык хисенә зыян килүдән курыкканга... Һәм шулай итеп, әйтсәң-әйтмәсәң, яшәлгән дә яшәлгән. Иң кызыгы: кияүгә чыгып, дистә еллар бергә гомер иткәч тә, күңелдәге бу «кызларча горурлык плюс матур сүзгә саранлык» әллә нәрсә кимемәгән, көне буге кукняда бөтерелеп, ир кайтуына аның иң яраткан ризыкларын өстәлгә тезсәк тә, тел очында гына торган матур сүзләр күп вакыт шул тел очында эленеп калган.

Бәлки, бу безнең хатадыр? Ә бәлки, хата да түгелдер. Ир-ат белән хатын-кыз арасындагы мөнәсәбәт шул башлангыч чорда ук ничектер үзенчә формалашып куя да, тора-бара аны инде үзгәртеп тә булмый, үзгәртсә дә килми башлый бит. Ике арада әйтелмәгән сүзләр дә калырга, дистанция дә сакланырга тиеш дип уйлыйм мин үзем. Психологлар телендә әйтсәк – «шәхси пространство». Күп парларда шушы пространствоны җимерергә тырышу бар. «Мин синсез яши алмыйм» дигән иң гадәти мәхәббәт аңлатуларга игътибар итегез әле. Без сүзләрнең психологик эчтәлегенә турында уйлап та карамыйбыз. Әмма уйлап карасаң – бу бит... шантаж. Һәм ул сөенеч кенә түгел, күңелнең эчкәргә бер почмагында, сагаю, читләшергә тырышу да уятырга мөмкиндер. Миңа калса, ир белән хатын арасындагы мөнәсәбәтләрдә яратудан да мөһимрәк нәрсәләр бар. Ул ирек һәм хөрмәт.

Ирек, дигәннән, ирек хәтта гаиләдә дә көрәшсез генә бирелми ул. Бездә, мисал өчен, мондый көрәш мин авылга кайтырга җыенганда кузгалып ала. «Бу атнада кайтып йөрмә, – дип каршы төшә ирем, – юллар начар, авылда пычрак». Мин исә аны ярты сүздән бүлдерәм: «Ник аны әйтеп торасың инде, җаныкаем, – дим. – Син бит мине беләсең! Мин ике атнага – бер, таш яуса да, кайтам!»

Гаиләдә ирек дигән сүзне, кызганычка каршы, бер-береңә тугрылыкның мәҗбүри шарт булмавы мәгънәсен-

дәрәк аңлыйлар. Тузга язмаган фикер! Тугрылык булмаса, гаилә буламыни ул? Миңа калса, монда сүз кешенең кайбер шәхси мәсьәләләрдә үзе теләгәнчә эшләү, үзенчә хәл итү мөмкинлегенә турында барырга тиеш. Әйттик, эш мәсьәләсендә. Хатын-кызлар арасында ире шулай теләгәнә генә хуҗабикә булып өйдә утыручылар җитәрлек. Туганнар белән элемтә тотуда. «Мин синең ул туганыңны яратмыйм, аралашма!» – кебек сүзләр ир авызыннан да, хатын авызыннан да чыгарга мөмкин. Сүз уңаеннан, туганнар мәсьәләсендә без үзебез алдан ук килешеп куйдык. «Син алар турында теләсә нәрсә уйлый аласың, – дидем мин, – ләкин бу турыда миңа әйтәсе түгел. Мин дә шулай ук». Бу очракта шуны истә тотарга кирәктер: син кешегә никадәрле ирек бирәсең, үзең дә шулкадәр үк аласың.

Минем өчен икенче мөһим нәрсә – әйткәнемчә, хөрмәт. Әлбәттә, бер-береңә, әмма беренче чиратта – үзең. Психологларның яратып сөйли торган сүзе бар: «Син үзеңне яратмыйсың икән, сине башкалар да яратмаячак». Мин монда һич икеләнмичә ярату сүзен хөрмәт белән алыштырып идем. Чөнки үзен шулкадәр яраткан, әмма бер тамчы да хөрмәт итмәгән кешеләрне дә күргәнем бар.

Ә без икенче – үз мөнфәгатьләрен соңгы урынга куеп, үзләре турында югары фикердә торучылар төркеменнән. Безнең өтибездә мисал өчен гаилә хакына үзен күп нәрсәдән (әйттик, ялдан – ул елына 365 көн юлда) мәхрүм итәргә, сәламәтлек буенча борчулары булса да, хастаханәгә бару вакытын еллар буге кичектерергә мөмкин. Әмма ләкин аның эштән кайтып керү мизгелен күрсәтсә икән! Ишекне гомердә үз ачкычы белән ачып кермәс. Башта домофонга басып, подъезд ишеген ачтырыр. Аннары ишек кыңгыравына басар. Ә бусагадан узгач, каршы алучы мин булсам: «Адель кая?» – дип, улыбызны, киресенчә Адель каршы алса: «Әниң кая?» – дип мине сорар.

Менә шулай яшибез. Гап-гади, тып-тыныч, бер-беребезгә күпсанлы таләпләр куймыйча, бәйләнмичә, чытырдатып тотынмыйча... Без бергә дә һәм шул ук вакытта рәттән генә дә кебек. Башкалар башкача яшидер һәм, мөгаен, алар да үзләренчә бәхетледер. Шуңа кемне кем белән очраштырасың Ходай, күрәсең, бездән яхшырак беләдер...

Ризидә ГАСЫЙМОВА



Келәнчедә аның булышлыгы белән төзелгән мәктәпне авылдашларының «Илдар мәктәбе» дип йөрткәннәрен беләм. Бу сүзгә рәхмәт тә, хөрмәт тә, горурлык та сыйган...

Хәер, Татарстанның бик күп районнары соңгы вакытта үзләрендә «Бердәм Россия» фиркасе ярдәме белән төзелгән корылмаларны нәкъ шулай дип – «Илдарныкы» дип атый алып иде.

Тәвәккәлдә – тау көче ди халык. Тәвәккәлләмичә, үзеңнең көчеңне сынап карамыйча, ни-нәрсәләргә сәләтле икәнеңне кайдан беләсең?! Үзалдыңа максатларның югарыларын кую да тәвәккәллек сорый. Ә ул – шундыйлардан.

Илдар Ирек улы ГЫЙЛЬМЕТДИНОВ. Россия Федерациясе Дәүләт Думасының дүртенче, бишенче, алтынчы чакырылышлары депутаты, Татар федераль милли-мәдәни мохтарияте рәисе. Россия Федерациясенең яшьләр сәясәте буенча атказанган хезмәткәре, Татарстанның атказанган физик культура хезмәткәре.



Гөлнур  
САФИУЛЛИНА

# ТӘВӘККӘЛДӘ – ТАУ КӨЧЕ



## ТАМЫРЛАР

Кама Тамагы районы Келәнче авылында, укытучылар гаиләсендә үстем мин. Эни – татар теле һәм әдәбиятын, ә әти тарих фәнен укытты, мәктәп директоры булып та эшләде. Укытучылар күп безнең нәселдә: әтинең апасы, жизни, әнинең абыйсы, әтисе... Эни – Актаныш районының Түбән Гәрәй авылыннан. Алар әти белән Алабуга педагогика институтында

укыганда танышалар. Татарстанның икенче ягына килеп булып төшә ул. Тик туган авылын сагынып утырырга вакыты булдымы икән безнең әнинең? Биш бала, кайнана, хужалык... Мәктәптә дәрәсләр тәмамлангач та, тиз генә өйгә кайту юк иде аларга: әле чөгәндәр басуында, әле бәрәңгедә. Көн саен ниндидер чара... Ярый әле өйдә, безнең янда Фәхрижамал дәү әниебез булды.



Әни бик матур жырлый – авылда узган бөтен концертта аның жырлавын сорыйлар иде. Кирәк булса, гармунда да уйный иде. Түбән Гәрәйдәге бабай да жырларга ярата иде безнең. Әйткәнемчә, ул да укытучы иде, мәктәп директоры да булып эшләгән. Әни «инәкәй, ипекәй, нәмәкәй» дип сөйләшә. Чиләкне «бидрә» ди. Актанышка кайтуга бөтенләй аларча сөйләшүгә күчә иде ул. «Ничек шулай ике төрле сөйләшеп була икән?» – дип, кечкенә чакта моңа бик аптырый идем.



**БАЛАЧАК** Балачакның иң зур хатирәсе – пароход белән Актанышка бару. Ул вакытта пароходлар бик иске иде, озак баралар – юлда ике-өч көн вакытыбыз уза. Пароход берничә класска бүленә, безнең урыннар, әлбәттә, иң түбәндәге класста була торган иде. Өскә менеп, бөтен жирне карап йөрибез. Халык күп: бииләр, жырлайлар – пароход гөр килеп тора. Зур-зур пристаньнарга туктыйбыз. Кызык! Ямал авылы пристанендә төшеп калгач та, Түбән Гәрәйгә кадр тагын 7-8 чакрым атлайсы әле...

Гаиләдә олы бала булгач, су юлы белән Актанышка барулар миңа, башкаларга караганда, күбрәк эләкте. Малик бабай белән Гөлсайра әбине дә яхшы белеп калдым. Елга бер тапкыр, әниңең жәйге ялында барабыз, кайчак икешәр атна торып кайтабыз. Әй артында гына Шәбез елгасы ага – дуслар белән балыкка йөрү. Актанышта безнең якта булмаган көнбагыш үсә. Бакчаларында үстереп саталар да иде. Бер елны безгә дә китереп куйдылар әле. Дәү әни ул көнбагышны сатып та ятты.



**МӘКТӘП** Укытучыларыма мәшәкать тудырмаганмындыр, тыныч бала идем, әмма гел «бишле»гә генә укыдым дия алмыйм. Әти белән әни ни өчендер мине Суворов училищесына бирергә теләде. Без хәтта Казанга барып та кайттык. Ләкин бездә чит тел өйрәтелмәгәнлектән, училищегә элгә алмадым. Үзбездә сигезьеллык мәктәпне тәмамлаганнан соң, ун чакрымдагы Олы Карилегә, урта мәктәпкә киттек. Интернатта торып укыдык. Зур мәктәп иде анда, унынчы класслар гына да дүртәү иде. Ә нинди көчле укытучылар коллективы иде! Таләпләр шундый югары иде безгә. Аттестатка ике «дүртле»м чыкты. Аның берсе физкультурадан иде (физкультура укытучысы Тәлгать абый безнең беребезгә дә «бишле» куймады). Икенчесе – геометриядән. Фәния апа да кемгә генә куйды икән ул «бишле»не, белмим?!

Үз фәннәрен яраттыра белә торган укытучылар белем бирде безгә. Әллә ничә сыйныфташым киләчәкләрен химия белән бәйләде – химия укытучыбыз Азат абый уңышы! Физиканы Баһрам абый укытмаса, мин дә физика-математика факультетына барып кермәс идем, мөгаен. Үземне күбрәк гуманитар фәннәр кызыксындыра дип саный идем.



**УҢЫШ** Республикага укытучылар житми иде – бишьеллык программаны без дүрт елда укыдык. Татар мәктәбенән соң русча математика терминнарына күчү читенрәк булды анысы. Әмма Казан дәүләт педагогика институтын кызыл дипломга тәмамладым. I курста ук группаның старостасы итеп куйдылар. (Курсташлар өчен хәзер дә староста мин!) Спортка тартылдым – чаңгыга бастым. Буш вакыт булмады да шикелле. III курстан соң консерватория каршындагы музыка мәктәбенә физика укытырга чакырдылар.

Директорлары сорагач, декан рәхсәт бирде. Бик талантлы балалар белем ала иде анда, әмма аларга физика кирәкми! Укучыларым үзем белән бер яшты: «Физикасыз лампочка да бора алмассыз!» – диюемә елмаялар гына... «Менә сез дә музыканы безнең кебек аңламыйсыз бит!» – дип әйтер өчен, «Бүген Шостаковичның фәлән симфониясе», – дип, кайчак мине консерваториягә концертка чакырлар. Дәресләргә кызыграк итәр өчен күпме лаборатор эшләр үткәрдәм. Диплом алганчы, шактый тәҗрибә тупларга өлгердем.

Эшкә үзбездә районга кайттым. Минә шунда ук Олы Бортас мәктәбенә директор итеп куйдылар. Егерме яшты! Мәктәп әле төзелеп тә бетмәгән иде.

Жәй буга колхоз рәисе кабинетыннан чыкмадым. Иртәнге биштә үк барып утырам – соңарсаң, машина калмый. Ә безнең мәктәп түбәсен ябасы бар, ишек-тәрәзәләр куясы, жиһазлар алып кайтасы. Әле кадак юк, әле пыяла... Ике көннең берендә Казанга чыгып китәм... 1 сентябрьгә мәктәпне өлгерттек! Иң мөһиме – мин Олы Бортаска тагын дүрт ир-ат укытучы алып бардым! Бер группадашым авылга кайтырга ризалашкач, үзем хәтта физика дәресләреннән баш тартып, тарих сәгәтләрен алдым.

Аннан, белгәнәгезчә, комсомол эшенә кереп чумдым...

Дәүләт Думасына депутат итеп сайланганда, Татарстан спорт һәм яшьләр министрының беренче урынбасары идем. Миңа ул чакта Минтимер Шәрип улы Шәймиевның мандаты күчте – Дәүләт Думасына аның урынына эшкә киттем. Сигез ел Думада яшьләр һәм спорт комитеты рәисе урынбасары булып эшләдем. Казанда Универсиада уздыру уе Татарстанның ул чактагы Яшьләр эшләре, спорт һәм туризм министры Марат Мансур улы Бариев белән минем уртак хыял иде. «Казан – студентлар шәһәре, нигә ул бездә үтмәскә тиеш?!» – дип башлаган идек без аны. Ә ул әнә нинди зур чарага әверелде! Универсиаданы үткөрүне җиңеләйтерлек шактый законнар кабул итүгә ирештек без ул чакта. Мәскәү ягынан бернинди тоткарлык булмады.

«Бердәм Россия» партиясенең спорт корылмалары төзү буенча махсус проекты бар. Соңгы ике елда мин – шуның җитәкчесе. Россия буйлап төзелгән 630 объектның утызын Татарстанга алып кайттык. Федераль бюджеттан миллиард ярым сумлык ярдәм бу республикага! Кама Тамагында – бассейн, Арчада,



Кукмарада – Боз сарае, Балтачта – комплекс... Бу эш хәзер дә дәвам итә. Апанай мәчетен яңартуга федераль бюджеттан 20 миллионнан артык акча алуға ирештек. Әжем мәчетенә 52 миллионлык ремонт ясалырга тиеш. «Бердәм Россия» партиясенә авыл спортзалларын, мәктәпләрне ремонтлау буенча программасы бар (анда 40 регион ғына катнаша). Узган ел шуның буенча республикада 35 мәктәп ремонтланды. Артка борылып карасаң, сөенергә, горурланырга сәбәпләр шактый.

Хәзерге мин – Думаның мәгариф комитетында. Туган телне өйрәнү буенча үз позицияләребезне сакларга тырышабыз. Туган телне өйрәнүне тыйган канун юк. Күп нәрсә үзәбездән дә тора, чөнки мәктәп укуы программасын үзә төзи, үзә кабул итә.

Мин әле бүген дә Татарстанның яшьләр советы рәисе. Татар яшьләре, татар балалары белән шактый күп эшләр башкарабыз. «Идел» яшьләр үзәген оештыруда кайчандыр башлап йөргән идем. Елына 7-8 зур чара уза анда: татар, мөселман, төрки яшьләр көннәре, телләр лагере... Читтә гомер итүче яшьләребезгә татар рухы сәңдереп җибәрергә тырышабыз.

Татар федераль милли-мәдәни мохтарияте рәисенә күп гомере, әлбәттә, юлда уза. Төбәкләрдә яшәүче милләттәшләребез белән еш очрашам: кайда нинди проблемалар, нинди ярдәм кирәк, урыннардагы җитәкчеләр белән ничек элемтәләр урнаштырырга... Күп мәсьәләне күзгә-күз карап сөйләшүләр хәл итә.



**ДУСЛАР** Бар андый дуслар! Жиде төн уртасында шалтыратырга мөмкин булган, кирәк икән, ярдәм дә, киңәш тә сорый ала торган... Бер генә дә түгел! Күбесе белән студент чакта дуслашкан идек. Саша Абакумов бар менә. Ул Алексеевскийда яши. Башта мәктәптә укуы, хәзер район үзәгендә эшли. Аның белән гел араслашып торабыз. Тагын – Вильсорт Камилъянов. Ул Чаллыда иде, аннары Казанга күчкән. Шәһит дигән гомерлек дусларым бар. Армиягә районнан бергә чыгып киттек без аның белән, бергә кайттык, бер частта хезмәт иттек. Тормышта төрле хәлләр була, дуслар гел кирәк.



**МӘХӘББӘТ** Мин мәктәптә ел ярым ғына эшләп калдым – комсомолның икенче секретаре итеп куйдылар.

«Комсомолга – партия җитәкчеләге» дигән лозунг тормышка үтеп кергән чак: районның комсомол оешмасын көчәйтергә кирәк, диделәр. (Мин бу вакыт коммунист идем инде.) Комсомол секретаре ул, беренче чиратта, идеолог иде бит. Тик үзәк армиядә булмагач, ничек яшьләр арасында хәрби-патриотик тәрбия белән шөгыльләнәсең?! «Мине армиягә җибәрәгез», – дип үзем сорап бардым. Берничә тапкыр кире борсалар да, аннан алдылар. Германиядә хезмәт итеп кайттым. Кайтуға өлкә комсомол комитетына инструктор итеп чакырдылар. Отчет-сайлау җыелышларын үткәрергә

районнарда җибәрәләр иде безне. Актанышка баргач, беренче секретарь урынын тәкъдим иттеләр.

Әниемнең туган ягы бит, ерак булса да, бу район миңа берничек тә ят түгел иде. Кайттым.

Мәхәббәтемне шунда очратасымны, әлбәттә, белми идем әле... «Сельхозтехника»ның кунак йортынан бер бүлмә бирделәр – шунда торам. Күршәдә генә оешманың баш инженеры яши. Аның озын толымлы чибәр кызына күз шунда ук төште инде... Алабуга педагогика институтын тәмамлап кайтуы, укуы булып эшләве турында да белергә өлгердем.

Таныштык... Өч елдан миңа яңадан Казанга әйләнеп кайтырга туры килде – өлкә комсомол секретаре итеп сайландым. Казанда, беренче эш итеп, телефоннан шалтыратып Гүзәлнең ризалыгын алдым. Аннан башка яшәүнең яшәү түгел икәннән Актаныштан киткәнче үк аңлаган идем инде. «Кызыгызга өйләнергә теләм, хәер-фатиха бирегез», – дигән сүзгә дә булчак әби белән бабайга телефоннан әйтергә туры килде. Ике якта да туй уздырдык. Гүзәл, яшь килең булып, «Яшьләр үзәге»ндәге кунакханәгә килде. Фатир алганчы, ике-өч ел шундагы кечкенә генә бер бүлмәдә яшәдек әле без. Улым да беренче адым-нарын шунда атлады.



**КУРКУ** Якыннарым – туганнар, әти-әни, балам белән бер-бер нәрсә булса дигән уй куркыта. Сихәте табылмаган чирләр бар... Бернәрсә белән дә, берничек тә ярдәм итә алмасаң, нишләргә? Яки үзем авырып китеп, аларга борчу китерсәм дип тә куркам. Бер-беребезнең сәламәтлеге өчен беркайчан да кайгырырга туры килмәсен иде! Ә калган кыенлыкларны җиңәбез.



**АКЧА** Кинәт каяндыр көтелмәгән зур акчалар өскә ишелеп төшсәме? Акчага һәрвакыт урын күп анысы... Мәскәүдә гаилә белән яшибез – моның кадәр кыйммәт шәһәрне күргән юк әле: акчаны эшли торасың, шунда ук туздыра да торасың. Әлбәттә, әти-әнигә, туганнарда ярдәм итәргә тырышам. Хезмәт хакымның жыелып барганын бик сизмим, тарала да бетә. Депутат буларак, ярдәм сорап килүчеләр дә күп. Мөмкинлекләр табарга тырышасың. Әмма гел сорап кына йөрүчеләр дә бар...



**БАЛАЛАР** Бер ул үстердек. Күчеп йөреп, бер бала белән генә калынды шул... Марат Мәскәү Физкультура институтын тәмамлады. Татарча, әлбәттә, белә, сөйләшә. Әле өйләнмәгән. Башлы-күзле булырга вакыт инде, көтәбез...



**ҮЗЕМ ТУРЫНДА** Гап-гади авыл егете мин... Үзәкне мактау да кыен, хурлау да... Дәшми калыйм әле...




# ОСТАЗЫБЫЗ

Бу көннәрдә Флорид абыйга 80 яшь тулган булыр иде...

Безнең өчен ул һаман яшь, һаман студентлар арасындадыр кебек. Флорид Имамәхмәт улы Әгъзамовны — журналистика факультеты деканын без Флорид абый дип йөртә идек. Якин итү, ярату, тирән хөрмәтебез ярылып ята иде шул «абый» сүзендә. Казан федераль университетының Н. И. Лобачевский исемендәге фәнни китапханәсендәге конференц-залда Флорид Әгъзамовның тууына 80 ел тулуга багышланган халыкара фәнни-гамәли конференция узды.

Конференция алдыннан Флорид абыйга багышланган видеофильмны кат-кат әйләндерделәр. Аның шәкертләре сөйли. «Российская газета»ның баш редакторы Владислав Фронин, Татарстан Дәүләт Советы Рәисе урынбасары, Татарстан Журналистлар берлеге рәисе Римма Ратникова... Кайчандыр Флорид Әгъзамов лекцияләрен тыңлаган, аның белән якиннан аралашкан газета-журнал мөхәррирләре...



Сөһләмләү сүзе белән чыккан Казан федераль университеты проректоры Денис Нургалеев, өнә, Флорид абыйны якташым иде дип сөйли. (Флорид абый Башкортстанның Чакмагыш районы Бикмөт авылында туган. – Ә. З.) Ул ярдәмчел, ипле-жайлы якташының татар журналистикасына нигез салуы турында кабат искәртә. Республикабызда журналистлар әзерли торган институтның директоры Щелкунов Михаил Дмитриевич үз чыгышында гуманитарлыкның Россия жәмгыяте үсешендә мөһим фактор уйнавына тукталып, тагын Флорид Әхмәтович турында сөйли башлай. Елена Дорошук, Сөмбел Таишева, Роман Баканов... Һәркайсы олы остазның журналистика теориясе өлкәсендәге фәнни-тикшеренү эшләренә югары бәя бирә. «Игътибар үзөгәндә – Кеше!» Флорид Әгъзамовның бер китабы өнә шундый исемдә. Миңа калса, бу сүзләр аның тормыш шигаре дә булып киткән. Без, журналистлар, язмаларыбызда, мөкаләләребездә Кешене үзәккә куеп, Кешеләрне яратып язабыз икән, димәк, ул безгә Флорид абыйдан бирелгән!

Флорид абыйны студентларының «әтисе» дип йөрттеләр. Хәзер ул исем Флорид абыйның шәкертә, татар журналистикасы кафедрасы мөдире Васил Гарифуллинга күчте. Ул да студентлары өчен җан атып, аларны кайгыртып тора, үстерә, юл күрсәтә... Кешеләклелек, хәлгә керә белү, дустанә җылы мөнәсәбәт кебек сыйфат-

лар аңа һичшиксез Флорид абыйдан йоккандыр.

Мин конференциядә Флорид абыйга бөйле хатирәләремне яңартып утырдым. Төрле детальләр, кызыклы истәлекләр күз алдыннан узды.

Мин журналистика бүлегенә дип җыенып килеп тә, «Яшь ленинчы»дагылар киңәшен тотып, татар теле һәм әдәбияты бүлегенә укырга кердем. Күп дуслар, танышлар журналистикада укый. КПСС тарихы, философия ише фәннәрдән лекцияләренә «журналистлар» белән бергә бер аудиториядә тыңлыйбыз. Тулай торакта бер бүлмәләрдә яшибез. Алар, «безнең Флорид абый мондый, ул шундый!» – дия-дия, кафедра җитәкчесе Әгъзамовны мактыйлар. Флорид абый стипендияләрен дә кайгырта, тулай торакта бүлмә алуда да ярдәм итә, хәтта редакцияләргә эшкә урнашырга да булыша икән. Шундый җайлы абыйны үзәбезнең химкорпуста да өллә ничә күргәнем бар. Студентлары белән бик тә үз итеп аралаша, тамчы да төкөб-берлек юк үзәндә. Мин берара журналистика бүлегенә күчәргә дә хыяллана башладым. Анда нәкъ менә шул шәп кафедра мөдире Флорид абый, аңлай белә торган укытучы булганга иде...

Язмыш барыбер Флорид абый белән бер сукмаклардан йөрттә безне. Яшь журналистларның «Алтын каләм» республика фестивален өле башлап кына җибәргән чакларда журналистика факультеты деканы Флорид абый да, мин дә юри өгъзалары идек. Аннары безнең гаилә

дусты да иде өле ул. (ирем Илдар журналистиканы тәмамлаган, Флорид Әгъзамовның шәкертә. – Ә. З.) Җитмәсә, без Чистай урамында бер йортта, күрше подъездларда яшибез... Флорид абый берничә тапкыр безнең өйдә кунакта да булды. Мөскәүдән танылган журналист, Флорид абыйның беренче студентларынан берсе, Татарстанның Вәкаләтле вәкиллегендә матбугат үзәге җитәкчесе булып эшләүче Рафис абый Измайлов Казанга кайткан иде. Егетләр, өлбөттә инде, Флорид абыйны да чакырдылар. Мин үземнең фирманный чүлмәкләремне пешергән идем. Флорид абый мактап та куйды инде үземне! «Бөлеш кебек тәмле булган», – ди. «Минем бөлеш кунаклар өчен никтер бик үк оста килеп чыкмый», – дип акланган булам. Шунда Флорид абый: «Ял көнә безгә бөлеш ашарга керегез өле, Рая апан атна саен пешерә, сине дә өйрәтер», – дигән иде.

Ө берсендә безнең өйдә чакта радиодан татарча концерт бара иде. «Әйтмә син авыр сүз»не җырлыйлар. Флорид абый җырга кушылды. «Нинди тирән мәгънәле җыр!» – ди. Шунда аның матур җырлавын да ишеттем.

Тагын бер кадр күңелгә уелып калган: Васил Гарифуллин баянда уйный, Флорид абый җырлый. Фотолар, фотолар... Һәркайсыннан якты, ягымлы, кешеләкле, гади Флорид абый елмая. Сагыналар аны. Сагынабыз...

Эльмира ЗАКИРОВА



## ШИГЪРИЯТ

Илсәяр Иксанова... Аның шигырьләре шигъриятебезнең йөзек кашы сыман – бик затлы, нәфис, кабатланмас! Һәркайсы тирән фәлсәфә, жылылык, наз белән мөлдерәмә. Зәңгәр күзләреннән моң бөркеп: «Умырзая булсаң икән кабат! Йөрәк инде миләш булып яна...» – дип, рәссамның зәңгәр, кызыл буяуларына үз төсләрен куша. «Мин әлегә ап-ак күбөлөк» – дип, ап-ак сөөнечкә күмә. Аның ихласлыгыннан рәхәт һәм җиңел булып кала. Зәңгәр эңгер, сары моң, күкләрендә алтын ай йөрер... Кырык кыллы күңел, кырык кыллы язмыш... Болары да – Илсәярдә. Укыган саен укыйсы, тыңлаган саен тыңлыйсы килеп торган шигырьләр. Безнең жаннарға тансык, кадерле алар! Гомер бөйрөмөң белән котлыйбыз! Яңа шигырьләреңне көтөбез!



Илсәяр ИКСАНОВА

# БЕЗНЕН ГОМЕРЛАЭРГӘ АЛКЫШЛАР...

### *Мин – хатын-кыз*

Каурый болыт булып күккә аштым,  
Тамчы булып тамдым гөлләргә, –  
Йә, кемнәрнең жаны кипкән иде,  
Жылы яңгыр кирәк кемнәргә?

Язгы үлән булып күтәрелдем,  
Яфрак булып шыттым бөредән, –  
Йә, кемнәрнең ачылмаган язын  
Ак кыраулар сугып өлгөргән?

Ал таң булып кундым офыкларга  
Һәм көн булып төштем өзәләп.  
Шагыйрь, диеп сокландылар бар да, –  
Мин хатын-кыз идем иң элек!

### *Жәй белән хушлашу*

1  
Жәй уртасы.  
Чикерткәләр жырлай.  
Авыл тулган печән исенә.  
Мин таң калып жәйне тоеп йөрм, –  
Сүзләр таба алмый хисемә.

Шундый рәхәт,  
Шундый моңсу миңа...  
Бу хисләрне ничек кушасы!  
Офыкларда болыт кабарына.  
Килсен әйдә,  
Яусын,  
Бушансын!

Минем күңелем дә шул халәттә:  
Кабарына хисләр,  
Тулыша.  
Жанны өтеп алып жәй уртасы.  
Кайнар тыны каба сулышка!

2  
Жәй уртасы.  
Пркупида йөрм.  
Билдән печән. Беркем чапмаган.  
Аксыл рәшә төсле ромашкалар  
Кайтавазмы балачаклардан?!

Безнең пай жире бу.  
Тырма белән  
Печән жыеп йөргән урыннар.  
Пакус-пакус кипкән печәннәрне  
Мин әле дә күрәм уемда.

Эти тапкан зәңгәр утраулар –  
Мәтрүшкәләр кайда?  
Югалган?..  
Үләннәрне ярып эзләп барам  
Балачагым үткән юллардан.

Рәхмәт, жәем!  
Сабый чакларымның  
Саклагансың икән эзләрен.  
Кул ясууы жирдә – мәтрүшкәләр...  
Иелеп иснәдем дә...  
Өзмәдем.

Әни белән икәү килгән идек  
Бик сагынган жәйдә әтине.  
Инде әни дә юк...  
Мәтрүшкәләр,  
Юатыгыз мине... ятимне.

«Мәтрүшкәңне таптың мәллә,  
әни?» –

Кызым килә үлән аралап.  
И дөнья!  
Үзең яралыйсың...  
Һәм бирәсең дөва ярага.

3  
Кызым белән Пркупида йөрдөк,  
Мүкле күлгә төшеп су кердек.  
Балачакка, яшьлек елларыма  
Бу сәяхәт иде... бер көнлек.

Урап кайттык Карташ болыннарын,  
Үбәтелнең яшел аланын.  
Жәйләремнең сутлы жиләкләрен  
Учларына салдым баламның.

Сайлап кына өзем жиләкләрен  
Өлгөргәнән– алын, кызылын.  
Жиләкләрен тулып пешкән чагы,  
Жиләк кебек чагы кызымның.



Бер жыләккә, бер кызыма карыйм:  
Күз тимәсен,  
Сүз дә тимәсен!  
Өзелмичә калган жыләк кебек  
Моңсуланып башын имәсен!

Күчеленә күчсен минем илем –  
Мүкле күлем, урман, болыннар..  
Күбөләкле жәйдә  
Миннән соң да  
Чакрып торсын аны бу юллар!

...Хатирәләр тулы жәйдә йөрүм  
Кызым белән.  
Хисләр ташыган...  
Хисләремә төрөп мин кызыма  
Яшел жәйләремне тапшырам!

## Әбиләр чуагы

Жирдә әбиләр чуагы –  
Очалар пәрәвезләр.  
Имәннәрнең яфраклары –  
Утлы карашлы күзләр.

Толымнар алтын чулпылы  
Талларда, юкәләрдә.  
Миләшләрнең хисе яна –  
Гашыйклар микән әллә?

Каеннар моңлы жыр суза  
Мәхәббәт исеменнән.  
Ак толымлы иртөлөрдө  
Жәй кызы яшеренгән...

II  
Һаваларда җилбер яфрак исе,  
Һаваларда дымлы җир исе.  
Соңлап килгән бу җылыга сөенеп  
Озак-озак килә яшисе.

Үрмәкүчләр пәрәвездән үрә  
Ефәк шәлләрнең бизәген.  
Миләшләр ут дөрли,  
әбиләрнең  
Жылытырга теләп соң жәен.

Кояш нурын эчэ күбәләкләр –  
Әйтерсең лә алда – мең гомер.  
Бу яктылык жирдә мәңгелектер,  
Бу жылылык жирдә мәңгедер!

Кошлар белә ләкин:  
                                әбиләрнең  
Жәе кыска, озын кышлары.  
Жылы жәйне эзләп китеп бара  
Төркем-төркем урман кошлары.

Безнең жәйләр инде артта калды  
Бөресенә посып талларның.  
Чит якларның жылы жәйләре дә  
Жылыта алмас сезне жаннарым.

Мин бу кадәр асыл көзне ташлап  
Китә алмас идем, кош булсам.  
Әбиләрнең жәе озын булсын! –  
Килми торыр идем, кыш булсам!..

## Авылдан китү

Каерылып карыйм артка:  
Бик эленгән зәңгәр капка,  
Буп-буш калган капка төбө.  
...Кем озатсын мин ятимне.

Каерылып карыйм артка...  
Хәтеремдә – зәңгәр капка,  
Әни тора өй каршында, –  
Сагышлы моң карашында...

Каерылып карыйм артка...  
Туган нигез.  
Зәңгәр капка.  
Әти-әни озатып кала.  
...Балаларны кала ала.

Каерылып карыйм артка:  
Өй дә шул ук.  
Шул ук капка.  
Тик озатмый беркем,  
Беркем.  
...Килә икән шулай бер көн.

## Безнең гомерләргә алкышлар

Дустым Гөлсинэгэ

Урамда көз яна.  
Көзләр яна.  
Яфрак булып еллар өзелә.  
Гомер агачыңнан илле яфрак  
Өз(е)леп төште үткән эзең.

Яфракларның кайсын жилләр ала,  
Яфракларның кайсын жир ала.  
Жиргә сеңгәнәннән гөлләр шыта,  
Жилләр алганыннан жыр кала.

Гомер агачында күпме яфрак? –  
Төгәл белә анысын Күк кенә.  
Күккә баккан күң(е)лем тоя бары:  
Шаулар яфракларың күп кенә.

Шаулап яшә,  
Яшьнәп яшә жирдә! —  
Дөнья фани,

Хислэр— үлемсез!  
Яфрак булып еллар өзелгөндө,  
Юк, булмасын безгә күнелсез!

Ялкынланып яна энә көзләр, –  
Бу көзлөрдә күпме балкыш бар!  
Яфрак шавы,  
Яфрак кыштырдавы –  
Безнең гомерләргә алкышлар!

## Буран

Ялгыз жанны юатырга теләп,  
Тәрәзәмә бизәк төшергән  
Бу кышларым синнән  
мең кат жылы —  
Бураннарында да өшемәм.

Аһ, синең дә туңган күңелеңне  
Жылыта алса икән бу буран!  
Дөнъяларын агартырдай булып  
Ак буранда басып мин торам.

Күкләр белән жирләр тоташкан чак,  
Күкләр белән жирләр тоташ ак.  
Син бүген дә мине ишетмәсәң,  
Сөюемне буран йотачак.

Ялгыз калгач, син дә өшенерсен,  
Күңелләрең мине төшенер.  
Миннән мең кат жылы  
тоелыр буран,  
Тәрәзәңә бизәк төшерер...

## Гомер сурәте

Киңәйгән саен офыклар,  
Юллар тарая-тарая.

Әверелеп бер ноктага  
Офык читендә туктала.

*Пркупи— туган авылым Сараландагы  
коры елгалы болынлык. Прокофьев  
атлы алпавытның әжирләре булырга  
тиеш.*

Үбәтел— асылдан ерак булмаган  
урманлык.

Карташ— болынлык.





Айгөл  
ƏHMƏTГАЛИЕВА

# КАР... КАЙНАР ИКӘН

(Хикәя)

Нәрсә дигән булалар бит, ә, сүзләреннән гарьләнеп үләрсең, билләһи. «Картаеп киткәнсең», имеш. «Сыер», имеш... Йә инде, ир-ат була торып, йөзгә бәрәп шулай димәсәләр, башка сүз табылмас идеме? Бүгенге кичне бер генә минутка да исеннән чыгара алмаган Фәнзилә кулындагы китабын диван почмагына томырды. Күзләре китап битендә булса да, уйлары әллә кайда адашып йөри бит – кара инде, кайчаннан бирле үзалдына оеп, ирәвенләп утыра... Түзмәде, сап-сары башмакларын аягына элөп, жәлт кенә сикереп торды да почмактагы киём шкафының ишеген ачты, аннан, бөтен буена күрсәтә торган көзгедә үз чагылышына карап торгач, кинәт көлеп жибәрде. Һай, авызың кыек булса, көзгегә үпкәләмә, дип, хак та әйтәләр шул. Өстендәге соры спорт костюмы, иңсәсенә салган калын мамык шәле, баш түбәсенә ничек эләкте шулай жыеп куелган чәч толымы, ярты битен томалаган калын кысалы, калын пыялалы күзлегә Фәнзиләгә ким дигәндә тагын ун-унбиш ел өстәгән шикелле.

Әлегә кадәр салмак кына аккан тормышы бүгенге очрашудан соң кырт үзгәрергә охшаган... Яңа ачылган балалар бакчасына Фәнзилә әле көз ахырында гына урнашкан иде. Тәмле телле, ачык йөзле булып, балаларны бик яратып эшләгәч, элекке урынында да, монысында да берсе дә «картайгансын» дип чырай сытмады әле, «Фәнзилә Гариповна» дип өзәлеп торалар. Каян килеп чыкты бу Фаил... Үч иткәндәй, малае шушы бакчага йөри икән, шуны алырга килгән жиреннән Фәнзиләгә тап булды да инде.

– Ха-а-а, Фәнзилә, әллә син инде?

Ике смена эшләп, жөп өзәр хәле калмаган кыяфәттә баскычтан төшөп килгән Фәнзилә, таныш тавышны ишеткәч, егылып китә язды. Ишек төбәндә, кулына уенчык көрәк тотып, кайчандыр бер парта артында утырган сабакташы Фаил басып тора иде. Күрешмәгәннәренә ун гына ел бардыр, үзгәрәпме-үзгәргән егет! Калын жылкәле, үгез муенлы ир затына әверелгән! Бер кулын затлы күн курткасы кесәсенә тыгып, аякларын аерып басып торуын күр. Келәм уртасына чыккан көрәшчемени.



– Фаил, син дисәм... – Фәнзилә, каршысында нәкъ менә Фаил басып торуйн бик яхшы белсә дә, күзлек астыннан күзләрен кысып, аның йөзенә текәлеп карады.

– Кит инде, Фәнзилә, мәктәптә «бишле»гә генә укып, әллә шушында ыбыр-чыбыр арасында эшләп йөрисеңме? Копейкалар санап... – Фаилнең тук, таза йөзеннән мыскыллы елмаю йөгереп үтте. – «Икеле» капчыгы булуымнан көлә торган идегез, аның каруы, бүген мин дөнъяның артына тибеп яшим. Үз эшем, үз ашым, ха-ха-ха... Син че-то картаеп киткәнсең әле, ябыгып та калгансың. Элек кызлар арасында чибәр генә кебек күренә идең...

Фәнзилә, аның боргаланмый-сыргаланмый шулай диюеннән гарьләнүен яшерергә тырышып, ясалма елмайды:

– Арытты бүген, иртәдән бирле аяк өстендә... Син ничек, тормышларың?

– Зарланырлык түгел. Әнә, бу айда гына машинаны алыштырдым, хатынга да яңаны алып бирдем. Фатирны зурайттык, шәһәр читендә ике катлы йорт салып ятам. Акчага интеккән юк, чит илләргә йөрәп торабыз.

Ул арада баскыч төбендә еламсыраулы тавыш яңгырады:

– Па-па! Па-па!

– Давай, тизрәк, сынуля!

Дүрт-биш яшьләрдәге таза малай, туп кебек түгәрәк гөүдәсен авыр кыймылдатып, тәбәнәк эскәмиягә лапылдап утырды. Көчкә иелеп, ботинкасының сулын уңга, уңын сулга киеп маташкан жиреннән:

– Па-па! Я кушать хочу! – дип авыз турсайтты.

– Малаең белән татарча сөйләшмисеңме әллә? – диде Фәнзилә, ана телендә сөйләшә белмәгән татар балаларын татарчага өйрәтү мәшәкатләрен башыннан кичереп.

– Аңлавын аңлый ул, – дип, эре тешләрен күрсәтеп елмайды Фаил, аннан улының ботинкаларын дөресләп куйды. – Да ведь, улым? Ты же все понимаешь, шулаймы?.. Сөйләшә генә белми. Эт шикелле.

«Эт шикелле». Эти кеше үз баласы турында авыз ерып шулай дип торсын инде...

Кыз туры сукмактан – аллы-гөлле төсләрдә балкып утырган бакча уртасыннан гына кайтырга юнәлде. Иртәгә искечә Яңа ел бәйрәмен үткәреп жибәрсәләр, шәмәхә утларга төренгән чыршыны да, боздан ясалган менә бу сыннарны да, лабиринтларны да сүтеп ташларлар инде, бакча тагын ялангач агачлары, кар сарган эскәмияләре, хот-дог, кайнар кофе, пицца сатучы лареклары белән утырып калыр. Ә бүген матур монда! Чатнама салкын дип тормыйлар, яшь-жилкенчәк бакча тутырып күңел ача: берәүләр чырык-чырык килеп, сабыйлар күк, боз тавыннан шуып рәхәтләнә; икенчеләр, кулларына телефон тотып, әле чыршы янында, әле маймыл сыны янында сурәткә төшеп мәш килә. Фаилнең баягы сүзләреннән тәмам кәефе кырылган Фәнзилә, уңга-сулга каранып атлаган мөлендә, таеп егылуын абайламый да калды. Кыз, жәйрәп яткан жиреннән, иң беренче эш итеп, янына төгәрәгән күзлеген барлады: ул ватылса, эш харап.

– Сыер кебек ятма инде, апа, тор әйдә. – Каршысына иелеп кул сузган егетнең шул сүзеннән Фәнзилә кычкырып елап жибәердәй булды. Бер көнгә күбрәккә китмәдеме? Берсе «картайгансың» дип, икенчесе «сыер» дип мыскыл итә. «Апа» ди, житмәсә; үзен белми – аның да унсигез яшьлек түгеллеге күзләренә чыккан. Абау ла, шундый да зур, кап-кара күзләр була микәнни? Керфекләре дә, кызларныкы шикелле өскә кайтарылып, дугаланып тормаса...

– Оп-па... Күзеңә йолдыз төшкән бит... – Егет аның йөзенә карап, сәер генә шулай диде дә Фәнзиләнең йон бияләй кигән кулына үрелде. Кыз шул мәлдә генә айналып китте, ярдәмгә сузылган кулны ачу белән читкә этәрде дә, аягына торып басты.

– Сыер, сыер... Ә син... ә син – дөя! – диде ул, егетнең аркасына асылган спорт рюкзагына күз төшерүгә. Теленә усал сүзләр килүгә үзенчә сөенеп, итәгендәге карны кага-кага, ашыгып китеп барды.

– Рәхмәтең рәхмәт, апасы! – Егетнең, шаркылдап, шулай дип көлеп калуы колак яфрагын яндырды, күзләренә кинәт кенә кайнар яшь тамчысы килеп бөялде. Апа, имеш... беләсең килсә, егерме сигез яшь кенә әле Фәнзиләгә, утыз да тулмаган! Мондый салкында өстенә нәзек билле кыска пәлтәсен кия алмый бит инде, унжиде яшьлек кызлар гына ул, ыспай туңмас – калтырар дигәндәй, әтәч тиресеннән тегелгән куртка, капрон оек киеп, чәч туздырып, яланбаш йөри ала. Йөрәкләренә дә кайнар чагы. Ә менә Фәнзиләнең йөрәген яндырыр кешесе дә, көтәр, өметләнәр мәхәббәте дә, исеменнән үк учак ялкыны бөркелеп торган яшьлеге дә юк. Әллә ничек кенә узып бара гомере, үзенә тиешлесе янәшәсеннән чаптар атларда гына елдырып үтеп киткәнме, күрми-сизми калганмы... Шушы бертөсле тормышы инде беркайчан да үзгәрмәс, мөгаен, чөнки өмет кояшын әллә кайчан ук сүндереп куйды. Бу яшьтә аңа дигән юньле-рәтле егет калган дисеңме әллә? Юньле дигәнә әллә кайчан чүпләп бетергәннәр инде... Менә шуңа күрә дә Фәнзилә кысыр хыяллар белән үзен ымсындырып яшәми хәзер, менә шуңа күрә дә аның өстендә киң итәкле, калын башлыклы озын кара пәлтә. Булсын, тегелешә берәз гына олыгайтып күрсәтсен, аның каруы, жылы! Аягында да төз гөүдәсен тагын да зифаландырып күрсәтүче без үкчәле, тар кунычлы ыспай итек түгел – «Спартак»та тегелгән калын, тигез табанлысы. Ыспай булмаса да, жылы! Бозда таеп егылмаса да әйбәт... иде. Былтыр алган затлы бүреге шкаф шүрлегендә тузан жыеп утыра – шушы жылы, калын мамык шәлгә житәме соң?!. Бертуган апасы очрашкан саен тукий Фәнзиләгә: «Кием алганда берәрсе белән сайла, яшьләрчәрәк киен, апасем. Жылы ди-ди, жылы миң башына менеп утырырга картайгач та өлгерерсең. Булган матурлыгыңны томалап йөрисең», – ди. «Әбиләр кия торган калын күзлегенә затлыракка алыштырсаң соң... Йә булмаса линза алып кисәң...» – дип күзлегенә дә бәйләнә. Бер ияләшкәч, йөри инде Фәнзилә, үзенә уңайлы булгач, тора салып күзлек алыштырырга ни... Шулай да менә бүгеннән нидер үзгәрер



кебек. Үзенә үч итеп, Фаилгә үч итеп... Көн саен, улын алырга килгән саен шулай «картайгансың» дип ярага тоз сиба башласа... Фәнзиләнең – коңгырт күлмәк өстеннән ак альяпкыч япкан кызыкайның шушы ир-егетне, ул чагында әле борын астына мыек кына төртеп килгән егет-малайны уйлап үткәргән йокысыз төннәре әллә ни еракта да калмаган калуын. Усал телле, орчык урынына бөтерелүчән егет кисәге мәктәптә бер генә ягы белән – үзе әйтмешли, икеле капчыгы булуы белән генә аерылып торды. Укырга теләге юк иде, ә менә йөгерергә, чабарга дисәң – аңа куш. Спорт ярышларында мәктәпне алдынгы урыннарда ул чыгарды, шуңа күрә укытучылар аның үзен дә ничек кирәк алай сөйрәргә тырыштылар. Көннәрен берендә менә шушы жәлпәк битле, озын буйлы, кысынкырак зәңгәр күзле Фаил бөтен барлыгы белән Фәнзиләнең йөрәк түренә керде дә урнашты бит. Көн саен, сәгать саен күрәсе генә килеп тора. Егетнең бүтән кызлар колагына шаян сүзләр әйтүе, тәкәллефсез генә итеп берәрсенәң биләннән кочып китүе, берәр кызның иңбашына кулын салып басып торуы күзәнә чалынса, Фәнзиләнең көнә көн, төнә төн булмый, йокы качкан күзләреннән тамган гәһәңсиз күз яшьләре кечкенә мөңдәрен сыгып алмалыга әверелдерә. Үзе генә белгән гыйшык хәсрәтеннән, яшерен сереннән кыз әле елады, әле көлдә. Аны вакыт-вакыт бер генә нәрсә сагайта иде: Фаилнең эчке дөньясы артык гади, хәтта буш булып тоела. Ул бу дөньяда бер нәрсә белән дә кызыксынмый шикелле, спортчы саналса да, ул өлкәдә дә авыз ачып әйтер сүзе юк. Жыр, бию, рәсем, театр, тарих дип кыймылдатасы да юк. Ә менә Фәнзилә күзләрдә очып йөрергә ярата: үзен йә укытучы, йә тәрбияче ролендә күз алдына китереп, балалар алдында канатлана-канатлана дәрәс бирүен, аларны житәкләп табигать кочагына алып баруын, үләннәр, бөҗәкләр, кояш, йолдызлар турында онытылып сөйләвен хыялында кырык кат тергезгәндер...

Фаил турында «беренче мәхәббәтем, җавапсыз сөюем» дип уфтанган кыз башта уку, аннан эш дип мавыктымы, яшәтешләре кебек каударланмады, егет-жилән дип башын авырттырмады, балалар янында үзе дә сабыйга әйләнеп, үз көнә ипләп кенә яши бирде. Егерме бише тулып, инде арьягында аяк салындырып утыра башлагач кына күзен күтәреп караса, аның тиндәшләре гаилә корып, үз нәниләрен үстереп ята икән лә!..

Бүген көтмәгән-уйламаганда Фаилне очрату, аның тавышын ишетү Фәнзиләне әллә нишләттә. «Тиле!» дип сүктә ул үзен күңеленнән генә. Шыр тиле! Шушы буш куыкны уйлап үткәргән көннәрен әрәм... Кара, бер тамчы үзгәрмәгән: һаман да шул буш кеше... «Машина алыштырдым, өй салам»... телендәге бөтен сүзе шул. «Ә синең хәлең ничек, Фәнзилә?» дип ник бер сорап куйсын. Йөзен генә түгел, күңелен дә, хәтта... күзләрен дә май баскан шикелле. Болай да кысынкырак күзләре таза битендә бөтенләй кысылып беткән бит. Йә Алла, шушы кешене, аның мыскыллы елмаюын хәзер ике көннең берендә күрергә туры килерме?.. Аның алдында сер биреп торырга тагы...

Фәнзилә ярсу хәрәкәт белән шкафының ишеген шапылдатып япты да шундый ук ярсулык белән кире ачты. Көзгегә тагын да якынрак килеп, борын өстеннән күзлеген йолкып алды. Бармаклары белән генә чәчен күпертеп, иңбашына таратты. «Соры тычкан», дип, узалдына ачусыз гына елмайды кыз, өстендәге соры костюмына, аксыл-соры чәчләренә тагын бер күз салып. Кич чыгарга жыена диярсен – элгечтәге күлмәгенә үрелде. Гәүдәсенә шул тиклем килешле булып яткан, сөтле чәй төсендәге бу күлмәкне бик ошатып алган иде, янадан киеп-киеп карады да, артык купшы күреп, шкафына элдә дә куйды. Янәсе, сабыйлар янына, театрда баргандай, кылтыкланып бару килешмәс... Күлмәк матур иде, тукумасы да кызның тулы күкрәкләрен, уймакка сыярдай нечкә билән, төз аякларын ассызыклап тора, төсенә иш килгән, биек үкчәле туфлиен дә киеп алса...

Күңеле күтәрелеп киткән Фәнзилә инде үзен Фаил каршысына үкчәле туфлиләре белән тек-тек басып, башын югары күтәреп атлаган кыяфәттә күзалдына китерә иде. Күзлеген томырып, линза да киеп куйса, керфекләренә сөрмә тигереп алырга мөмкин. Апасы дәрәс әйтә икән, күзлегә тупасрак шул, бөтен матурлыгын яшерә дә куя. Күзләрендә карлыган каралыгы Фәнзиләнең, томраеп карап торалар. Һи, аларны кара дип йөри тагын, менә бая күргән күзләр соң... Андый да төс була икән! Үзләре кап-кара, уртасында яшел төс тә бар шикелле... Фәнзилә, үзенә апа дип эндәшкән егетнең күзләрен кинәт кенә исенә төшереп, ирен читен тешләп куйды. Матур иде, матурдан да битәр, жылы иде алар...


– Исәнмесез, Фәнзилә Гариповна???

– Фәнзилә Гариповна???

– Фәнзилә Гариповна, сез бүген карап кына торма-лы! – Хәтта мөдирә дә – мактауга саран олы яшәтәге ханым да елмаеп, башын чайкап китте.

Иртәдән бирле баласын житәкләп килгән һәр әнидән, күрешеп үтеп киткән һәр тәрбиячедән үз исемен гажәпләнүле, сокланулы, аптыраулы тонда ишетеп, Фәнзилә башта бакчадан чыгып качардай булды. Тора-бара колагы күнекте тагын, кирәксә-кирәкмәсә музыка залындагы биек көзгеләр яныннан үтеп йөрүләре дә сирәгәйде. Көзгегә караса, үзен-үзе танымагандай, кашларын дугаландырып жыера да, кызу адымнар белән чыгып китә. Кичәге соры тычкан төн эчендә әкияттәгедәй аккошка әйләнгән диярсен. Кызның өстендә элек киеп йөри торган шакмаклы жылы блузка урынына – изүе, озын жиң очлары шоколад төсендәге жепләр белән чигелгән «сөтле чәй» күлмәк, элекке калын киң чалбарны коңгырт төстәге капрон оек алыштырган, балалар артыннан йөгереп йөрергә жиңел дип киеп йөргән сандали да әллә кая китеп югалган – кадак үкчәле туфлиләренәң текелдәве ярты чакрымнан ишетелә! Жилкәсенә таратып салган эре бөдрәләре, линза киеп, сөрмә тартып куйган карлыган күзләре, калын кыса астыннан котылып, көн яктысына чыккан кашлары-керфекләре, бүген ни өчендер гел елмаерга гына торган иреннәре – барысы, барысы Фәнзиләне янадан тугандай итеп күрсәтә иде. Ярый әле бүген кич ата-аналар жыелышы буласы, матурланып





Рәсем: Наталья Васильева

килүенә сәбәбе шуңа бәйләнде дә калды, алайса, төбөнә тоз коеп кызыксынырга яраткан кызлардан тиз генә котыласы юк иде.

...Фәнзилә үз төркеменә йөрүче балаларның әти-әниләре алдында кыска гына чыгыш ясарга тиеш иде. Яңа эш урынында жыелышны әле икенче тапкыр гына уздыруы булса да, каушамады, гадәттәгечә, төгәл, матур итеп сөйләп чыкты. Чыршы бәйрәмен уздырганда, бакча ишегалдында кардан төрлө жәнлек сыннары ясаганда булышкан ата-аналарга зурлап рәхмәт әйтте.

– Сорауларыгыз булса, рәхим итегез, – дип ата-аналарга төбәлдә дә аяк астындагы идәннең әкрән генә шуыша башлаганын тоеп, үзе дә сизмәстән, янындагы урындык аркасына тотынды. Эскәмияләргә ярымтүгәрәк ясап тезелеп утырган әниләр арасында нибары ике бөртек әти заты булып, берсе... кичә генә Фәнзиләгә «апа» дип эндәшкән ир заты иде. Жыелыш башланганнан бирле башын иеп, кулындагы телефоны белән уйнап утырган шомырт күз, менә хәзер, нәкъ кичәге кебек, жылы караш белән аңа текәлгән иде. Кайсы баланың әтисе булды инде бу? Моңарчы кемне дә булса китергәнә, каршы алганы күрәнмәде...

– Фәнзилә Гариповна, менә минем соравым бар иде: ә сез үзегез нинди жәнлек-хайваннарны яратасыз? – дип капылт кына сорады ир, укучы баладай кулын күтәрәп.

– Сыртына рюкзак аскан дөядән кала, бөтен хайванны да яратам, – диде Фәнзилә, үзен ары табан да мыс-

кыллаган очракта, тагын да усалрак җавап бирергә әзерләнеп.

Әниләр тыенкы гына елмаештылар, гөжләп алдылар. Ир исә, берни аңламаган төсле, сораулы төбәлдә дә, иңбашын сикертеп, тагын телефонына иелде.

Бала-чага, чыр-чу килеп, киёмнәрен күтәрәп, әниләре янына чабышканда, Фәнзилә күз чите белән генә күрәп калды: бөдрә чәчле кечкенә Ләйләгөл, ике жиңненән ике бияләе күрәп торган кызыл курткасын идәннән сөйрәп, әлегә ирнең кочагына атылды.

Кызның күңелә әллә нишләп китте. Инде ничә еллар көн саен күз алдыннан уза торган күрәнешләр – нәниләрнең, үзләрен китергән яки каршылаган әти-әниләренә кочагына сарылып, өйгә кайтам яки кайтмыйм дип еламсыраулары, аларга җавап итеп, әни кешеләренң жилтерәтүләре, назлап кочаклаулары, «бер оегың кая, чәч тасмасын кая куйдың, итегеңне алыштыргансың бит, бүген нәрсә ашаттылар?» дип, көннең-көнөнә кабатланган сораулары гадәти һәм табигый нәрсәгә әверелгән бит инде. Тормыш тәгәрмәче гел шушы көйгә тәгәрәп шикелле. Әгәр... Фәнзилә үзе дә әни кешегә әйләнеп, менә шушындый нәни генә, йомшак кына, юка толымлы, почык борынлы кызчыгын – үзенекен! – кочагына алып сөйсә, ул кызчыкны бер кулыннан үзе, икенче кулыннан менә шушы... Ләйләгөлнең әтисе шикелле... жылы карашлы, төз буйлы ир-егет житәкләп алса... Тик аның өлешенә андый татлы мизгелләр язылмас шул...



Кайтырга жыенып, пәлтәсен кигәндә, хат килгәнән хәбәр итеп, телефоны чыңлап куйды. Ят номердан килгән хатта – «Ә син – үзе усал, үзе сөйкемле...» дигән баш-аягы булмаган бер генә жөмлө язылган иде. Сәерсенеп киткән Фәнзилә ни уйларга да белмәде. Кем шаярта, ни өчен, телефонын каян табып?.. Фаил дияр идең, аның теленә гомердә дә мондый сүзләр киләсе юк. «Мин сиңа гашыйк булырга өлгердем». Икенче хәбәр бөтенләй өнсез калдырды. Кемдер рәхәтләнеп шаярта инде, иптәш кызларының берәрседер, мөгаен. «Жавап язарга бер сүз кызганасыңмы?» Фәнзилә түзмәде, кызыксынуын жиңә алмыйча: «Сез кем?» дигән сорау ыргытты. «Дөя». Жавапны укыгач, күзләреннән яшь тибеп чыкканчы рәхәтләнеп көлдә, аннан... кисәк кенә еларга тотынды. Күзләрендә линза икәнә исенә төшкәч кенә, елаудан кырт туктады. Ни өчен соң әле кичә-бүгән аны мыскыл итәргә генә торалар? Нәрсә, бу ир, үзенң бала атасы икәнән онытып, ана тәти сүзләр яудырырга маташамы? Янәсе, син, карт кыз, үзең берәз гына игътибар булса, сары май урынына эреп төшәрсен... Бармаклары ашыга-кабалана ике генә сүз жыйды: «Сез оятсыз!» Әлеге сүзләр очып китүгә, тиз генә телефонын сүндереп атты, дөньяның тагын бер мәнсезе язганны укып вакыт әрәм итәргә генә калган, ди...

Бакча аша кайтып барганда үзен битәрләүдән арына алмады кыз: нигә дип киде инде менә бу үкчәле итек-ләрән? Бер жылысы булмаган нәзек билле пәлтәсен? Кем өчен матурлануы? Кемгә кирәк ул?.. Ана насып яр булса, менә болай бизәнгән-ясанган мәлендә түгел, жылы шәленә, жылы пәлтәсенә төренеп атлаган чагында юлына чыксын иде дә, әкияттәге кебек, Фәнзиләгә бер күрүдә гашыйк булып, кадакланып калсын иде... Аны ничек бар – шулай, жылы яраткан жанының чисталыгын, жанының матурлыгын күрәп гашыйк булсын иде... Тилемсә уйларыннан күңелә күтәрелеп киткән кыз, үзалдына көлемсерәп, кичке күккә карады. Шөһәрдә йолдыз күрергә тилмерәсен шул, багана башындагы ясалма утлар табигатының кыргый матурлыгын томалый да куя.

– Шә-әп! Якыннанрак алынса, тагын да шәбрәк чыгасы иде!

Фәнзилә дертләп китте. Кулындагы телефонына черт-тә черт сурәт төшерергә өлгергән ир заты кош тоткандай сөенә-сөенә аның каршысына атлады.

– Башыңны менә әз генә бу якка борсаң, бөтенләй шөп буласы иде...

– Сез... тилерәкме әллә дисәм... – Фәнзилә, бөтен йөзен балкытып елмайган ир-егеттән читкөрәк тайпылырга теләп, бер адым атларга өлгермәде, аягы таеп китте дә алга сөрлектә. Тик бу юлы егылмады. Көчле куллар аны шул мизгелдә терсәгеннән эләктереп алды.

– Чү-чү, гел егылырга гына торасың икән син, апасы. Күренә, йолдыз санарга яратасың... Нишләптер матур сүзләргә генә өйрәтмәгәннәр үзең, кайда оятсыз, кайда тиле... Тәрбияче кешегә бер дә килешми инде...

– Андый сүзләргә мин кешесенә карап кына әйтәм. – Фәнзилә, иренеп кенә төшкән кар бөртекләренң чәч

бөдрәсенә килеп кунганын сокланып карап торды да тавышын кырыслатып: – Сезнең кебекләр белән тәтәйләнеп торасым килми, – дип өстәде.

– Безнең кебекләр? Һм... Нинди була инде ул, безнең кебекләр? – Бу юлы ирнең дә тавышы кырыслана төшкәндәй тоелды.

– Хатыны, баласы бар килеш, төче телләнеп, башкаларга хат язарга маташучыларны, кайберәүләрнең юлына аркылы чыгып, фотога төшерәм дип маймылланыучыларны... Сезнең кебекләр аркасында күпме гаиләләр жимерелә, күпме бала ятим кала, аны уйлап тору юк, әйдә, тасма теллән дә мажара эзлә, шулаймы? Ә сабыйларның ни гаебе бар, әйтегез әле? – Фәнзилә, бөтенләй таныш түгел кеше алдында кызып киткәнән абайлап, уңайсызланып калды, тавышы өзелде.

Ир-егет, әле һаман кулында тоткан телефонын әкрән генә курткасының түш кесәсенә шудырды, ни өчендер кара башлыгын салып, сумаладай чөчләрән бармаклары белән тарап алды да башлыгын кире киеп куйды, аннан кисәк кенә тирә-якны яңгыратып көлеп жибәрде. Рәхәтләнеп, кытыгы килгәндәй туйганчы көлдә-көлдә дә, житдиләнеп, Фәнзиләнең кулынан житәкләде.

– Әле өйләнмәгән дә килеш син миннән өти кеше ясап куйма инде, Фәнзилә. Анысына икәүләп өлгерер-без. – Кызның күзләре маңгаена сикергәнне күрмәдеме, күрмәмешкә салыштымы, тагын көлә-көлә сүзен давам итте. – Ләйләгөл – минем абыйның кызы ул, үзләре кайтып житә алмыйбыз дигәч, кереп алдым, шул гына. Миңа инде сине күптәннән димлиләр, яна килгән тәрбияченең үзе акыллы, үзе матур, үзе әкәмәт әйбәт икәнән сөйли-сөйли, жиңги дә, Ләйләгөл дә колак ите-не ашап бетерде. Жай чыкканга гына жыелышыгызга керсәм, каршында – күзләренә йолдыз төшкән кыз басып тора...

– Әй, көлмәгез сана... – Әллә оялудан, әллә билгесез бер кайнар тойгыдан, Фәнзиләнең бит очлары ут капкандай яна башлады.

– Көлмим, Фәнзилә. Мин ул күзләргә бик озаң эзләдем. Иясенә юлымда егылып ятасын алданрак белсәмме...

Егетнең карашына тулган жылылык, күзгә күренмәгән йолдызлар нурына кушылып, тәннең һәм жанның һәр күзәнәгенә тарала иде. Фәнзиләнең уң кулын үз учына алган да, гажәеп бер жылы елмаю белән кызга борылган.

...Күр әле, нәзек билле пәлтәсен юка, салкын дип йөрәп, ни гомер үзен алдаган түгелме? Каян килеп салкын булсын, күкрәген пешерә, аркасын яндыра; төймәләрен чишәп ташла да, кышкы кичнең матурлыгына, сихрилегенә, аклыгына соклана-соклана, чөчләрәңне жилгә таратып, карлы сукмакта бөтерелә-бөтерелә йөгәр... Туңудан да, таеп егылудан да курыкмыйча, үкчәле итекләрен белән тыпырдап бии-бии кайнар кар бөртекләренә кушылып әйлән – житәкләшәп, пар булып атлаганда, янәшәдәге боз тауларыннан да жылылык кына агыла икән лә...



КУП ГАЙЛӘЛӘРДӘ ОЧРЫЙ ТОРГАН  
КҮРЕНЕШ БУ – ХАТЫН-КЫЗ ИРЕН  
БАЛА УРЫНЫНА КҮРЕП ТӘРБИЯЛИ...



Алсу  
ИСМӘГҮЙЛЕВА

# ИРЕМ БАЛА ТҮТЕЛ ИКӘН!

**Б**езнең гаиләдә хәл шулайрак иде: иртән эшкә чыгып киткән иремә йөз сорау биреп («Телефоныңны алдыңмы? Перчаткаң кесәңдәме? Шарфыңны тыгызрак итеп бәйлә. Ишекне бикләргә онытма!»), аның өзерлеген тикшерү дисеңме, һәрдаим шалтыраткалап, кушылган йомышларның чыннан да эшләнүенә инану дисеңме – кыскасы, мин үземне иремнең әнисе урынына күрә башлавымны сизми дә калганмын.

Ә беркөнне... Беркөнне минем сәяхәткә чыгып китәсем килде. Интернетта Истанбул турында видео күзгә чалынды! Йә Аллам, мин бу шөһәрне шундый сагынганмын!

Кич иремә сүз каттым: «Әтием (без өйдә бер-беребезгә шулай дөшәбез, балалар үстергәндә кереп калган гадәт), мин Истанбулга барып кайтыйм әле! Шундый сагындым! Сеңлем дә минем белән барырга риза. Барыйм инде! 3 кенә көнгә!»

– Бик сагынган барасың инде, – димәсенме бу!

– Әтием, ә син балаларны алып кала аласыңмы соң? Киендерә, ашата, мәктәпкә йөртә алырсыңмы?

– Нишләп карамаска инде?! Тырышырбыз. Бар, әнием.

Үзем шатланам, үзем уйлыйм: «Кызның чәчләрен үрә белмәс инде. Нәрсә генә ашап торырлар инде. Иртән соңга калырлар инде. Балаларның киёмнәре пычранып бетәр инде, аларны алыштырырга кирәген күрә белер микән әтиләре. Ничекләр оешырлар инде...»

Әй, яра! Өч көндә әллә ни булмас әле! Балалар бәбәй яшеннән күптән чыккан, шактый мөстәкыйль булып үстеләр, исләренә төшермәсәң дә



кайчан нәрсә эшлисен беләләр. Төвәккәллим!

Кыбырсуым киткәнче, Казан аэропортында ук башланды. Очу төнгә туры килде. Юл бие: «Иртән соңга калырлар инде, тора алмаслар инде», дигән уй башымнан китмәде. Гүзәл Истанбулга төшү белән смс яздым: «Тордыгызмы? Соңга калмадыгызмы?» «Все нормально, соңга калмадык. Яратабыз сине», – дигән җавап килде. Күңелемә шатлык инде.

Әмма берәздән тагын башта уйлар этешә башлады: «Балаларны түгәрәкләргә илтә алды микән? Ашарларына акча бирде микән? Вакытында килеп җитте микән? Балалар әтиләрен көтеп урамда тормыйлар микән?»

Тагын смс яздым. Тагын тынычландыра торган җавап килде.

Өч көн бие сәяхәтем шундый уйлар белән үрелеп барды. Төрөк ризыкларыннан авыз иткәндә: «Балаларга нәрсә ашатты икән?», Гөлханә паркында йөргәндә: «Балаларга нинди курткаларын кидерде икән?», кибертә ирләр күлмәгә күргәч: «Мәктәпкә йөри торган ак күлмәк-

ләрен алыштырды микән?»... Һәм шулай бертуктаусыз!

Әле киткәндә инструкция язып киткәнемне өйтергә онытып торам. Ике зур бит кәгазь тутырып, кайсы очракта нәрсә эшләргә тиешлеген аңлатып күрсәтмәләр яздым да, суыткыч ишегенә элөп калдырдым. Кыскасы, полный комплект! Өйтерсең лә, балалар да, ирем үзе дә уйлый белми, мин генә бөтен нәрсәне беләм.

Шулай йөрөп кайттым. Очкыч төшкәндә Казанда инде көн башланган иде. Балаларның мәктәптә, иремнең эштә чагы. Өй ишеген ачып, иң куркыныч күренешләренә күрергә өзерләнеп керәм (куркыныч күренеш дигәнем юылмаган савыт-саба, кәрзин тулы кер, тузган өй). Керсәм – өй ялт иткән, савыт-саба юылган, урыннар җыелган, ә суыткыч ишегендә записка – «Әнием, суыткычта сиңа аш бар, кичә кич пешердем».

Күңелләр бер тулды, бер күтәрелде. Ике балам һәм ирем мине ял иттерделәр бит, рәхмәт төшкөрләре! Өчесе дә маладислар икән! Өчесе дә үскән икән. Ә иремне бала урынына күрөп бик ялгышканмын бит!

Кич җитте. Ирем эштән кайтты. Кулында кызымның курткасы. «Замогы ватылган иде, ательеда рәтлөттем», – ди бу.

Кит аннан! Шуны да эшли алган! Ә бит замок ватылса ательега барасы дигән инструкция язмаган идем!

Уены-чыны бергә, кызлар. Ләкин ирләргә әни булырга кирәкми икән.

Бу сәяхәт минем уйларымны дөрес якка борды дисәм, һич ялгышмам. Мин дөнья тоткасы түгел, ә хатын-кыз. Балаларыма – әни, иремә – хатын.





Быйел Советлар Союзы Герое Муса Жәлилнең – татарның йөз аклыгы Жәлилнең, дөньякүләм танылган патриот шагыйрьнең тууына 110 ел. Татар халкы аны йөрәгендә саклый. Без аның хақында бөтенесен дә беләбез кебек. Инде күпме романнар язылды, драма әсәрләре сәхнәгә куелды, кинофильмнар төшерелде.

Шагыйрьнең хатыны Әминә ханым, кызы Чулпан Жәлиловалар... Укучыларыбызга алар да шулай ук үз, якин. Халкыбыз күңелендә аларга карата никадәр жылы хисләр саклана!

Шулай да кыска, ләкин мәгънәле, иҗатка, хисләргә бай гомернең халыкка бик үк мәгълүм булмаган сәхифәләре дә бар. Алар әле һаман ачыла тора... «Мин тормышта тирән һәм ялкынлы сөя беләм. Мин табигатьне дә, кошны да, чәчәкне дә, музыканы да һәм намуслы хезмәтне дә, ялкынлы иҗатны да, тиңдәшсез илемне дә шулай ук янып, кайнарланып сөям. Бу минем эчке тирән бер сыйфатым инде. Мин хатын-кызга да шундый ук саф, кайнар сөю бүләк иттем», – дип яза Шагыйрь җырчы Зәйтүнә Илбаевага юллаган бер хатында. «Сөюнең үзен акыл белән эшләп булмый. Сөю – йөрәк эше», – ди ул. Шулай булгач, аның юлында очраган хатын-кызларның берсен дә без ялгыш дия алмыйбыз, аларның һәрберсе – аның язмышы...

# «УЛ МИНЕ ЙӨРӘГЕНДӘ САКЛААР»



Нәбирә  
ГЫЙМАТДИНОВА

Ә

крен генә кыңгырау төймәсенә басам. Күңелдә икеләнү: бу очрашуның нәтижәсе булырмы? Нишләп ул тора салып миңа серен ачарга тиеш әле? «Ярамый!» Аларны бу хакта бик күп кисәткәннәрдер. Гәрчә тыю-тыелулар заманы узган: 1995 елның соңгы ае. Илдә демократия «чәчәк аткан» чор. Ә бәгъзе адәмнәр чынбарлыкны гайбәткә генә әйләндереп калдырмакчы, әмма «изге ниятләре» барып чыкмый шул. Без капчыкта ятмый,

диләр – көннәрдән бер көнне шагыйрь Муса Жәлилнең Чулпаннан башка тагын Альберт белән Люция исемле балалары бар дигән хәбәр тарала. Альбертның әнисе – Рауза, Люциянеке – Зәкия. Мин нәкъ менә икенче ояның «кошлар»ын эзләп киләм... Кемнәр алар, кемнәр?

Әлегә күрешүдән соң 20 елдан артык вакыт үткән икән. Бүген дә күз алдымда тора: 82 яшьлек хужабикә кыстай-кыстай чәй эчәргә утырткан иде. Табын янында сөйләшеп туймадык без. Ак көгазыгә төрелгән язмышлар кызыклы да, гыйбрәтле дә иде. Бүген ул хатирәләр кабат күңелдә яңарды.



### «Ул беребездән дә баш тартмады...»

Зәкия 1913 елда Казанда туа. 13 яшендә чакта әти-әнисе белән Донбасска күчә һәм жидееллык мәктәпне тәмамлагач, Кузнецк шәһәрәндәге укучылар әзерли торган техникумга укырга керә. Шигырьләре язучылар әзерли шунда мавыга башлай, чөнки монда Латыф Жәләй әдәби түгәрәк оештыра, кызың язганнары ошый житекчегә. Шигырьләрен туплап Муса Жәлилгә – «Октябрь баласы»на жиберергә киңәш итә. Муса Жәлилдән җавап хаты килә: «Акыллымы, – дип яза шагыйрь. – Поэмаңны укыдым, тиздән басарбыз. Фотосурәткә сал». Ике арада хатлар йөри башлай.

Зәкиянең әти-әнисе кире Казанга кайта. Кыз Казанда өйрәнчек сыйфатында телеграфка эшкә урнаша. Беркөнне аңа: «Сине аста бер ир-егет көтә», – дип әйтәләр. Зәкиянең аппарат көйләп яткан чагы, кулы майга буялган, шул килеш кенә ул аскы катка йөгереп төшә. Һәм аптырап китә. Бәрәч, Муса Жәлил! Шагыйрь, кыздан көлеп: «И акыллымы, син бигрәк кечкенә икән!» – ди. «Абый, сез үзегез дә бик зур түгел икән бит», – дип җавап бирә чая кыз.

Бу аларның беренче мәртәбә күзгә-күз очрашуы була. «Нишләп йөрисез, абый? Ни йомыш?» – ди Зәкия, дулкынлануын яшереп. Шундый мәртәбәле шагыйрь аны эзләп килсә әле! «Яшьләргә кичкә редакциягә җыябыз, син дә кил, Казанда «Октябрь баласы»н чыгарабыз», – ди Жәлил. Яшь язучылар бертавыштан журналның мөхәррире итеп Галимжан Мөмәтшинны, ә сәркатип итеп Зәкия Садыкованы сайлыйлар. Тик алар «Октябрь баласы»ның ике генә санын әзерләп өлгерәләр, журнал ябыла. Әмма очрашу-күрешүләр өзәлми. Шагыйрьнең йөрәгендә гыйшык уты кабына. 1935 елда Муса, кызга мәхәббәт белгертә, кушылырга тәкъдим ясый, әнисеннән дә кулын сорый.

Өйләнешик дигән көнне Муса тугыз тапкыр Зәкия янына килә, ә кыз гел качып кала. Телеграфтагы кизү хатынга өенә китте дип алдашырга куша, ә өйдәгеләргә эштә дип әйтәргә ди. Ә кичен егет Зәкияләрдә кала... Әнисе: «Теләсәгез нишләгез», – ди. Ул Мусаны өнәп бетерми, кызына гел: «Шуның нәрсәсен яратасың», – дип тирги. Ярату булган шул инде. «Мин сезгә никах укытам», – дип, әнисе өйгә бер бабайны дәштерә. Ә Зәкия белән Муса шырык-шырык көлеп, такта белән бүленгән бүлмәдә тыңлап утыра. Ул вакытларда дингә караш тискәре була бит. Шулай яңа тормыш башлаган көннәрдә Муса хатынына серен тишә. «Зәкия, синең алда гаепле мин», – ди. «Ничек гаепле?» – ди хатын. «Минем Раузада малаем бар», – ди бу. Әлегә хәбәр Зәкияне һуштан яздыра. Раузалар белән бергәләшеп театрларга йөргәч, аны-моны сизми бит ул.

Хатын яңа хәбәрне бик авыр кичерә, житмәсә, балага да узган була бит инде. Муса: «Мәскәүгә китәбез, жыен», – ди, ә Зәкия кабанмаска өнди. Ник дигәндә, укып кайтып, телеграфта местком рәисе вазыйфасын башкарган чагы. Декрет акчасы да шактый гына тиясе. «Бала акчасын алгач барымын, син китә тор», – дигәч, Муса: «Дөрәс әйтсәң, Зәкия, тик үпкәләмә генә», – ди.

Ул арада Мәскәүдән төрле сүзләр ишеттерә башлайлар. «Ник монда көмәнәңне күтәрәп йөрисең, бар, ирен янына кит», – ди бермәлене Фатыйма Ильская. Зәкия: «Вакыты житекчә китәрмен», – генә ди. Менә ул Мәскәүгә жыена. Әнисе яңа юрганнар сыра, күчтәнәчләр тейми. Вокзалда Муса машина белән каршы ала. Зәкия: «Кая барабыз?» – дип сорагач: «Өйгә кайтабыз», – ди. Хатынның күңеле тартмый гына бит, ул өйгә берәүнең килеп йөргәнә ишеттергәннәр чөнки. «Бу синең икенче алдашуың инде, башка жиргә илт», – ди. Ә берничә көннән ул Ташкентка – дус кызы янына китәргә карар кыла. Муса юлына әйберләр сатып алып бирә. Соңыннан хат яза: «Син мине жәзалый аласың», – ди. Тик хатын алай ямьсезләнәп йөрми. Кызлары Люция Ташкентта туа. Жәлил аңа акча салып тора. Берсендә: «Зәкия, һич акчаны арттырып булмый, син судка бир инде», – ди. Үзе кушкач, үзе үтенгәч, Зәкия аны алиментка бирә. Бериюлы Раузага да түли ир.

Казан сагындыргач, Зәкия тота да туган жиренә кайта. Беркөнне Язучылар берлегенә килгәндә, урамда аңа китап нәшрияты управляющие Закир Тинчурин очрый. «Кая барасың? – ди. – Эш эзләмә? Әйдә, безгә. Аптыраган менә, бөтенәсен дә утыртып бетерделәр, китап чыгарырга кеше юк».

### Зәкия ана миңа моңарчы беркемгә дә күрсәтмәгән хатларны да укыткан иде. Латин хәрефләре белән язылган Жәлил хатлары...

1939 елда Зәкияне хатыны үлеп ике баласы белән тол калган иргә ярәшәләр.

Муса Казанга килсә, Люцияне күрергә ашкына. Зәкия, ире көнләшкәнгә күрә, аларны читтәрәк күрештергән. Берсендә ул сөткә барырга жыенганда, бу хакта алдан ук Мусага әйтеп куйган, Люция белән икәү барабыз, фәлән тыкрыкта көт, дигән. Аларга үги кызлары да иярмәкче була. Аны көчкә көйләп-жайлап калдыралар. Люцияне Муса сөя, иркәли, конфетлар бирә һәм юл буе күтәрәп бара. «Әллә кемгә охшап бармаклары зур», – дигәч, «Минекә кебек», – ди.

Жәлил хатларын мин тыныч кына укый алмадым... «Зәкия!.. Люцияне бик күрәсем килә. Ул үсеп зур булып. Минем белмәс тә. Минем менә шундый авырлыклар белән ярты гомерем кыскарганны аңламас та. Сез аңа мине начар итеп сөйләрсез. Ул үзенә бәхетсез әтисе өчен йөрәгеннән сызланса да, бернәрсә дә әйтә алмас. Ул, бәлки, үскәч, аңы ачылгач, минем язучыларны табып, укып, яшерен генә жылар. Күп усал сүзләргә карамас-тан, ул үскәч, минем шигырьләрем белән танышыр, үзгә миңа карата бик тирән якынлык сизәр. Ул мине йөрәгендә саклар: ник сакламасың?! Мин әти бит аңа!.. Ул ялкынлы шигырьләремдә минем тормышымны күрмәсмени?! Ул минем бер идиот булмаганымны, ә йөрәк белән янып яшәгән, зур кичерүләр белән гомер иткән



шагыйрь икәнемне белмәсмени?! Кызларның йөрәге йомшак була. Ул минем көндәлекләремдә үзе һәм үзем турында укыганда: «И бер генә күрсәм иде», – дип жыламасмыни?!

...Мин бик теләр идем Люцияне үземә алырга!.. Син бир миңа Люцияне! Сездә болай да өч бала. Сызгә авырдыр. Мин Люцияне синнән ким тәрбияләмәм. Аннан соң Зәйнәп (сеңлем) Казанга күчә бит! Ул – инженер. Ирсең, баласың. Ә бала бик ярата. Ул карар. (Миңа да якын булыр.)

...Дусларча килешенгәч, семьяда да татулык туар, балалар белән очрашу күңелле булыр.

Тәкъдимемне кире каксагыз – миңа үлем белән бер. Аны аңлагыз.

Мин озын яздым. Ләкин сүзем әле тагын бик күп иде. Йөрәктән, чын күңелдән язам. Аңлашасым килә.

Аңлашып яшисем, ижат итәсем килә.

Хуш, акыллы! Теләсәң нишлә, ихтыяр синдә!

Сәлам белән, Муса.

## Язмыш аны ник болай газанлаган, баласыннан аерган икән, әгәр аермаса...

– Муса гына гаепле түгел, – диде Зәкия апа. – Минем горурлыгым комачаулады Мәскәүдә калырга. Кит димәде бит ул. Кал, диде, күз яше түкте. Миндә дә гаеп. Кайбер кешеләр Мусаның өч хатыны булган, дип, гайбәт саталар. Мин аларның авызын тиз ябам. Булса ни! Ул беребездән дә баш тартмады.

Муса белән бергә үткәргән көннәрдән нинди вакыйгалар Зәкия апаның хәтерендә ныграк уелган соң?

Сугышка киткәндә дуслары Мусага озату кичәсе оештыралар. Зәкия апа моны ишетеп, кызын да алып бара. Муса чыга да, Люцияне үбеп-кочаклап, хушлашып кереп китә...

Язмыш Зәкиягә сынауларны өя генә. Төпчек улы салкын тиеп үлә, соңрак бик яраткан үги кызы вафат була, сугыш башланганда эшсез дә кала яшә хатын. Ләкин уңган, житез, чая Зәкия кайда да югалмый, хәрби госпитальдә идән юа, китапханәче булып эшли, яралы солдатларга китаплар ташый. Госпитальнең местком рәисе итеп сайлангач, Чуашстаннан кадәр орлык юнәтеп, бәрәңге чәчтерә, шул бәрәңгене урла-масыннар дип, кырда төнге каравылда да тора. Район партия комитеты булдыклы хатынны, партия мәктәбендә укытып чыгаргач, Г. Камал театрына әдәби бүлек мөдире һәм партбюро секретаре итеп җибәрергә ниятле. Тик Зәкия театрга барырга теләми, радиокомитетка – балалар редакциясенә урнаша. Биредә дә аңа местком рәисе камытын кигерәләр.

Эш белән кайнап яшәгән хатын беркайчан да йөрәгеннән Мусаның исемен сызып ташламый.

«Сатлыкжан» дигән сүзгә ышанмый ул, кызында атасына карата олы мәхәббәт тәрбияли: «Синәң әти-ең – Жәлил!» – дип тәкратлап үстерә.

1954 елда СССР Югары суды Люция белән Альбертның М. Жәлил мирасына хаклары бар, дигән карар чыгара. Шагыйрьнең: «Татарча язу танучы һәм бу дәфтәрне укучы дуска» дип аталган васыятендәге (1943 ел, декабрь ае) «Моңы язды татарның билгеле шагыйре Муса Жәлил. Аның тарихы болай: ул 1906 елда туган. Гаиләсе Казанда һәм Мәскәүдә», – дигән юллары укысаң, бөтенесе дә аңлашыла кебек.

Мусаның жәзалап үтерелүе турындагы белешмә закон нигезендә аларга да тапшырыла.

Зәкия апа Ә. Ерикәйнең «Әти безнең кайтмас инде» шигыренә сценарий яза. Шунда шагыйрьгә күрсәтергә дип, Язучылар берлегенә китә. Барса, аңа әдәби фонд сәргатибе Халик Садри очрый. «Зәкия, – ди бу, – йөзләрегез тәмам агара хәзер», – ди. Хатын берни аңламый. «Минем йөземнең каралганы да юк», – ди. «Мусаның икенче дәфтәре килде, син аның почеркын таныйсыңмы?» – ди. «Ничек танымым, без хат алышкан кешеләр бит», – ди. «Дәфтәрне райкомга укырга алып кителәр әле», – ди Садри.

Закир Тинчурин китап нәшриятының партбюро секретаре була, аңа дәфтәр хакында белгертәләр, ул Зәбәйдә атлы сәргатип кызы чакырта да, дәфтәрне бастырып, бер данәсен Зәкиягә бирерсәң, ди. Зәкия төн ката елый-елый Мусаның язмаларын укый. Ул дәфтәрнең берсен Зәкия апа гомере бие архивында саклый.

### Муса кызы – Люция

Мәктәптә укыганда ук Люциянең бик сәләтле бала икәнә беләнә. Ул музыка мәктәбен дә тәмамлый һәм, музыка училищесына имтихан тотып, хор дирижеры белән вокаль бүлгә студентка әйләнә. Училище директоры Ильяс Әхәдиев бу кызының талантын югары бәяли, аңа һәрвакыт ярдәм итәргә тырыша, 2 нче курс студентка хәтта тамашачыны сикри тавышы белән таң калдырып, Опера һәм балет театрында, зур концертта, хорда башлап җырлый. Бик дулкынландыргыч минутлар белән хәтергә уелып кала ул көн. Ничек дулкынланмасын Люция! Әтисе исемен йөрткән изге бинада җырлый лабаса! Житмәсә, концерттан соң сәхнә артына атылып Жәүдәт Фәйзи килеп керә һәм, кызын котлаганнан соң, бер серен чишә. «Беләсәңме, «Кызыма» дигән җырны 1936 елда минем көйгә әтиң син тугач, сиңа багышлап язган иде», – ди. (Соңыннан моңы Фәхри Насретдинов та раслый.)

Укытучылары аңа зур өметләр баглый, киләчәктә кыз җыр-музыка сәнгате дөньясына чумар, дип уйлыйлар. Ә Люциянең күңелендә нинди сер яшеренгән берәү дә белми... Әтисе турында фильм төшерергә хыяллана ул. Шушы хыял аны 1958 елда Мәскәүгә алып китә. Берьюлы ике абруйлы уку йортына – Дәүләт театр сәнгате һәм Бөтенсоюз дәүләт кинематография институтларына имтихан бирә, анда да, монда да уза һәм икенчесен сайлый.

Люция иң абруйлы уку йортының ишеген шакий. Сайлаган һөнәре дә җитди: кино режиссеры. Аны укыткан С. Герасимов, Е. Дзюган, Т. Макарова кебек



СССРның халык артистлары, кино сәнгатенең классиклары – үзләре бер тарихи шәхесләр.

Кыз Сергей Герасимов курсына килә. Герасимовның бөтен курс белән «Люди и звери» исемле фильм эшләгән чагына элгә. Бу аның өчен иң әйбәт режиссура мәктәбе була, остазының үзенә аерым бер игътибарын тоя ул. Шул чакларда әтисе турында фильм эшләү идеясе тагын да көчәя. Аның хыялы – әтисенең шагыйрь буларак батырлыгын күрсәтү. Сценарийның биш битен укыган Герасимов, икенче очрашуда, түземсезләнә: «Жәлилова, кая дәвам?» – дип сорый. «Синдә киноның яңа жанры туа», – ди ул берсендә. Кызганыч, бу фильмны тәки тормышка ашырып булмый.

– Бер көнне Казаннан чакыру алам. – Люция ханым хәтерен яңарта, – Муса турында фильм яса, сценарий әзер, – диләр. Кайтам, сценарий юк. Үзем язарга утырам. Архивларда казынам, әтинең барлык документларын өйрәнәм, юбилееннан өзеңләр, жәлилчеләрнең очрашу мизгелләрен төшерәм. Мәскәүгә барып, язучыларның I корылтаенда Жәлил сөйләгән чыгыштан кадрлар эзләп карыйм. Нәтижәдә, ике сценарий төзим. «Революция тудырган» дигән сәнгать совети «ура» кычкырып кабул итә дә... кино төркеме башлыгы: «Безгә бу фильм кирәкми инде», – дип белдерү ясый.

Казан телестудиясендә бер генә әйберем дә куелмагач, эшләүнең кызыгы бетте, кире Мәскәүгә киттем. «Ленфильм»ның «Моабит дәфтәре»н төшерергә жыенган көннәре иде. С. Герасимов бит инде минем сценарий белән таныш, аны ошаткан иде. Шуны истә тотып, ул «Ленфильм» директоры И. Киселевка мине «Дәфтәр»нең автордашы итеп алырга дигән тәкъдим кертте. Директор ризалаша, ләкин Казанга бара да, мәгълүм агайлар аны миңа каршы котырта, фикер үзгәрә, ул Жәлиловадан баш тарта. Минем нибарысы ассистент итеп кенә билгелиләр.

Гази абый Кашшаф «Моабит»ның өлкән консультанты иде, ул минем фамилиямне титрдан сызып атуны таләп иткән. Директор нишләсә, аңа бу фильмны Татарстанга тапшырырга кирәк, консультант белән бәхәскә керергә теләми ул.

1972 елда ул үзешчән сәнгать йортына методист булып урнашу «бәхетенә» ирешә. Спектакльләргә, концертларга, кинофильмнарда төрле рецензияләр яза, күп басыла. Күрәсә, аның ижади активлыгы Югары Совет рәисе Салих Батыевның игътибарын жәлеп иткәндер. Батыев 1966 елда Люцияне, абыйсы Альберт белән үзенә чакыртып, хәл-әхвәлләрен сораша.

Сирәк белгеч – курчак театрында музыка көйләүче техник, склад мәдире (!), кинопрокатта рекламалар буенча мөхәррир, тик кино режиссеры гына түгел. Мәскәүдәге укытучылары мондый хаксызлыкка борчыла. Менә бер хаттан өзек:

«Советская культура» газетасы үз корреспондентына сезнең ижади язмышыгыз белән кызыксынырга кушты, аңа ни өчен жаныгызны ашаулары турында яшермичә сөйләгез. Ниләр булып узганын миңа да жентекләп язарсыз. Белегез, кадерлем, мин көчемнән

килгәннең барсын да эшләргән. Без сезне яратабыз, Люциякәй, сезне сагынып искә алабыз.

Сезнең Дзюган Е. Л. 5 июнь, 1981 ел.»

Әти, әти кеше... Гәрчә ата жылысыннан мөхрүм булып үссә дә, йөрәктә аның исеме тирән уела.

Менә ул хатирәләр:

– Әни күңелемдә әтинең илаһи образын тудырды. Ул әти хыянәтче саналган иң яман көннәрдә дә аның турында әйбәт итеп кенә сөйли, ялгыш та әтиң алай, әтиң болай дип шик белгертми, Жәлилнең сатлыкжан түгеллегенә ышана һәм мине дә ышандыра иде. Әни бит 1946 елда Әхмәт Ерикәйгә: «Балта белән кулымны кистерәм, Муса хыянәтче түгел», – дип кычкыра. Моңа бит бик зур батырлык кирәк. Эчтән генә мин әтием Муса белән горурлана идем. Әни белән безне уртак сер – әти берләштерә иде. Качып-качып, ул миңа аның хатларын укый иде. Әтинең фажигасе икебезгә дә күчкән, без – ике ятимә, кыйналган жаннар идек. Әтинең туган көне жигәтә исә, үзебезчә, гаиләдән яшәренеп кенә бәйрәм итәбез, икәү әни белән әти очрашкан урыннарны урыйбыз.

*70 нче еллар... Казан... Эшсезлек.  
Люция өчен гап-гади клубларның  
ишеге бикле. Гүя кара күлгә аны  
сытарга-изәргә жыйна.*

...Өйдә фортепьяно уйнап утыра идем, каты гына тәрәзә шакекчеләр. 1953 ел иде бу. Шагыйрә Гөлшат Зәйнашева атылып килеп керде. Ул дулкынлана, елый иде. «Люция, – ди Гөлшат апа. – Әтиң бер дә хыянәтче түгел, ул – герой, илгә аның данлы исеме кайтты!» Аңа әйткән сүзем дә исемдә: «Мин әтиемне беркайчан да хыянәтче дип санамадым». Ә мәктәптә директор бүлмәсенә чакыртып Язучылар берлегенә барырга куштылар. Тукай клубына йөгердем. Клуб шыгрым тулы, әнине эзли, ул күренми. Кемдер: «Мусаның кызы керде», – диде дә, халык кул чабарга кереште. Миңа президиумда утыручы абый кул изәде. Сәхнәгә мендем, сүз бирделәр, «рәхмәт, рәхмәт» дия-дия, сөйләп төштем.

...1957 елның августында Жәлилнең шигырьләрен коткарган бельгияле Андре Тиммерманс хатыны Мария Жан белән Мәскәүгә килде. Алар «Ленинградская» кунакханәсенә тукталган иде. Андре абыйны күргәч, фикерем чуалды, йөрәк тибешем әкрәндә. Әтиемнең соңгы сулышын китергән кеше иде бит бу. Еллар буе әлегә очрашу хакында хыяллана идем мин. «Тагын Мусаның кара күзләрен күрәм!» – дип, Тиммерманс үзе сүз башлады, ә хатыны, аны жөплөгәндәй: «Жәлилне фотодан гына күрә беләм, ләкин бу кызың йөзе миңа шулхәтле аны хәтерләтә», – диде.



Язманы тулысы белән сайтыбызда  
укый аласыз.



## ГОД РОССИЙСКОГО КИНО 2016

### ФИЛЬМОГРАФИЯ

- 1994 «Утомленные солнцем» – танкист
- 1998 «Сибирский цирюльник» –  
Полиевский
- 1999 «Ворошиловский стрелок» –  
Игорь Зворыгин
- 2000 «Свадьба» – Мишка Крапивин
- 2000 «Тихие омуты» – гаишник
- 2000 «Идеальная пара» – Андрей
- 2001 «Кобра» – Кирилл Гриднев
- 2001 «Граница. Таежный роман» –  
лейтенант Иван Столбов
- 2002 «Ледниковый период» –  
Саша Каплевич
- 2002 «Олигарх» – Кошкин
- 2002 «Шукшинские рассказы» («Гена  
Пройдисвет») – Гена Пройдисвет
- 2003 «Спас под березами» –  
мотоцикллы хулиган
- 2004 «Гибель империи» – Штольц
- 2004 «72 метра» – капитан-лейтенант  
Петр Орлов
- 2004 «Холостяки» – Гоша Кюрдзидис
- 2005 «Турецкий гамбит» – Фандорин
- 2007 «Ленинград» – Юра Краско
- 2008 «На краю света» –  
подполковник Власов
- 2009 «Пассажирка» – матрос Чижиков
- 2010 «Бриллиантовая рука-2» –  
Козодоев
- 2012 «Ржевский против Наполеона» –  
Багратион



# МАРАТ БӘШШӘРОВ



### КАСТИНГ

Россия Дәүләт премиясе лауреаты, Татарстанның атказанган артисты Марат Бәшәров бөтенләй дә артистларныкы булмаган гаиләдә Мәскәүдә туа. Әтисе – слесарь, әнисе – аш-су остасы. Марат мәктәптә башкисәр бер малай була. Иң яхшы тугрылыклы дусларын да мәктәптә таба ул. МГУның юрфагына укырга керә. Абыйсы, театр тәнкыйтьчесе «Современник»ка Никита Михалков спектакленә кастингга барырга киңәш итә. Бара да, уза да Марат! Аннары юрист буласы килмәгәнән аңлап, документларын Щепкин исемеңдәге театр училищесына тапшыра. Башкалардан аерылып торыр өчен ижади конкурска балалайка күтөрәп килә. Жырлап, биеп, бөтенесен шаккаттыра. Уку дөверендә рекламаларда төшөп, төнлә каравылда торып акча эшли. Шул чорда Михалковның «Утомленные солнцем» фильмында танкист ролен уйный.





### ЧЫП-ЧЫН ХӘРБИ!

Училищени тәмамлауга ук Никита Михалков аны «Сибирский цирюльник» фильмына чакыра. Марат аны «киноәти» дип йөртә башлый. Беренче житди роле шушы фильмда. Юнкерлар ролен уйнаучылар өч ай буена чын хәрби казармада яшәп алалар! Партнеры Олег Меньшиков белән дә шушы фильмга төшкәндә дуслаша. «Граница. Таежный роман» телесериалында лейтенант Иван Столбовны уйнап та тамашачы күңелен яулый. Бу фильмда Маратның балачак хыялы тормышка аша: чын урманда, чын корал белән, чын хәрби киёмнән чын-чынлап «сугышлы» уйныйлар.




### МАРАТ... ЕВА РОЛЕНДӘ

«Думаю как женщина» сериалында Маратны тамашачы аны тездән түбән итәктән, биек үкчәле туфлилардан, муенына төрледән-төрле яулыклар бәйләгән итеп күрә. Көнөнә икешәр мәртәбә кырыну, каш йолку, маникюр, макияж, эпиляция... Итәктән йөрер өчен Марат... аяк төкләрен дә кыра хәтта! «Шуны аңладым, хатын-кызның серләре күп була икән! – ди Марат. – Һәм ул серне бөтен кеше белә!.. Сөзгә кызыкмыйм, кызлар, итәк астына гел жил өрә. Озын тырнаклар белән ничек йөрисездер! Коточкыч! Аякны кашып та булмый, шундук оекның күзе китә!..»



### ШӘХСИ ТОРМЫШ

Марат – аралашучан, үзсүзле. Спорт белән мавыга, хоккей, футбол, теннис уйный. Спорт стилиндә киенә, үзен аңлардай хатын-кызларны хөрмәт итә. Акчага табынмый, ялгыз калудан курка. Сериалларда төшөргә яратмавын яшерми. «Бу ир-ат эше түгел. Акчасы юк икән, ширпотребта уйнаганчы, вагон бушатсын», – ди. Элеккеге киноларны ярата. «Летят журавли»ны кайта-кайта карый. Беренче хатыны Елизавета Круцко белән никахлашып өйләнешәләр. Елизавета ислам динен кабул итә. Кызлары Амелига 15 яшь. 2014 елда актриса Екатерина Архаровага өйләнә. Озак тормый, аерылышалар.



### БОЗЛЫК ДӘВЕРЕ

«Йолдызлар бозда» ТВ проектында фигуристка Татьяна Навка белән җиңеп чыгалар. Ә кадрилине ничек биеләр! «Бозлык дәвере-3»не исегезгә төшереgez! Татьяна Навка белән Марат Бәшәров иң матур, иң романтик пар дип табыла! «Бозлык дәвере-2»не, «Боз һәм якын»ны Анастасия Заворотнюк белән бергә алып бара. «Йолдызлар белән бию-2012»дә биюче Кристина Асмаловская белән парлап чыгыш ясап, III урынны алалар.



### МАРАТ ТАТАРЧА ЖЫРЛЫЙ

Россия каналында барган халык биюләре тамашасында түбәтәй, чигелгән камзулдан юрида утырды. «Бозлык дәвере»н алып баручы Бәшәров биергә чыккан Чулпан Хаматова белән дә татарча сөйләшеп алган иде. Марат татар булуы белән горурлана. Машинасында татарча җырлар тыңлый. Наилә Фатехова белән яздырган «Кара күземә генә», «Мең яшик!» дигән җырлары бар. «Казанны яратам, монда туган телемдә сөйләшәм!» – ди ул. Казандагы Мәүлид бәйрәменә багышланган «Жан белән сөйләшү» дигән театрлаштырылган музыкаль тамашада Марат Бәшәров төп рольне башкарды.



# ТАБИГАТЪ БАЛАЛАРЫ

**БЫЕЛ ТАТАР  
ТЕАТРЫНА –  
110 ЯШЬ!  
БИЮЛӘР ТЕАТР  
ТАРИХЫНЫҢ  
НЕОСӘХИФӘСЕ  
УЛ ДИЯР ИДЕМ.**

Данлы-шанлы юлын драмалар, музыкаль мелодрамалар белән башлаган милли театрыбыз сәхнәсендә хәзер ритмлы музыка, ритмлы һәм лирик биюләр, җыр һәм музыка кебек үк, табигый тоела. Бу яңа агымның татар сәхнәсен биләп алуында Татарстанның атказанган сәнгать эшлеклесе балетмейстер Сәлимә ӘМИНОВА белән Татарстанның халык артисты Илдус ГАБДРАХМАНОВның өлеше зур.

## *«Бәхетнең авылда синең»*

Багучы карчык янына Сәлимә кызларга иярәп кенә, юри генә барган иде. Ә ул, әнә, берочтан аңа да киләчәген юрап җибәрде. Авылга кунакка гына кайткан Уфа кызына: «Авыл егетенә кияүгә чыгасың», – диде. Хәзер менә! Чыкты, ди! Сәлимәнең бөтен хыялы биюче булу. Мәшһүр Фәйзи Гаскәров җитәкләгән ансамбль концертларының берсен дә калдырмый кыз. Бию түгәрәгенә, аннары ансамбль каршындагы студиягә йөри. Башкорт дәүләт бию ансамбленең очышка тиң дәртле биюләрен караганда әсәрләнгән кызның күзләренә хәтта яшь бәрәп чыга. Авыл, ди, менә хәзер!

Хәер, авыл да бик ошый аңа. Зыянчура тиягендәге Байдәүләт авылын, Сүрәм елгасын сагынып кайтканда кызыккай, авыл баласы булып, бер кинәнеп яшәп ала. Авыл



аны очышка якынайта, ашкынулы канатларына жил егәре бирә кебек. Анда кешеләр табигать белән бергәп яши. Хәтерли әле, уника яшьләрдә булып. Күрше агай, кызың алмачуар тулпар янында ымсынып торганын күрәп, Сәлимәне учынагына бастырды да ат сыртына атландырып та куйды. Далаларга очарга әзер торган малкай жилдереп тә китте. Үсмер кызыккай, күрәсәң, атның ялына чыгырдатып ябышырга кирәклеген белгәндер инде, ни курыкса да, ат сыртынан мөтәлми. Бахбай да, миһербаны килепме, жайдагы тәҗрибәсез бала булуын аңларлык акыллы ат булгангамы, дәртен басып бер жилдереп алгач, ипле юртып кына Сәлимәне исән-имин алып кайтып житкерә. Авыл кешеләренә генә кала кызының бу батырлыгына исләре китми. Нәмә булган? Ат менеп чабучы бер улгынамыни? Әле алайгына да түгел. «Син булдырасың икән», – дип, икенче көнне ат белән чүмәлә тарттырырга куялар. Арт шәрифләре суелып беткәнчә аттан төшми кыз. Менә шундый ул авыл тәрбиясе – анда назлануга, зарлануга урын юк.

Сәлимәгә «бәхет» буласы егет әле бу вакытта, чыннан да, авылда – Апаста үсеп ята. Укытучы гаиләсендә үсә дә, ул да иркә бала түгел. Утын яру, печән чабу ише мәшәкәт малайлар жылкәсендә инде ул. Ләкин Илдус та үз күңелен күрү жаен таба – Зөягә балыкка йөри. Бу дөрте гомерлек хобби булып калыр әле аның. Ә икенче дөрте – әни-әти улларын музыка мәктәбенә йөртергә бик тырышып караганның соң, Илдус ул мәктәпне өч мәртәбә ташлаганнан соң тормышына килеп кергәнә, ягъни биергә яратуы театрга китерер. Бю дигән бу шаукым тормышына Сәлимәне дә алып керер.

Мин бу урында вакыйгаларны ашыктырып, аларны тиз генә кагыштырып, теге Байдәүләт авылына алып кайтасым килә. Урал итәгендә жәйрәгән табигать тынлыгынан Илдусның колаклары зәңләгән мәлне алар белән бергә кичерәсем, әле һаман жәйләү рәхәте онытылмаган табигый яшәеш ләззәтеннән алар

белән бергә кинәнәсем, биектә-биектә очкан шоңкарларның канат жылмеи генә киңлекләр яулавын күзәтәсем килә. Ә менә Сәлимә белән Илдус янәшәсенә басып, әкияти Икар кебек, тау якасыннан Кояшка таба ыргылу кадәресе миннән булмастыр. Күптән түгел Камал театрының кече залында уйналган «Хафалы биюләре» дигән спектакльдә (Салават Юзеев, режиссер Рамил Гәрәев) Илдус Габдрахманов шундый очышны сынап карады. Сатирик спектакльне жанландырган бу очышлы биюләргә куючы хатыны Сәлимә Әминова булгангадыр, хафалы биюләргә хыяллы, илаһи – яшьлектәге, төштәге биюләргә кебек сыман башкарды (бу очракта биедә түгел) бугай ул.

Әле бу көннәргә, бу кичәгә кадәр яшисе бар. Сәлимәнең биюче булу турындагы хыялына канатны Казан куя. Башкорт дәүләт ансамбленә артистлар сайлап алу комиссиясе әгъзаларына кыз бик ошый. Зифа буйлы, пар толымлы, кара кашлы, кара күзле үтә дә чибәр кызыккай – бөгелә-сыгыла башкорт биюләрен биер өчен кем кирәк тә, ни кирәк тагын? Кирәк икән шул. Махсус белем кирәк! Андый белемне Казанда бирәләр. Мәдәният һәм сәнгать академиясендә якташы Нинель Давыт кызы Юлтыева – профессор! Дөньякүләм танылган балетмейстер! Шунда – Казанга бара Сәлимә! Уналты яшьлек кызының белем эстәү юлындагы беренче сәфәре уңышсыз төгәлләнә. Әмма ике елдан соң кыз дигәнә ирешә. Кыю йөрәкле очучы кызы лабаса ул!

Нинель ханым аны теге юлы ук хәтерләп калган икән. Һәм классик, һәм халыкчан биюләргә биергә генә түгел, композиция кую серләренә дә өйрәнә ул Нинель ханымнан. Дәрестән буш вакытларда Сәлимә Жәлил исемдәге Татар опера һәм балет академия театрына йөри. Татар театрларын бар дип тә белми әле.

Укып бетергәнә Уфа көтә, диләр. Казаннан китсә дә килми кебек кызың. Фатир хужасының – кырыс, әмма гадел табибә Рабига апаның тәрбиясеннән, ул пешергән ләззәтле татар ашларыннан һич аерыласы

килми аның. Көннәрдән бер көнне остазы Фирдания ханым Садриева (Камал театрында ул үз кеше) кызга бер язучы тоттыра. «Син Камал театрына барып, шушы кешеләргә күрәләр. Сиз анда әйбәт эш бар».

Кәгазьгә исемнәр язылган: Сәлимжанов, Бикчәнтәев... Кемнәр алар?

*«Бәхетнең авылда синең», – дигән була Сәлимәгә багучы карчык.*

### Биетергә килгән кыз

Сәлимә Әминова сөйләгәннәрдән: «Баш режиссер бүлмәсендә киңәшмә бара иде бугай. Мин ишек шагымдым. «Кереgez! – диделәр. – Ни йомыш, күзәл туташ!» – диде мыклы бер абый. «Мин сезгә биюләргә өйрәтергә килдем», – дим. Марсель абый, ул үзе булган икән, мык астыннангына елмаеп куйды да өстәл тирәсендә утырышкан кешеләргә: «Бу кыз сезне биетәчәк», – диде. Шуннан бирле биетәм инде. Хәер, алар мин килгәнчә үк бию башлаганнар иде инде. Ә мин исә театр ишегеннән атлап керүгә үземне өемә кайтып кергән кебек хис иттем. Шуңа халәт миндә һаман яши».





Балетмейстер сыйфатында Сәлимә Әминова исеме театр афишаларында иң беренче мәртәбә кайсы спектакльдә күренде икән? Хәер, ул биоләрен куйган спектакльләренә санап бетерерлек түгелдер. Алай да арада хәтергә тамга кебек уелып калганнары бар. Аларны театр әһеле генә түгел, тамашачы да хәтерли. Әйтик, «Боз астында дулкын» спектаклендә эскәмия өстендә Илдус Габдрахманов белән биегәннәр. Әйе, шунда булды бугай шул Сәлимә Әминова исеменен премьерасы. Ул чагында талчыбыктай Сәлимә баш рольдәге Алсу Гайнуллина өчен биегән иде. Шул бию вакытында алар бер-берсенә икесе берьюлы гашыйк булмадылар микән әле?

*Сәлимәнен сыгылмалы  
билән әлерәк кенә армия-  
дән кайткан яшь артист  
Илдус учлары шул чагында  
хәтерлән калгандыр.*

Ә минем дөньяма Сәлимә исеме милли мәдәният үзәгенә «Казан» бию ансамбле өчен махсус куелган



«Зәңгәр томан» биюенә бәйлә рәвештә килеп кергән иде. Ул бию хәзергә чә классика булып кала. Нуштан яздырырлык матур табигать дөньясын кыз сәхнәдә үзе куйган биоләргә алып керде. Шуңа күрә ул куйган биоләрдә романтика белән лирика янәшә, аларда әкият яши. «Акчарлаклар» спектакле өчен куйган тангосын әле һаман гүзәллеккә, мәхәббәткә мәдхия сыман хәтерлибез.

«Эзләдем, бәгърем, сине» спектаклендәге биоләргә Туфан Миңнуллин зур эчтәлек салынуын теләгән иде, әйтәлмәгән сүзләр биоләр аша әйтелер дип өметләнгән иде. Спектакльдә Олег Николаев тарафыннан бөек драматургның өметләрен ақларлык биоләр куелып, Сәлимә белән Илдус анда икәүләп биеп, авторны бәхетле итә алганнар иде.

Читтән режиссер яки балетмейстер чакыру дигән нәрсә бар инде ул театрда. Читтән килгән режиссер «Минем исемем Кызыл» дигән спектакльдәге биоләренә куяр өчен балетмейстерны гына түгел, биючеләренә дә читтән чакырмакчы булган икән. Әмма Сәлимә Әминованың Камал театрындагы «биючеләрен» биетеп карагач, бу ниятеннән кайткан. «Баскетболист» спектакле (Мансур Гыйлажев) Марсель Сәлимжанов белән бергә куелган соңгы спектакль булганга кадәрле. Ул чагында өлкән артистларны биетү бик җиңел булмагандыр. Алай да мәшһүр режиссерның: «Булган бу, Сәлимә!» дигән хөкем карарын ишеткәнчә биетте ул Нәжибә апаларын, Ринат абыйларын. Театрда биек үкчәләре белән шыкшык басып, болан җәнлегә кебек горур, җитез йөрөп торган бу кызны сагаеп та, кызыксынып та күзәткән чаклары артта калды өлкәннәренә. Яшь буын аны иш күреп яратты. Һәм хәзер инде, барысы бергәләп, аның «кубызына бииләр». Хәер...

**«Әллә безне биемәгән дисезме...» —**

диеп, балет станогы янында яртышар көн тир түгүчеләренә сукранган чаклары да булгандыр. Сәлимәнен күзенә карап әйтүчеләр дә булмаган түгелдер... Мин шулай уйлыйм. Чөнки Камал театры яшьләре шәп

бииләр, тамашачы үлеп ярата торган «Шәкертләр биюе» кыз театрга килгәнчә үк чыккан иде бит инде. Ә иң тәүге тапкыр тыпырдап бию — чечетка «Акбаш вакыйгасы» (Тажигыйззәт) спектаклендә күренде. Бу вакытка инде Илдус Габдрахманов армиядән кайткан. Ә аңынчы Мәскәүдәге данлы Щепкин исемендәге югары училище дипломын алган. Диплом алганда аны бию дәресләре остазы Виктор Тейдор: «Синдә бик шәп балет биючесе югалган бит, егет», — дип озата. Чыннан да, татар егетләренә биюче даны Мәскәүдә дә таралып өлгөрә. Казан да бу җәһәттән нык кайгырта. Театрдан щепкинчыларга ак күлмәкләр, кара лосинылар, балеткалар салынган посылкалар килеп кенә тора. Степ өчен махсус дагалы туфлиләрне алар үзләре, ничек кирәк шулай юнәтәләр. Долларларга! Димәк, чит илдән. Камал театры директоры Шамил Закиров бу ягын кайгырта да кайгырта инде: биесеннәр генә егетләр.

Театрга кайтуга Илдус Габдрахманов, Радик Бариев, Искәндәр Хәйруллин кебек бүген театрның алтын баганалары булган, күз өстендә каштай гаярь егетләр, бергә тупланып, бию номерлары өйрәнәләр, «Гаградагы кышкы кич» фильмында Аркадий Насыровның биегән күргәннән соң, күңелне кытыклап торган «степ» белән ул елларда бик күпләр җенләнделәр, Илдусның бу бию җәһәтеннән кумиры, гомумән дә, американ Фред Астер булган икән. (Мәскәүнең «Иллюзион» кинозалында Фред Астерлы фильмнарга атна бие йөри Илдус. Атна бие Мәскәү урамнары буйлап степ биеп кайта.) «Степ» шаукымы кузгалуга Фәрит Бикчәнтәев 1995 елда Илдус Габдрахманов өчен махсус куйган «Биюче» (Лопе де Вега) спектакле дә зур этәргеч булгандыр, аннары шул ук режиссер труппаның яшьләре белән «Казан егетләре»н, «Тагын Казан егетләре»н (Мансур Гыйлажев) куйды. Егетләренә бию имтиханын күрергә театрының олысы-кечесе жыела торган иде дип сөйләләр — яшьлек дәрманын күзәтү үзе бер ләззәт бит!



Био «шәкертләрнең» үзләренә дә ләззәтнең олысын бүләк итә. «Казан-ның меңбеллыгы алдыннан Парижга бардык, – дип сөйли Илдус. – Шәп кунакханәдәге люкс номерларда тордык. Тәрәздән карасаң, каршыдагына Эйфель манарасы! ЮНЕСКО оештырган меңбеллыкны презентацияләү чарасында «Шәкертләр биое»н биеп кайттык. Әйе, ул био безне Парижга алып барды. Европа безне болай да Нуриев, Мөхәммәдов аша биочә халык дип таний иде. Шулар исемлегенә менә без дә кушылдык».

Био, күрәсәң, артист шәхесен зурайта, амплуасын киңәйтә торган һөнәр, дәрәсрәгә, сәләттер. Инде менә Сәлимә белән Илдус икәүләп Камал театрында яңа премьерә тәкъдим иттеләр. Илгиз Зәйниевнең Тукай әсәренә нигезләнгән «Кәжә, сарык һәм башкалар» хикәятен режиссер һәм хореограф буларак сәхнәгә куйганнар. Кайсы режиссер, кайсы хореограф – төгәл генә чикләп юк бугай. Хәер, театр жәмәгәте аларны күптән инде бербөтен итеп кабул итә.

### Өченче тизләнеш

Физикада шундый термин бар: жисем Жир орбитасына чыга алсын өчен ул икенче тизләнешкә ирешергә тиеш. Илдус Габдрахманов Камал театры орбитасында төрле жанрлардагы кырыклап спектакльдә һәм романтик («Ромео һәм Джульетта» – Ромео; «Казан егетләре» – Тукай), һәм лирик «Биочә» – Альдемаро; «Шулай булды шул» – Алмаз), һәм үтә реалистик («Телсез күк» – Севрюгин; «Илгизәр плюс Вера» – Илгизәр), һәм сатирик («Баскетболист» – Фәридун; «Хафалы биоләр – Руфин) рольләрдә уйнап, үзен киң диапазонлы сәхнә артисты итеп танытып өлгерде.

Артистларны, сәләтләренә карап, амплуаларын тәгаенләү бар. Әле генә санап үткән рольләрдәгә төрләнеш – һушың китмәле. Сизгер хислә Ромео бар иде бит. Аннары Севрюгин. Бу персонажлар икесе ике котыптан. Артистның җавабы гади. «Севрюгинмы? Миңа дошман чырайларын уйнап карау ошый. Көнбатыш драматургиясенең романтик

каһарманнарын уйнаганда сәхнәгә киң читлә эшләпә киеп, гитара уйнап чыгу да ошый. (Бу урында бер эпизодны сөйләргә теләм кычытып тора. Ромео искә төшкәннән бу. Щепкинга имтихан тотканда егеттән сорап куялар. Янәсе, синең Шекспирның кемлегеннән хәбәрң бармы? Җавап кызык: «Ник белмәскә: композитор!» Сүз «Ромео һәм Джульетта»ның – Илдус Габдрахмановка чын танылу китергән әсәрнең авторы турында бара.) Гомумән, артист һәрчак образга керергә әзер торырга тиеш. Менә бервакыт «Кара чикмән» спектакле барганда бер артистыбыз биектән егылып, өч жирдән кулын сындырды. Спектакльне өзәргә ярамый. Сәхнәгә мин чыктым. Тамашачы сизми дә калды». Әйе, Камал театрында кирәк икән каскадер, кирәк икән акробат була алырлык артистлар күп түгелдер. Әмма бар!

Инде егетебезнең икенче тизләнеш алганына да ун еллап гомер узган икән. Аның 2006 елда Россия экраннарына чыккан «Прорыв» (режиссер В. Лукин) фильмында ефрейтор Каюмовны уйнавын әйтәм. «Сарман буйларын» җырлап сугышка кергән татар малаен хәтерләп калды тамашачы. Шул фильм чыккач, Илдус Габдрахманов, хәтта, Мәскәү вахтерлары да танып ала торган артистка әйләнә.

Сәлимә Әминова да икенче тизләнештә. Балетмейстер сирәк һөнәр ул. Аны Әлмәт тә чакыра, Уфа да, Стәрлетамак театры да... Уфаның «Нур» театрында ун спектакльгә биоләр куйган. Гафури исемендәгә башкорт драма театрында өч-дүрт спектакльнең биоләре аныкы. Әнкара театрында «Сүнгән йолдызлар»ны куяр өчен Тинчурин театрының сәнгать житәкчесе Рәшит Заһидуллин белән бару – бер матур сәхифә. «Ике ай Төркиядә яшәдем. Телне төшенү кыен булмады. Алар шундый музыкаль халык. Европада да билгеле режиссер Леми Белгин да шул театрда эшли иде бит әле». Балетмейстер Сәлимә Әминова өчен махсус спектакль куелу тарихы да бар. «Әйдә барыйк, кызлар карыйк» (Разил Вәлиев пьесасы) – шуның бер мисалы.

### Парлы био

Көмеш туйга әле иртәрәк. Дистә ел буена иңгә-иң куеп иҗат иткәч, аларның барыбер кавышасылары театр әһеле өчен «чишелеш» ачык «спектакль» булып тоела. Теге – «Боз астында дулкын»да эскәмия өстендә биегән көннән алып халык туй көтә. Искиткеч хислә, җилкәндәргәч иде бит ул био! Тик алар Илдус белән Сәлимәнең ни өчен загска өч мәртәбә гариза илтәп тө өченчәсендә генә ызылышып кайтуларын һаман аңлый алмыйлар. Ачам аларга бу серне: гастроль графигы һәр юлы эшнә боза да куя. Ә алар: «Безнең өйләнешәбез бар иде», – дип, театры маршруттан алдырырга базмыйлар.

*Бу гаиләдә хөрмәт бар,  
наз бар, интәшлек бар.*

Аларның театрдагы иҗади бергәлегә инде язмыш уртаклыгына әйләнгән. Алар белән тәмам башым катып бетте үземнең дә. Сәлимәнең кесә телефонына шалтыратам – Илдус ала; Илдусныкына шалтыратам – Сәлимә ала. Аптырагач, бер генә номерны калдырдым – барыбер бит. Аш-суны да бергә әзерлиләр икән: «Илдус тәмлә пешерә», «Сәлимә тәмләерәк...» дигәннәрен тыңлап та тормадым. Аңладым мин аларны. Илдусның гримеркасындагы көзгелә өстәл астында кочаклашып яткан ике киём тимераякны күрүгә үк яшәү рәвешләрендә дә биоләрендәгә кебек гармония барлыгын аңладым.

Баш белән муен мәсьәләсен куерту да урынсыз. Сәлимә чәчәкләргә су сипкәндә Илдус мунча бурыл. Икәүләшәп попугай Клара өчен кайгыралар. Бергәләп музыка тыңлыйлар.

Әмма жебегәнлек, төчелек юк. Сәлимә Илдуска беркайчан да исемә белән эндәшми. «Куяным», «Песиём» дә дими. Сәлимә өчен Илдусның исемә бер – «Ирем!» Кайдагына, кем янындагына булсалар да. Карагыз әле бу «ирем» сүзендә никадәр ныклык, ышанычлылык, ышану үзә һәм бердәнберлек бар!

Асия ЮНЫСОВА





## Юатма

Ренат Харис ишигыре  
Резеда Ахиярова музыкасы

Бүген көчле яңгыр булып  
сыман —  
Тик торганда күздән яшъ килә.  
Болытларны узып  
явармын күк,  
Назлы итеп ялгыш дәш кенә.

Бер рәнжәттең икән —  
юатма да!  
Болытка бир явып эрергә.  
Аяз чакта гына йөрәгемә  
Назлы сүзләр балкып керерләр.

Кушымта:

Кырыслыкка тарта бүген  
күңел,  
Изрәүдән кача горурлык.  
Горурлыгын сакламаса кеше,  
Язмышында куя борылып.

Камилә  
ГЫЙЗЗӘТУЛЛИНА

# БЕР ЯВАРМЫН КҮК





**М**ин әниемне төрлөчө күз алдыма китереп карыйм. Менә ул концертында жырлай: «Минем белән бергә бәхетем туган, өлөшөм тигән көмөшөм...» Аның яраткан жыры «Бәхет»! Әнгам Атнабаев шигыренә Алмаз Монасыйпов язган! Инструменталь ансамбленә дә «Бәхет» исемен куйды әни. «Жиңел килгән бәхет – бәхет түгел, эзлөп тапкан бәхет кадерле» – жырдагы бу юллар инде әнинен шигаренә әйләнгән иде. Яки менә ул репетициядә. Инде ничәнчә тапкыр кабатлы бу жырны: «Бөтен нәрсә сине хәтерлэтә, бөтен нәрсә сине уйлата...» Мин үземчә кушылган булам: «Нишләтергә, дуслар, нишләтергә йөрөктөгә ачы сагышны?..» Калейдоскоптагы кебек, жырлар әйләнә. Алар – телефонымда, аудиоязмаларда, үзем укыта торган Вафирә Гыйззәтуллина исемендәге 26 нчы музыка мәктәбе укучылары жырларында... «Керфегенә тамармын мин», «Аккошлар», «Күңелдә ике яз», «Туй жыры», «Минем таныш өянкеләр», «Китмим әле яшьлегемнән»... Күп алар, күп. Соңгы арада, исем-акылым китеп, әнинен хатларын, көндөлекләрен укып утырам. Ул төннәр буге язып утыра иде бит. Үзе язган жырлар күпме!.. Вакыйгалар, кино кадрлары кебек, хәтеремдә ялтырап-ялтырап кабына. Туган авылы Камийга кайтуларыбыз... Кичә-концертларга баруларыбыз... Ул бик матур киенә иде. Беркайчан да ачык күлмәкләрдән йөрмәде. Чәчләре турыга ачылып, арттан жыеп куелган, түгәрәк алкалары бик тә килешле. Елмайганда бит очлары чокрыаеп китә. Шундый чибәр үзе! Кызыл, ак, сары концерт күлмәкләре әле дә бөтен фасоннары белән күз алдымда... Мин бәби табу йортында Камил белән озак яттым, әни көненә икешәр мәртәбә яныма килә иде... Безнең өйдә Сибгат абый Хәким, Заһит ага Хәбибуллин, Фасил абый Әхмәтләр еш була. Жыр, шигърият, әдәбият турында сөйләшүләр, бәхәсләр тынып тормый... Рөстәм абый Яхин

белән бер йортта, күрше подъездларда яшибез. Берчак Рөстәм абый әнигә шалтырата: «Вафирә, мине бикләп киткәннәр. Аска төш, нотаны балконнан ыргытам», – ди. «Нигә соң йөрәк шулай ярсулы?» дигән романс иде ул. Рөстәм абыйның соңгы жыры булган... Язмаларда да шул – горур, тәвәккәл, туры сүзле, ачык йөзле, гаделлек өчен жан аткан, кешеләргә гел ярдәм итәргә ашыккан, халкым, милләтем дип өзгәләнгән, гомер буге дәрәслек эзлөп йөргән, татар жыр-моңына сусаган халык янына концертлар белән чыгып киткән Вафирә Гыйззәтуллина, минем әни ярылып ята. Вафирә исемнен мәгънәсә дә кин күңелле дигәнне аңлата бит! Аңа рәхмәт әйтәп, Болгария, Төркия, Америкалардан хатлар килә. Концертларында елап утырган апаларны күргәнем бар – йөрәкләренә үтәрлек итеп жырлай иде ул.

Һәр жырын тавышы, йөз чалымнары, хәрәкәтләре белән хәтерлим.

Менә «Юатма» жыры. Юк, ул жыр түгел, романс. Шунысы да бар, аны Ренат Харис белән Резеда Ахиярова әни өчен махсус язганнар. Бүгенгедәй күз алдымда: әни зал бүлмәсенен уртасына ук барып басты да, үзен сәхнәдә кебек хис итеп, ярып-хисләнеп, ниндидер театраль образга кереп, тирән кичереш белән жырлай башлады. Кинәт борылып, кулы белән «тамаша залына», «беррәүгә» ишарә ясап: «Бер рәнжеттең икән – юатма да!» – дип, үпкә сүзләрен әйтте дә тагын талгын ноталарга күчте. Мин, 15 яшьлек кыз, аңа пианинода уйнап утырдым. Әүхәдиев исемендәге музыка училищесында укып йөргән чакларым иде ул. Бу романсны икәүләп ике тавышка да жырлап караганыбыз булды. «Бу – минем жыр! Миңа туры килә!» – дигән иде әни. Ул чакта мин башкачарак кабул иттем: «Әни көзне ярата. Бу жыр да – көзгә. Моңсулык, яңгырлар, күз яшьләре...» Хәзер аны үзем дә еш жырлайм.

Жыр язылу турында Резеда Ахиярова үзе болай сөйләгән иде:

– Бу жыр 1983 елда язылды. Ренат Харис белән бергә ижат иткән иң беренче жырыбыз ул. Вафирә

Гыйззәтуллинаны күздә тотып, махсус аның өчен яздык. Аның тавыш тембры, сәхнәдә үз-үзен тотышы, башкару манерасы, тирән кичерешләренә оста итеп бирә белүе мине гел сокландыра иде. Минем әле яңа гына жырлар яза башлаган чак. Вафирәне якыннан белмим дә әле. Ләкин минем өчен ул идеалдагы татар хатын-кызы булып тоела. Озын буйлы, матур гәүдәле, зәвыклы итеп киенә, ягымлы... Бүгенгедәй күз алдымда: Ренат абыйның шигырен һәм нота көгазьләремне күтәрәп, филармониягә, Вафирә Гыйззәтуллина янына чыгып йөгердем. Ошатырмы? Ничек кабул итәр? Үзен күрүгә, бөтен икеле-микеле уйларым юкка чыкты. Ошатты жырыбызны Вафирә. «Нәкъ минем күңелдөгә ачып салгансыз! Каян белдегез?» – ди. Хәтерлим, кышкы салкын көн иде. Актерлар йортында Ренат Харисның ижат кичәсе бара. Шунда беренче тапкыр Вафирә Гыйззәтуллина «Юатма»ны жырлады. Мин фортепианода уйныйм, үзем дулкынланам. Жырчының лирик сопраносы бар дөньяны сикерли сыман.

Аннары без романсны радиога барып яздырдык. Вафирә Рөстәм Үтәй житәкчеләгендәге уен кораллары ансамбле белән дә жырлады аны. «Юатма»ны төрле авылларда, шөһәрләрдә яңгыратты. Ижади дуслык шушы жырда башланды...

Резеда Ахияровадан соң Ренат Харис фикерен дә ишетәсем килде. Ул әниемне зур шөхес, чорыбызның күренекле эстрада жырчысы дип атады: «Резеда Вафирә тормышындагы берәр вакыйгадан хәбәрлар булгандыр, бәлки? Миңа никтер шулай тоелды. Шул дулкында жыр тексты туды... Соңыннан Вафирә рәхмәт әйтте. Жаныма туры килә торган жыр язгансыз диде».

...Менә шундый бер истәлек. Бу романс, әлбәттә, сирәгрәк яңгырый. Ләкин ул миңа бик кадерле. Мин аны тыңлаганда, әнием кичергәннәрне, аның язмышындагы борылышларны, күзләреннән яшь китерерлек эчке киеренкелекне, көчле хатын-кыз холкы белән янәшә менә явам, менә түгеләм дип торган мөлдәрәмә күңелен тойгандай булам.





Татарстан Республикасы  
Министрлар  
Кабинетының  
ЗАГС идарәсе



Фото: Ксения Богданова

# БАТЫРЛЫК ДӘРЕСЕ



Мәдинә  
АВЗАЛОВА

ЕГЕРМЕ ӨЧ ЯШЕНДӘ АЯКСЫЗ КАЛЫП ТА  
ГӨРЛӘТЕП ТОРМЫШ АЛЫП БАРГАН  
БУ ХАНЫМГА БӨТЕН АВЫЛ СОКЛАНА.



Ж

эйнең соңгы көне...  
31 август төнө якынлашып  
килэ. 322 хужалыклы  
Адав-Толымбай авылын  
дер селкетеп торган ындыр  
табагында да тиздөн эш

тынар. Игөннөрне урнаштырып бетергәч, халык, дөррәү килеп, урманга юл алыр. Якында – кул сузымында гына бит аларның урманнары. Ике урманы, «Алмакай» дип аталган балыклы күле, жәен чөчөккө күмелгән яшел аланнары бу якларны гажәеп итә. Элек бу авылның исеме «Сөеш» дип аталган. Нигә үзгөрткәннәрдер?! Шундый матур исем югыйсә. Адау исемле бер чуаш белән Толымбай исемле бер татар килеп урнашкан да, шуннан инде ул Адав-Толымбайга әйләнгән. Шулай дип сөйлиләр.

Фирдүс тагын тәрәзә янына килде. Урамга күз төшерде. Яңгырлап тора әле. Кара төнгәчә нишләп йөри инде ул ындыр табагында?! «Иртәгә 1 сентябрь. Мәктәпкә барасың бар, аз булса да ял итәр идең...» – дип тә каралды хатынына. Юк бит, аның үз сүзе – сүз: «Эшне төгәлләп кайтам!» Озаклады... Ир пошаманга төште. Йокларга дип жыенып йөргәндә, каты итеп ишек шакидылар. Нәрсә бу? Венера дисәң, алай кыланмас, үзе ачып керер. Ишекне ачып жибәрүгә, ашыгып килүдәнме, ирештерәсе хәбәрәннәнме, тыны кысылган авылдашы: «Венераны хастаханәгә алып киттеләр», – дип кенә әйтә алды.

Ул хастаханәгә барып житкәндә, хатыны операция өстәлендә иде инде. Жентекләп сорапшытырга вакыты юк иде аның. Әмма Фирдүс бер нәрсәне яхшы аңлады: Кутдусовлар гаиләсенә зур фажига килгән. Авылдашының: «Ток бәргән, анын жуйган килеш аягын кистергән...» – дип әйткән өзек-өзек сүзләре йөрәгенә үтеп, күңелен әйләндереп ташлады. Түземсезләнеп, хирургның операциядән чыкканын көттө. Ә ул чыкты да: «Хәле авыр», – гына диде дә, кабинетына кереп югалды.

Аңына килгәч, ирне хатыны янына керттеләр. Тездән югары киселгән аягын ак жәймә белән каплап, тын калган хатынына Фирдүс яратып та, кызганып та каралды. Шушы мәлдә күңелендә аңа карата булган бөтен жылы-назлы сүзен, яратуын бер генә жөмлө белән әйтеп бирде: «Мин сине беркайчан да ташламам!» Хатын, берни булмагандай, сизелер-сизелмәс елмаеп куйды. Ир барына да әзер иде: төшенкелеккә бирелсә дә, берни кыла алмассың. 23 кенә яшь бит әле аңа! Алма кебек чагы... «Минем өчен борчылма, барысы да әйбәт булып, яме», – диде ул ирен гажәпкә калдырып. Бу минутта ул үзен түгел, ирен юата иде.

### «Һәр көнемне куанып каршылыйм»

Туар көннәрнең, сызылып аткан ал таңнарның, хәтта энә шул бетмәс-төкәнмәс эш-мәшәкәтләрнең кадерен-тәмен олы сынау үткән, яшәү белән үлем арасында тартышкан кеше генә бөтен жаны-тәне белән аңлайдыр, тормышның, яшәүнең Аллаһы Тәгалә тарафыннан бирелгән зур кыйммәт-хәзинә икәнен төшенәдер. Аның белән сөйләшү шундый уйларга этәрә.

Без – Венера белән Фирдүс Кутдусовлар яшәгән Буа районының Толымбай авылында. Өйләренә аяк басуга ук тәнгә бер рәхәтлек иңә, жанга тынычлык йөгереп үтә. Биредә эчкерсез, чиста-якты күңелле кешеләр яшәвен шуннан гына бел инде син!

– Кайнанам вафатыннан соң әниемнең өенә күчендек. Бу – минем туган нигезем. Фирдүс улларыбыз белән шушы йортны өр-яңадан күтәрде, мунчасын да өй түбәсе астына керттеп салдылар. Кулларыннан килә анысы... Безнең бүлмәдән бүлмәгә кереп, чисталыкка-пөхтәлеккә хайран калып йөрүбезне күреп, Венера шулай ди. Хәзер авыл өйләре дә шәһәрнекеннән ким түгел шул: газы да кертелгән, суы да... Кирәк-яракка да тилмереп торыш юк: үз кибетләре, менә дигән мәдәният сарае, урта мәктәбе, аның янәшәсендә генә балалар бакчасы. Боларын да ул – гомерен балалар укутуга багышлаган мөхтәрәм, абруйлы укутучы Венера Хәбир кызы Кутдусова әйтә.

Мәктәп хәлләре, укучылары турында ул сәгәтләр буге сөйләргә дә әзер. Тик анысы соңыннан... Күбрәк үзе, гаиләсе турында беләсе килә. Әңгәмәгә керешүгә үк ул безне кисәтеп куя: «Үткәннәргә борылып карарга яратмыйм. Мин иртәгәсә көн белән яшим». Аңлашыла, әлбәттә: тормышының иң авыр, зәһәр елларын искә төшерүе жиңел түгел аңа. Ләкин, «ул вакытлар артта калды», дисә дә, юк юк та, кызганычка каршы, сиздертә шул ул. Протезлы аягы белән көнозын аяк өстендә булу, йөзеннән елмаюны жибәрмичә, гөрләп торган тормыш белән яшәүнең бәһасе күпмегә төшүен ул үзе генә беләдер. Ләкин ул зарланмый. Без аның авызыннан бер мәртәбә дә «аһ» дигән сүз ишетмәдек. «Күзләрем күрә, үз-үземне йөртәм, шөкер, урынга калмаган бит әле», – ди ул үз-үзен тынычландыргандай. Гади генә итеп әйткән шушы сүзләр артында нинди тирән мәгънә ятуына тора-тора төшенәбез.

*«Барысын да үзем эшләргә әзер.  
Янымда гына басып торсын», – ди  
ире, хатынына яратып карап.*

### «Таянычым син...»

Тормышта әллә нинди хәлләр була: кемнең ире һәлакәткә очрап урынга кала, кемнең хатыны менә шулай фажигагә юлыга. Берәү дә иртәгә сиңа ни киләсен, сине ни көтәсен белми. Иртәгә шуны эшлим, моны эшлим, дип, язмышны көлдермә син. Ул барыбер үзенекен кылып. Шундый хәлдә беләнә инде кемнең кем икәне. Дөресен әйттик, сынау килгәндә, күбрәк ирләр сыгылып төшә, кыенлыктан чыгу юлын урын өстендә яткан хатынын, йә булмаса, гарип баласын ташлап китүдә күрә. «Мине ташлар инде» дигән уй килдеме икән кайчан да бер Венераның башына?! Үзе ул: «Юк», – ди. Ай-һай, шулаймы икән? Ирләргә ышанма, Иделгә таянма, дип тикмәгә генә әйтмиләрдер инде. Ничек булса, булгандыр, әмма ул иренең вәгъдәсенә



ышана. Чөнки белә: Фирдүс ул күп сөйли торганнарда да, кеше артында гайбәт сатып йөри торганнарда да түгел. Ул – аның бердәнбере. Ул – аның яшьли, мәктәп елларыннан ук яратып йөргән сөеклесе. Ничек инде хәзер генә, аның ярдәменә шундый-шундый кирәк чагында гына ул аны калдырып китсен?!

– Мин аңа үземә ышангандай ышанам, – ди Венера. – Ул – чын ир-егет! Ул – минем терәгем, таянычым. Ул минем – ике аягым, ике кулым. Ул тәрәзә өлгеләренә кадәр элә, идәннәргә кадәр юа. Үзе – Мәдәният сарае директоры, үзе – жырчы, алмаган дипломы калмады инде. Яраталар үзен, әйеме, Фирдүс?! Ире аңа күзләрен тутырып бер карап куя да, елмаеп жибәрә. «Нәрсәсә бар аның...» – ди ул бу темага сөйләшүне тизрәк туктатырга теләп. – Без аның белән биш ел йөрдөк, – дип дәвам итә сүзен ханым. – Яшь арабыз шактый – 12 ел. Ул миңа тәкъдим ясаганда: «Әйдә, тизрәк өйләнешик инде, картаям бит», – дип көлдерде. Кияүгә 19 яшемдә чыктым. Казан педагогика институтының татар теле һәм әдәбияты факультетында укып йөргән, укытучы булам, дип хыялланган чагым иде. Читтән торып укуга күчтем. Ярата идем. Ялындырып тормадым, шундук кияүгә чыгарга риза булдым. Аның әйбәт кеше икәннен күңелем тойгандыр. Бергә тормыш корып жибәрүебезгә ничәмә-ничә еллар үтте, ныгытып ачуланышкан, үпкәләшеп, дөшмичә йөргән чакларны хәтерләмим дә. Аңа аз гына каршы әйтә башладыңмы, гадәтә – урамга чыгып китә дә, берәз йөрөп, тынычланып керә. Кычкырганын, каты сүз әйткәннен ишеткәннем юк.

Ул, сөйләмим дисә дә, аягын кистергәннән соң, айдан артык хастаханәдә ятуы, аннан ире белән Казанга – протез ясатырга баруы, аннан, бер ел дигәндә, эшкә чыгуы, аннан тагын – шул аягы белән икенче мәртәбә операциягә ятуы турында сөйләп ала.

*Аның турында: «Йөзеннән елмая китми. Ул шундый көчле кеше», – дип сөйләләр. Яшь аралаш елмаяның ни икәннен белсәләр икән...*

**«Тормышны шундый ярата ул...»**

– Әйе, протез ясатырга икәү бардык, – дип, сүзне элдәреп алып китә Фирдүс. – Безнең кебекләр күп иде анда: Кайсы стенага барып янтайган, кайсы эскәмиядә чыраен сытып утыра. Атмосфера шундый авыр... карап торган кешегә... газап инде. Ә минем хатынны күрсәгез! Йөзе кояш сыман балкый, кәефе шәп, үзе бертуктаусыз әле берсе, әле икенчесе белән гәп куертып ала. Әйтәрсен, боларның берсе дә аңа кагылмый. «Нишлисез, – дим, – ник тиле сыман гел елмаеп, май чөчәге сыман балкып утырасыз?» Ул әйткәнәмә бик гажәпләнде шул чагында. Шундый ул, бирешми, төшенкелеккә бирелми, хәсрәткә чумып утырмый. Бөтен жирдә ул булырга, бөтен эштә бары ул катнашырга тиеш! Югыйсә ансыз

дөнья жимерелә. Үзе оештырган «Сәйяр» драма түгәрәгенә, «Сердәш» фольклор ансамбленә йөри. Концертлар алып бара. «Башка кеше беткәнмени?» – дим. «Юк, үзем алып барам!» Үзе шундый комплексыз булгач, башкалар да аңа карата шундый. Минемчә, аның бер аягының юклыгын искә алучы кеше юк та хәзер.

Венера Кутдусова Адав-Толымбай авылында онытылып барган йолаларга канат куючы да. Ул карга боткалары, «май уны» дип аталган бәйрәмнәр яңадан тормышка кайта, халык күңеленә керә бара. Элек, авыл кешеләре сөйләвенчә, Зөя буенда өч алан булган. Шунның берсендә – чуашлар, икенчесендә – татарлар, өченчесендә балачага ял иткән, күңел ачкан. Бу бәйрәм майның уннарын да үткөрелә торган булган. Шуңа «май уны» дип аталган да. «Мондый урманнар, мондый күлләр беркайда да юк, гөмбә, жиләк жыярга, балык тотарга безгә килгез!» – ди Венера ханым. Ә үзенә күзләреннән бөтен жиһанны кочып алырдай нур агыла.

– Гөмбә дә жыя, жиләккә дә йөри, – дип өстисе итә ире, хатынын мактап. Гәрчә шундый хәлдә моны ничек эшләргә мөмкин булуын күз алдына да китерә алмасак та, без дә аны мактап куябыз. Менә бит ничек! Инвалидларга уңайлыklar тудыру турында сөйләгән арада, инвалид бу мөмкинлекләренә үзе таба, тормышка үзе жайлаша. Теләк белән ихтыяр көче генә булсын. Венера ханым безнең белән килешә. «Шулай, – ди ул, – берәз уйланып торгач, – бөгелгәнне тагын да бөгәргә әзер торучылар күп шул. Мин үзем көн саен иртәгәсә көн өчен план корам. Шунны гамәлгә ашырмыйча туктамыйм, Тешләсәм, ычкындырмыйм, кыскасы.

– Йә, тагын кемне, нәрсәне тешләргә жыенасыз? – дибез, көлеп жибәрәп.

– Иртәгә тернәкләндерүнең индивидуаль программасын алырга барам. Ансыз миңа протез бирмиләр.

– Безнең протезлар инде, Ходаем. Аяклар авыртадыр?

– Юк-юк, – ди ул, үзен кызганганны өнәп бетерми-чә, – шулай булып торса, мең рәхмәт...

Хак әйтәләр: ханым үзен кызганганны да, кимсеткәнне дә яратмый. Бәлкем, шуңадыр да ул икенче балага узгач, төшергү турында башына да китереп карамый. «Таба булгач, табам». Һәм таба да. Тагын малай алып кайта ул. Илгиз дип исем кушалар. Кече уллары тора-бара әниләренә уң кулына әверелә. Әле 3 нче сыйныфта гына укый торган бөләккәй малай «ике аяклы аты» – велосипедына атланып көн саен сәт ташый. Малайны телевизор белән бүләклиләр. «Әле дә саклайбыз, чыгарып ыргытырга кул бармый», – ди әнисе. каршыбызда эшләп торган зур экранга күрсәтеп. Олы уллары Илдус та, Илгиз дә – Казанда. Илдусның инде үзенә ике улы Эмиль белән Камил үсеп килә. Ә Илгиз – реклама фирмасында. Әти-әнисе алар өчен куанып бетә алмый: «Тәртиплеләр, авылга бик еш кайталар, безгә булышалар», – ди Венера ханым, горуруланып. Ә без аңа карап горуруланабыз: бар бит дөньяда көчле, батыр хатыннар!

– Тормышны ярата ул! – дип дәвам итә ире Фирдүс. – Хәсрәт-борчуларсыз дөнья бармый. Ул берәүне дә



## СОЦИАЛЬ ӨЛКӨДӨ ҮЗГӨРӨШЛӨР

Быелның 1 гыйнварыннан инвалидларны тернөклөндүрү өчен кирәкле техник әйберләр белән тәмин итү, санаторий-курортларга юллама бирү һәм анда бару-кайту чыгымнарын түлөү гамәлләре Татарстан Республикасы Хезмәт, халыкны эш белән тәмин итү һәм социаль яклау министрлыгыннан Социаль иминият фондына күчәрелә. Калган барлык социаль гарантияләр элеккечә үк Социаль яклау министрлыгы карамагында кала. Җаваплы ведомство үзгәрсә дә, инвалидларны тернөклөндүрү өчен кирәкле техник әйберләр белән тәмин итү тәртибе, аларны алу өчен тапшырыла торган документлар җыелмасы үзгәрми, фекать халыкны кабул итү адреслары гына үзгәрә дә, телефон номерлары гына үзгәрә.

Фондка Социаль яклау министрлыгыннан 80 000 гариза күчкән. Хәзер фонд тернөклөнү өчен мөһим булган техник җиһазларга, санаторий-курорт дөвасына мохтаж гражданның тулы исемлеген булдыру, андый гражданның гаризалар кабул итү белән мәшгуль. Инвалидларны тернөклөндүрү өчен кирәкле техник әйберләргә, санаторий-курорт дөвасына мохтаж кешеләр үзләренә бу исемлектә торы-тормауларын Социаль иминият фондына шалтыратып белешә ала.

Санаторий-курорт дөвасына мохтаж булып та, үз чиратын көтеп ала алмаучыларның саны ел саен арта. Бүгенге көндә 50 меңләп кеше санаторийда дәваланы өчен үз чиратын көтә. Бу максаттан 2016 елда 132 миллион сум акча бүлеп бирелгән. Бу исә санаторийларда быел 7 мең кеше генә сәламәтлеген ныгыта ала дигән сүз.

Урын өстендә ятып авыручылар өчен кирәкле махсус урын-җир җәймәләре, подузниклар, бөвел һәм төрәт җыйгычларга килгәндә, узган ел алынмый калыган әйберләр быелгысына өстәп бирелмәячәк. Әгәр дә кеше аларны үз акчасына сатып алып, чеклары сакланган булса, ул чыгымнар, иң соңгы чек бәясеннән чыгып компенсацияләнә. Әгәр дә инде сез чыгымнарыгызны компенсацияләүне сорап 2015 елда гариза язган булсагыз, хәзер тагын бер гариза яза аласыз. Ул очракта компенсация күләме 10-15% ка зуррак булачак. Бу бәяләрнең гел үсеп торыуы белән бәйле. Хәзергә фонд 2016 елның беренче яртыеллыгы өчен подузниклар, бөвел һәм төрәт җыйгычлар сатып алу белән мәшгуль. Бу әйберләр инвалидларга март урталарында килеп ирешергә тиеш.



Мөрәҗәгать итү өчен адресларын, телефоннарын сайтыбызда таба аласыз.

Анда инвалидларны тернөклөндүрү өчен кирәкле техник җиһазлар һәм җайланмаларның федераль исемлеге дә бар.

читләтеп үтми. Хатыным шундый бәлагә тарыгач, кайберәүләр: «Гарип белән нужарма, аерыл», – диделәр. Мин әйттем аның ише хәсрәт-киңәшчеләргә: «Шундый чакта ташлап китсәм, мин беркайчан да бәхетле була алмам», – дидем. Бүген үземне бәхетле саныйм. Барысын да үзем эшләргә әзер, янымда гына басып торсын! Бакчадагы эшләр дә – минекә, тавык-чебешләр, каз-үрдәкләр карау да... Берсенә дә авырсынмыйм. Тик янымда гына булсын. Шулай ди дә: «Күктән йолдыз чүпләп бүләк итмә / Ялтырый да, оча кичләрен / Таң атканда янар соңгы йолдыз / Син дә сүнсән, мин соң нишләрем?» – дип, күкрәктән чыккан йомшак тавыш белән җырлап җибәрә. – Аның белән рәхәт миңа, – ди Фирдүс җырлавыннан туктап. – Ул мине дә яшәргә өйрәтә.

«Тешләсәм, өзмичә туктамыйм» дигәннән... Венера ханым үзе белән булган бер кызыклы вакыйганы искә төшереп ала. Моңа инде күп вакытлар узган. Бүген аларның өйләре өр-яңа булып, әллә кайдан балкып утыра. Ә аңарчы... ремонт башланган көннәрдә ярдәм сорап, ул кайларга гына мөрәҗәгать итми. «Акчалата сорама, әйберләтә сора», дип киңәш итә акыллы башлар. Шуннан ханым ком, такта, кирпич, гравий кирәк, дип, өч төзелеш учреждениесенә бусагасын таптый башлый. Ә аңа вәгдә бирәләр дә, кайтарып җибәрәләр. Шуннан ул нишли, дисезме? Төзү материалларына китүче КАМАЗларның номерларын язып ала да, Төтеш юлына чыгып баса. Юлда күренгән бер машинаны, материал алуға бирелгән көгазен күрсәтеп, өйләренә таба бора. «Яртысы – өйгә, яртысы – юл төзү идарәсенә», – дип көлә хәзер ул вакытларны искә төшереп Венера ханым. Заманында Венера машина да йөрткән әле. Инвалид буларак, аңа машинаны социаль яклау бүлегә алып биргән. «Искерде инде, йөрәп булмый», – дип офтана ул.

### Укучылар өчен үрнәк ул

– Мәктәпкә ничек йөрисез? Шактый ерак күренә бит, – дибез.

– Әйдәгез, мәктәпне күрсәтәм, – ди ул безгә, – һәм шундук кызу-кызу җыена башлый. Аның артыннан көчкә өлгәрәбез.

Мәктәп белән өй арасы шактый ерак булып чыкты. Машина белән йөргәндә әле бер хәл. Ә менә протезлы аягың белән җәяү йөри башласаңмы?

– Кайчак Фирдүс абый, ә кайчак үзем дә машина белән алып кайтып куям, – дип сүзгә кушыла ике туган энесенә хатыны, мәктәптә тәрбия эшләре буенча завуч Диләрә Шәрипова. – Ә кайвакыт җәяүләп китә.

«Көчле кеше ул! Яхшы белгеч тә, – ди мәктәп директоры Фирдүс Җаббаров Венера ханымны күрүгә елмаеп җибәрә. – Бер сүз белән әйткәндә, ул – безнең өчен батырлык үрнәге».

Венераның әнисе Флера апа әйтмешли, «кечкенәдән бер чиләк бәрәңгә күтәрәсе урынга, ике чиләк бәрәңгә күтәрәп үскәнгәме», ул сынатмый, үзе әйтмешли, гел алга карап яшәвен дәвам итә. Венера Хәбир кызы Кутдусованың укучыларына биргән дәресләре гади дәрес кенә түгел, тормыш дәресләре – батырлык дәресләре ул.



# 16+ УРМАЙЛАР — БЕР ГАЛӘМНӘН!

Ир-ат һәм хатын-кыз. Бер үк галәмгә без бит очраклы гына эләкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыклар керә дә куя...  
Ә ир-атлар үзләре бу хакта ни уйлый икән? Сүзне аларга бирик.



**Фəрит ГыйБАТДИНОВ**, Чуашстан Республикасы татарларының милли-мәдәни мохтарияте рәисе, Комсомол районы сәнгать мәктәбе директоры. Өйлəнгəн; гаилə стажы — 32 ел; өч бала атасы.

**1** Иң элек хатын-кызда нəрсəгə игътибар итəсез: киemenə, буй-сынына, күзлəренə, чəченə...

— Үзеңə якин кешене ниндидер бер эчке тоемлау белəн сизəсез бугай. Шул кешегə күзəң төшкəн минуттан аның чəче дə, исе дə, күзлəренəң төсə дə, холкы, кыланмышлары, үз-үзен тотышы, атлау-йөрүлəре, гəүдə-кыяфəтə — барысы да сиңа ошый башлый. Уйларыңны билəп ала.

**2** Хатын-кызның кайсы сыйфатларын гафу итəргə була?

— Шəхсəн мин үзем кешелəрне, бигрəк тə хатын-кызларны, ни кылуларына карамастан (хəттə үземне нык рəнжəткəн булсалар да), гафу итəргə тырышам. Холкым шундый — берəүгə дə озак ачуланып йөри алмыйм, тиз кичерəм. Әйткəнемчə, хатын-кызларны — бигрəк тə.

**3** Хатын-кызлар икегə бүленə: ир-атны илһамландыручы алиһəлəр һәм өйдə аның өчен комфорт тудыручылар...

— Кем бүлгəн хатын-кызны икегə?! Нинди генə булма-сын, хатын-кыз иң элек — ана ул. Ананың, ягъни хатын-кызның төп эше, вазыйфасы бəтен гаилəгə, тормыш иптəшенə, балаларына алиһə булу. Ә индə ир-атны илһамландыручы алиһə ролен генə үтəү — анысы кəсепкə керə. Хатын-кызга табигатьтəн килгəн сынау — азгынлык чире бу.

**4** Хатыныгыгызга ничек тəкъдим ясаганны хəтерлисезме?

— Безнең якларда өйлəнергə тəкъдим ясап тормыйлар. Гадəттə, Урмайда егетлəр кызны урлап кына кайта. «Ишеттегезме, Абдул Фəритə тенə үлəнгəн», — дип сүз тарала аннан икенчə көнне... Мин 22 яшемдə өйлəндем, тормыш иптəшем Вагыйзəгə ул вакытта нибары 18 яшь иде. Хəзер кызлар унсигездə бала гына сыман əле, ə ул чакта 18-19 яшендə кияүгə чыгар өчен вакытның нəкъ үзе иде. Мин өйлəнергə телəгəндə Вагыйзəгə күз салучылар тагын бар иде. Өч-дүрт кандидат! Вагыйзə бездəн ерак

тормый, мин аны карап үстəрдем дисəм дə була. Гаилə-лəребез дə дуслар, эти-əнилəр күрше булып, бер-беренə гел яхшы мөнəсəбəттə яшəде. Жəен туры китереп, берничə тапкыр Вагыйзə белəн сөйлəштем дə тəвəккəллəдем... Ул көнне клубта һинд киносы күрсəттелəр. Без, дус егет-лəр белəн жыелып, күзем төшкəн кызымның кинодан чыкканын көтеп тордык. Калганы бик тиз булды: бездə егет-лəр үз эшлəрен белə! Мəдəният йортыннан илле метр читкə атлауга, Вагыйзəне, ике канатыннан тотып, минем нигезгə жылтерəтеп алып кайтып та куйдык. Əллə ни риза-сызлыгын белдəртмəдə анысы, үзе үк чаптырып кайтты. Икенчə көнне бертуган апам аның əтилəренə (минем бабайларга була индə): «Кызыгыз бездə», — дип əйтергə китте. Анда индə хəбəрдарлар: иртəн үк белен-коймаклар пешкəн, əйтергə килүченə кадерлəп каршы алганнар, яхшы хəбəр китəргəн өчен бүлəккə йон яулык бүлəк иткəннəр... Димəк, ике як та риза, туй йолаларын башласаң да була.

Икенчə көнне əнилəр кыз өенə барып килешеп кайттылар. Аннан соң гына яшь кияү булып бабайларга хатыным белəн мин киттем. Бер айдан соң туй ясадык. Туй бетүгə Казанга — мəдəният институтына сессиягə киттем...

**5** Хатыннары ирлəреннəн күбрəк мал тапкан гаилəлəр бар. Ир кеше бу очракта үзен ничек тотарга тиеш?

— Безнең икебезгə дə күплəп мал табу бəхетə тимəдə. Үзем гомер буге бюджет сферасында эшлəдем, соңгы егерме елда тормыш иптəшем дə — мəдəният өлкəсендə. «Аягыбызны юрганыбызга күрə сузабыз»: Аллага шөкер, дип, гомер кичерəбез, эшлəп тапкан малыбызны бəрəкəт белəн тотып, мул итеп көн итəргə тырышабыз. Безнең Урмай кебек авылда акчасыз яшəп булмый. Чуашстанның татар авылларында гореф-гадəтлəр əле дə бəтен нечкə-леклəре белəн саклана: туйлар, бəби туйлары, дини бəй-рəмнəрне кесəң калын булмаса үткəреп кара?! Башка-



лардан ким итмичә, калышмыйча. Әйе, кешечә яшим дисәң, бездә күбрәк дәртләнәргә туры килә: бигрәк тә йорт-жир корганда, төзелеш эшләре башлаганда.

Күпләп мал тапкан хатыннар Урмайда да бар барын, әмма мин аларның ирләрен бөтенләй мескен хәлдә димәс идем. Кайсыбер сорауларда хатын-кызлар өстенлек итсә дә... Ирләренә шул хәл ошый икән, әйдә, яши бирсеннәр.

#### 6 Гашыйк булуын хатын-кыз үзе белдерүгә ничек карыйсыз?

– Мондый очракта үзеңне башкалар урынына куеп карау кирәк... Ходай адәм балаларын төрлечә яраткан. Үзенең гашыйк икәннең уңга-сулга белгертәп йөрү кемгәдер берни тормый. Ә кайсыбер ирләр гашыйк булганнарын сөйгәннәренә гомердә дә башлап әйтә алмый. Нишләп шундыйларга хатын-кызлар үзләре булышмаска тиеш, ди?

#### 7 Хатын-кызларны ир-атларда иң беренче чиратта нәрсә жәлеп итә дип саныйсыз?

– Сүз дә юк, хатын-кызлар матур, яшь, чибәр, шул ук вакытта бай егетләргә яраталардыр. Гаилә кору өчен, беренче чиратта, ышанычлы, өметле, таянырдай ир-атларны сайлыйлардыр. Авыл кешесе, киләчәккә күз алдына китерергә теләсә, күзгә, күңелгә төшкән ярының нәселенә игътибар итә: «чиләгенә күрә капкачы»н туры китерергә тырыша. Ә мәхәббәт... Ул башта әле булмаска да мөмкин, әмма соңрак бу хис, һичшиксез, ике арада кабыначак.

#### 8 Хатын-кызларның үзегезнең кайсы якларыгызга игътибар итүгә көтәсез?

– Минем гомерем халык алдында үтте. Шуларның утыз биш елы – мәдәният өлкәсендә. Сәнгать мәктәбен җитәкли башлавыма егерме сигез ел. Чуашстан Республикасы татарларының милли хәрәкәте оешмасы лидеры булуыма да егерме елдан артык. Игътибар җитәрлек! Олы апалар, тигдәшләрем, яшүсмер кызлар, туташлар... Аларның һәркайсыннан үземнең дәрәжәмә күрә уңай игътибар тоям һәм һәрчак бу хөрмәтнең кадерен белергә тырышам.

#### 9 Ир-атны артык чибәр һәм көчле хатын-кызлар куркыта.

– Артык чибәрлек хатын-кыз өчен Ходайдан зур сынау ул. Кызганыч, бөтен гүзәлләр дә бу сынауны тиешенчә үтә алмый. Чибәрлек эталоны һәр ир өчен бертөсле була алмый. Ирләр нишләп чибәр һәм көчле хатын-кыздан курыксын? Беренчедән, һәр ир өчен үз хатыны – иң чибәре. Икенчедән, көчле хатыннар тормыш итәр, авырлыкларны бергә җиңәр өчен менә дигән хәзинә... Минем әни 26 яшендә әтидән өч бала белән калган. Апама – биш яшь, миңа – өч, ә сөңлем, әти мәрхүм булгач, өч айдан соңгына туа. Уйлап карагыз, көчле булмаса, йорт-жир төзеп, һәммәбезне укуып кеше итә алыр идеме әни? Мин аның өчен әле дә бала гына: һаман тәрбияли, бөтен кылган гамәлләребезне күзәтеп, белеп, киңәшен биреп тора. Алар хатыным белән бер авыздан, әниле-кызлы шикелле яши.

#### 10 Ир-ат белән хатын-кыз икесе ике галәмнән икән билгеле инде. Кайчакларда аларның бер-берсен аңлаулары шуннан килеп чыга да. Хатын-кызның нигә

нәкъ менә шулай эшләгәннең, үзегез аңламаган берәр очракны искә төшерегез әле.

– Урмайда яшәүче ир-атлар һәм хатын-кызлар бер галәмнәндер. Безнең хатыннар бит үскәндә, гаиләдә күргәннең кабатлый, әти-әниләреннән үрнәк ала. Алар өчен ир – зур канат (фәрештә канаты сыман!), иргә ышаналар, иргә сыеналар... Без дә «ирне ир итүче – хатын-кыз» икәннең яхшы беләбез. Бәлки шуңадыр, авылыбызда гаиләләр тотрыклы.

#### 11 Хаклы икәннегезне яхшы беләсез, әмма хатыныгызның үз туксаны – туксан, хаклык аның ягында дип саный...

– Кызык сорау! Әлеге сорау бигрәк тә яшь чагында, яшь кияү-килен вакытта килеп чыга. Авылда кайнана статусы – үзенә, киленнеке – үзенә: моны һәммәсә дә белә. Ике арада буыннан-буынга күчеп килүче язылмаган законнар бар. Менә яшь килең үзенең хокукларын барлый башлый, ә алар күп вакыт теге язылмаган кануннарда туры килми. Ә мин йортта бердәнбер ир бала, язылмаган закон буенча нигездән чыгып китә алмыйм. Тәкъдирем шул: туган нигеземдә олы буын, ягъни әни белән бергә һәм аның законы буенча яшәргә тиешмен. Яшь хатынны замана мөмкинлекләре кызыктыра, аның аерымы яшишә яки әкертә генә дилбегәнә үз кулына аласы килә... Менә монда инде ананы – ана, хатынны хатын итеп үз урына куя белергә кирәк. Ир өчен җиңел мәсьәлә түгел бу. Әмма аның чишелешен һәр ир үзенчә таба. Аллага шөкер, безнеке дә ансат кына чишелде.

#### 12 Шундый очракны күзаллык әле: арып-талып эштән кайтып керәсез, ә өйдә ашарга пешмәгән. Хатыныгыз, мин арыдым, дип, диванда кырын ятып тора.

– Бу сорау, минемчә, дөрес түгел. Мондый хәл, гомумән, була алмый! Бигрәк тә мишәр хатын-кызлары арасында. Без авылда яшибез, авыл хатыннары, бигрәк тә бездәге кебек кайнана белән бергә гомер иткән хатыннар, «арыдым», дип, ничек диванда ятып торсын инде?! Болай мин үзем дә кайсыбер ризыкларны пешерә беләм анысы. Өйләнешкәч, берничә төрле пылау пешерергә, итле ризыклар әзерләргә хатынымны үзем өйрәткән идем.

#### 13 Сер түгел, берәр җиргә җыена башласак, без, хатын-кызлар, соңга калучан...

– Авыл хатыннары көзгә янында сәгатьләр бие боргаланмый!

#### 14 Хатын-кызлар еш кына... бүллек сайлауда ялгыша: ир-атка ошамастай бүллек бирә.

– Гомерем юлда үтте. Балаларыма, хатыныма шуңа күрә бүллекне күбрәк мин алып кайттым. Әле менә соңгы бүлгем турында. Казаннан Вагыйзәгә көмеш татар алкасы алган идем. Кая гына барса да, шуның белән мактана. Борынгы стильдә эшләнгән татар алкасы бөтенесенә ошый, һәммәсә: «Кайдан алдың?» – дип сорый. Минем дәрәжә тагын үсеп китә инде...



Тулысынча сайтыбыздан укыгыз:  
[www.suyumbike.ru](http://www.suyumbike.ru)





# БИШШЕНЧЕ КЫЗ

КЕШЕ КҮҢЕЛЕ КАРА УРМАН.  
АНДА НИНДИ СЕРЛӘР ЯШЕРЕНГӘНЕН  
ҺӘР КЕШЕ ҮЗЕ ГЕНӘ БЕЛӘ.

Асия  
СӘГҮЙТОВА

Кайбер серләрнең, дәүләт серләре кебек, «25 елдан соң», яки «50 елдан соң» дигән вакыт чикләве дә юк. Бер көн житә дә сер келәләре чылтырап ачыла.

**К**ар-бураннар туздырып, туй атлары килә. Кәләш – күз явын алырлык чибәр: кара күзле, кара кашлы, ак шәленнән бүселеп чыккан бөдрә чөчләре иңенә сибелгән, бит очлары алсуланган. Абау, күз генә тимәсен! Кияү – зифа озын буйлы, зәңгәр күзле, ак маңгайлы. Кулында гармун. Абау, күз генә тимәсен!

Авыл урамнарын кыңгырау чыңына, гармун моңына күмеп, урамнар иңләп килә торган туй чаналары артыннан әлегә: «Күз тимәсен!»не әле күпләр үз алдына кабатлагандыр. Әнә, борылышта автобустан төшөп калган солдат та – отпускага кайтып килә торгандыр инде – бөләкәй чемоданын карлы юлга куеп, атлар артыннан карап калды: бу бәхетлеләр кемнәр икән?! Бу туй атлары кемнең өенә бәхет илтә икән? Чү! Андый бөдрә толымнар бу авылда аның



Ландышында гына иде бит! Әллә... Ландыш! Ә бит ул менә Ландыш, дип кайтып килә. Унбиш яшьтән яратышкан мэхәббәтен! «Кыр почтасы» аңа хатларны шул кыздан ташыды лабаса. Харис та казармада төнгә каравыл тору сәгатъләрен Бөдрә чәченә хатлар язып кыскарта иде. Түш кесәсендә әле дә кыз чиккән кульяулык ята. Вәгъдә бүлгә.

Солдатны көләш тә күрәп тә, танып та өлгәргән. Апасының иңенә сыгылып төшәп үксеп елый: «Апа! Харис кайтып килә бит! Апа, Харис кайткан бит!» – «Житте сиңа! Бүгеннән син Гараф хатыны. Бүгеннән бернинди Харис юк сиңең өчен. Авылда кызлар бетмәгән. Харис үзенә кыз табар! Яшеңне сөрт. Елмай. Әнә, капкалар ачылган, бала-чага жыелган – конфетларыңны чәч!»

Ул арада апа кеше жиңги-жиңгәчәйләргә, кодагый-кодачаларга сөңлесенәң урынсыз да, вакытсыз да күз яшьләрен аңлата: «И-и, кияүгә чыкканда еламаган кыз бармыни инде ул! Яшьлегә белән хушлаша! Ела, сөңлем, ела! Киләчәккә калмасын!»

Ландыш белән Гараф матур гына яшәп киттеләр. Тик менә Гараф хатынының туй көнне елавын күңеленә салып куйган икән. Солдат тарихын белгән булгандыр инде ул, белми буламы соң – авыл бит. Ләкин Ландыш иренә үзе жөй белгертмәде. Хәер, очрашканда елмаешып исәнләшәләр иде. Моның ние бар инде – Ландыш белән Харис сыйныфташлар да иде бит әле. Әйе, Ландыш үрнәк хатын, яхшы килән булырга тырышып, хәтта хезмәтендә дә абруй казанып яшәргә тырышты. Гаиләдә бер-бер артлы үзләре кебек матур кызлар туа торды.

Гарафның күрше урам хатынына ияләшкән беләп алганда аларның дүрт кызлары бар иде инде. Шуңынчы белмәвә үзе бер тамаша булгандыр инде бистә халкы өчен. Зур шөһәрләрдә генә ул кемнең юлы туры, кемнеке кыек икәннен тикшереп торы гадәтә юк. Ландыш үзе, әнисе әйтмешли, төшкән жирендә таш булыр өчен чыккан иде кияүгә. Шуңа күрә узган бер баласына гомер бирүне тиеш дип тапты. Гомерлеккә дип кавышкан парлар гына бала үрчәтүдән курыкмый. Ни эшләп үз өйләреннән кыеклаган, арт урамга таба сузылган сукмакка моңарчы игътибар иткәнә булмады икән Ландышның? Гараф Фәнирәләр өенә таба салып, такырайтып бетергән сукмак булган икән ләбаса ул!

Иренәң сулга сукмак салуын тәгаен беләп алган көнне Ландышның дөньясы убылып төште. Бер генә уй күңеленнән сызылып үтте – аның бу оятын Харис та ишеткәндер! Әй, бөтен авыл белән Ландыштан көлә торганнардыр инде... Укытучы башы белән ирен тыя алмаган, диләрдер. Югыйсә уңганлыгы бар, абруе бар, киенә дә белә, чирле түгел – ни житми бу ирләргә?

Әйе, авыл белә иде. Тик бер кеше дә Ландыштан көлми, гаепләми, хәтта, мескенгә санап, аны кызганмый да иде. Юк, югала торган хатын түгел ул Ландыш. Кызлары да бер дигән. Ә менә Гараф, ике арада буталып йөрәп, бик ялгыша. Чөнки ул барып борын төрткән хатын авыл күзендә дәрәжәле түгел иде. Гараф үзе

бар дөньяга: «Мин авылда яңача яши торган беренче ир булам», – дип ярып салды да мәгъшукасы белән никах укытты.

Бу вакыйгадан соң озак та үтмәстән Ландыш та үзенәң бишенче баласына йөккә узганын беләп алды. Мәгъшукага бу хәл, мөгаен, ошамагандыр. Ул, яшь хатын сыйфатында, иренә таләп куйгандыр: «Син әле минем янга йөргән килеш тә хатыныңны кочаклайсыңмы? – дип чәпчөгәндер. – Арагызны өз! Миңа бөтенләйгә күчен!» – дигәндер. Нигә шулай гына итмәде икән Гараф? Юк, күчмәде шул. Иргә авыл алдында көлкәгә каласы килмәгән күрә сабырлыгын жуймаган хатынын сынау кызык идеме, әллә хатыннарын кайсын сайларга белми йөдәдеме – монысы билгесез. Гараф ике арада йөрәп торыуннан үзе үк кызык таба башлады. Ул һәр кичне хатыны пешергәнне ашап-эчеп, хатыны юып үтүкләгәнне киеш, ясанып мәгъшукасы янына төнгелеккә чыгып китәргә гадәтләнде. Ә бер кичне Ландыш аңа бишенчегә йөклә икәннен әйтте. Ире киенә башлаган жиреннән тукталыр, чишенер, янына килеп утырыр. «Ялгыштым мин, хатын. Болай буталып йөрәп ялгыштым. Туктатам мин бу кичке биләмне», – дип әйтер дип көткән иде. Ә ул киенә кире элгечкә элмәде, ишек тоткасыннан кулын алмады, хатынына фәкать усал гына итеп дәште: «Ул баланы алдыр син. Алайса бездән кеше көләр!»

## *Харис исемен Ландыш бүтән беркайчан да телгә алмады. Онытты микән – монысы билгесез.*

– Кеше миннән түгел, синнән көләр. Ходай биргән баладан баш тартыр хәлем юк. Бәлки, бәхетем, рәхәтем шул баладан булыр. Ә син моннан ары минем янга ятмассың! – булды жавап. – Әмма кеше көлдермәбез. Туганнарың да белмәс. Безнең кызлар үсә. Аларның ят нигезгә, агай-эне арасына килән булып төшәселәре бар. Ә сиңең белән минем түр башында кыз ата-анасы булып янәшә утырасыбыз бар. Шуларны уйла син хәзердән. Мин балаларның күңел бирнәсен киметергә теләмим. Тик менә сиңе тәнәме кагылдырмам. Бел шуны.

Ландыш сүзендә торды. Шул көннән аларның урын-жире икесенекә ике якка жәелде. Бу хакта дөньяга сер чыкмады. Әмма эш урыннары бергә иде шул. Кеше алдында үрнәк гаилә сыман яшәү хатынга авыр иде. Ирнең исә мыгы да селкенмәде, жәе чыккан саен, кичләтеп кенә яшь хатын янына бару гадәтен ташламады. Ә нәрсә! Никахланган бит алар! Мөселманнарда булган йола.

Бишенче кыз, чыннан да, бәхетә белән туган булып чыкты. Беренчедән, көндәше бишенче кызын имезгән көннәрдә үзе бала күрмәгән көндәш хатын авылдан чыгып китте. (Хатынын кочаклап ята икән бит жир бит!) Икенчедән, тууын бер дә теләмәгән төпчек кызын Гараф башка кызларыннан да артык ярата булып чыкты. Шаян, сөйкемле кызыкый әллә ничек үзен



яраттыра белә иде. Гаиләдәге низаглардан хәбәрә булмаганга күрәме, әтисенә аеруча нык сырпалана, назлана. Житмәсә, әтисендәге күптөрлө сәләтләрнең барысы да фәкать төпчек кызда гына кабатлана. «Кемгә охшап матур булган бу кыз?» – дисәләр, «Әтиемә охшап!» – дип, чатнап тора. «Кемгә охшап шулай моңлы тавышлы бу бала?» – дигән сорауны биреп тә тормыйлар. Болай да аңлашыла лабаса: гармунчы Гарафка охшап!

Бервакыт мәгъшукасының авылга кайткан хәбәрә ишетеп, иске сукмагын яңартып, чыгып китәргә жыенганда, төпчек кызы яңгыравыклы тавыш белән:

Утырмагыз урындыкка,

Гармунчылар утырсын, –

дип, жырлай-жырлай, әтисенә урындык китереп куйгач, сүзсез-нисез генә кире чишенде дә, кызы әзерләгән урындыкка утырып, гармунын уйнап жи-бәрде: «Әйдә, кызым, икәү жырлап карыйк әле, бәлки, бездән бик матур дуэт килеп чыгар. Тавышның шәп синен, сандугачым. Сине «Сандугач сайрар илем» дигән конкурска уздырырга кирәк. Әй, Ландыш, әнисе, син белеш әле, ул бәйгенең шартлары ничегрәк икән?»

## Гаиләнең сер сандыгында ниләр барын белмәгән туган- тумача бу гаиләнең бәхетенә тагын бер кат сокланды.

Хатынының горурлык диварын жиңә алмаган Гараф өй салырга кереште. Имеш, ул анда яшә хатыны белән яшәчәк. Тик бу юлы да төпчек кыз атаның ниятен чәлпәрәмә китерде: «Әти безгә зур йорт сала. Анда минем үземнең аерым бүлмәм булачак», – дип ярып салды ул жыелган кунаклар алдында.

Иркә кызының хыялын жимерергә Гараф бу юлы да базмады.

Кыйбласын саташтырган ата кеше күңеленә бишенче кыз тапкан ачкыч, олы кызның бәхетенә дә юл ачты. Анысының туенда ана белән ата янәшә утырдылар. Аларның әле тагын дүрт кызның дүрт туенда әнә шулай янәшә утырасылары бар. Янәшә яшәп бетерәселәре! Авыл кешеләре Гарафның «егет-леген» онытырлык, Ландышның сабырлыгын кызларына үрнәк итеп сөйләрлек итеп. Аннары кызларын тиң иткән кияүләр каршында жаваплылык дигән нәрсә дә бар бит әле.

Бишенче кыз аларга тагын бер сюрприз әзерләгән булып чыкты. Музыка училищесының соңгы курсында укыганда ул бер шәп егетне ияртеп кайтты. Егет кызның кулын сорарга кайткан икән. Ә егетнең төс-кыяфәте нәкъ әтисенекә – Харисныкы! Шулай итеп, Ландышның югалган мәхәббәте туачак оныклар сыйфатында аңа кабат әйләнеп кайтты. Ә менә Харис үзе исән түгел иде инде.

## МӘХӘББӘТ ҺӘМ ХЫЯНӘТ...

**Айсылу НӘГЫЙМОВА, психология фәннәре кандидаты, социология фәннәре докторы:**

Ландыш бер үк вакытта күптөрлө каршылыклы хисләр уята – ул һичшиксез соклануга лаек, шул ук вакытта аның Хариска карата булган хыянәте берәз күңелне дә кайтара. Чыннан да, гаепләме ул: иренең хыянәте аңа кайчандыр үзе ясаган ялгышка, хыянәткә җәза булып кайтканмы?

Кеше үз гомерендә берничә тапкыр мәхәббәт, гыйшык хисләре кичерә. Бу хисләр тирәнлегә, кеше язмышындагы роле белән бер-берсеннән, әлбәттә, аерыла. Шул ук вакытта беренче мәхәббәт үзенә күрә хисләр мәктәбе булып тора, кешенең киләчәк тормышына зур йогынты ясый. Ә хисләр... матур бер истәлек булып күңелдә саклана...

Ландышның да Хариска карата булган хисе, әнә шул беренче мәхәббәт булып, йөрәкләрдә матур хатирә итеп саклар өчен генә туган дип уйлыйм. Чөнки хатынның аннан соң булган бөтен тормышы аның чын мәхәббәтенең нәкъ менә ире Гараф булганын күрсәтә. Мондый авыр ситуациягә эләккән һәркем яхшы белә – хыянәтне аңлау авыр, кичерү мөмкин түгел... Шулай да әлеге сынауга дучар булган байтак парлар гаилә учагын сүндерми саклап кала ала. Һәм монда мәхәббәтнең чын, тирән, олы хиснең роле бик зур дип әйтер идек. Сабырлык, сер бирергә теләмәү яки балалар хақына дип кенә түзү, гадәттә озын гомерле булмый. Иртәме-соңмы сабырлык сына, балалар үсә һәм чишелеш, гадәттә, бер, ул – аерылу. Ләкин бу очракта гаилә сакланып калган. Монда Ландышка көч бирерлек бары тик бер генә чыганаك бар – ул аның зур мәхәббәте. Бишенче баласына узуы да, аны табарга ният итүе дә, кеше арасында горурлыгын саклап, сер бирми яшәп ятуы да – барысы да нәкъ менә шул турыда сөйли.

Сөйгәнненең хыянәтен кичергән, бүгенге көндә шушындый ук утларда янучыларга: «Карагыз, нинди матур мисал! Ландыштан үрнәк алыгыз, сер бирмәгез, гаиләгезне, мәхәббәтегезне саклап калыгыз!» – дип, бертөрлө генә киңәш биреп буламы соң? Әлбәттә, юк, чөнки һәр очрак ул үзенчәлекле.

Көндәш белән яр бүлешергә дучар булган ханымнарга шуны әйтер идек – гаиләне саклап калу бик мөһим, ләкин ул үзмаксат булырга тиеш түгел.

■ Хыянәткә дучар булган кешенең үз-үзенә карата булган бәясә төшүчән: әлеге хәл бөтен кешегә билгеле, һәркем аннан көлә сыман тоела. Бу алай түгел. Партнерыгызының хыянәте сезгә куелган начар тамга була алмый, җәмгыятьтә тоткан урыныгыз да бу фактка карап бәйләнми.

■ Гаиләне саклап калу өчен көрәшне үзегезнең тормышны берәз үзгәртеп жибәрүдән башлагыз: моңа кадәр планлаштырып та кул житмәгән теләкләрегезне чыңга ашырыгыз, үзегезнең тышкы кыяфәтегезне, киём-салымыгызны кайгыртыгыз. Гомумән, аз булса да үзегез өчен яшәргә тырышыгыз!

■ Иң мөһиме: үз эчегезгә бикләnmәгез, дуслар, туганнар белән аралашып, балалар белән мөнәсәбәтләрегезне саклап, йөрәк жылысы алыгыз. Бу сезгә бик тә кирәк!





ӘСХӘДУЛЛИНА Алсу

Казан дәүләт университеты,  
филология факультеты (1990)

Кияүдә, кызы бар

Карьера:

«Татарстан–Яңа гасыр» каналының иртәнге тапшырулар дирекциясенең чыгарылыш мөхәррире

Тормыш шигаре: Үткәннәрне кире кайтару мөмкин түгел, киләчәк иртәгә генә булачак – бүгенгә көн белән яшә. һәр мизгелгә сөен!

<https://www.facebook.com/suyumbike.zhurnaly>

## Исән генә булсыннар!

Әтием Фәһим белән әнием Әлфинур Апас районының Чирмешән авылында яши. Берсенә – 79, икенчесенә 78 яшь. Олыгаялар... Гомер узган саен, әти белән әниң үзәң никадәр кадерле, кирәк икән аңлайсың. Аларга гел ярдәм итсә, сөендерсә, нәрсәнәдер күрсәтсә, сөйләсә, тыңлайсың килә... Туган нигезгә һәр кайту бәйрәм кебек. Әни әлеккеге кебек камыр ризыклары пешереп каршы ала алмый инде. Кайткан саен аларга мин нидер пешерәм хәзер. Шуңа ихластан сөенгәннәр!

## Менә кемнән үрнәк алырга!

Безгә кайдан гына шалтыратмый даими тамашачыларыбыз?! Финляндиядән Фарук абый һәр тапшыруга үзенең фикерен җиткерә, киңәш-тәкъдимнәр ишеттерә. Үзбәкстаннан Дания апа да шулай. Казакъстаннан даими элементдә торучылар бар. Якыннарына котлау ишеттерергә теләгәндә, безнең кебек: «Мин татарча не могу! Скажу по-русски. Үзегез берәр нәрсә язарсыз», – дими читтәгеләр. Тырышып-тырышып татарча сөйләшәләр, Татарстанда булган һәр вакыйгадан хәбәрдарлар. Туган телне, гореф-гадәтләрне, көймәчәребезне алар кадерли белә!

## Көтәбез!

Ниһаять, режиссер Джеймс Кэмерон без яратып караган «Аватар»ның давамын быел апрель аенда Яңа Зеландиядә төшерә башлаячакларын хәбәр итте. Хәтерләсәгез, бу фильм экранга 2009 елны чыккан иде. Прокаттан иң күп табыш китергән фильм булып тарихка кереп калды ул. 2,8 миллиард доллар! «Аватар» берьюлы тугыз номинациядә «Оскар»га тәкъдим ителде һәм өч номинациядә җиңү яулады.

сөендерде

көендерде




сөендерде

көендерде



сөендерде

көендерде



## Язмышмы, ялгышмы?

Бик күпләрнеке кебек бу көннәрдә минем дә йөрәгем җырчы Вәсилә Фәттахова өчен өзәлә... Аның безгә – «Манзара» тапшыруына да килгәнә булды. «Кайнатам белән кайнанама «әти-әни» дип әйтә алам. Бүгенгә бәхетем гел шулай түгәрәк булсын иде», – дип сөйләгән сүзләре колагымда әле дә яңгырап тора... Әти-әни язмышларының балаларда кабатлануы, гомерләрнең шулай вакытсыз өзәләүе тетрәндерә. Табибларның аңа ярдәм итә алмавына йөрәк ышанып бетми. Медицина шундый көчле заманда! Ходай биргән сулар сулышы кыска булдымы икәнни?!

## Киткәннәр инде кайтмый...

Көн тудымы яңа хәбәр. Берсеннән-берсә яманрак алар һәм күбесә балалар белән бәйлә. Лениногорскида берьюлы биш бала янгында һәлак булды. Камчаткада сигез яшьлек өч бала мәктәптән кайтышлы кайнар сулы траншеяга төшеп – пешеп үлдә. Кызганыч, бу исемлек көн саен яңара, озына... Ә бит мондый фәжигаләр күп вакыт кемнәндер җавапсызлыгы аркасында килеп чыга. Гамьсезлегә, битарафлыгы аркасында. Кайдадыр гаеплеләрне табып, аларга җәза да бирәләр, тик аннан зыян күрүчеләргә ни мәгънә?!

## Бу дөнья кая бара?!

Бельгиянең Көнчыгыш Фландрия провинциясе губернаторы җирле радио аша халыкка мөрәҗғәгать итеп, аларны мигрантларга ярдәм итмәскә, ризык, акча, киём-салым бирмәскә чакырган. Югыйсә безнең ил аша Бөекбританиягә юл тотучы качаклар Бельгиядә төпләнеп калачаклар, дигән ул. Имеш, мондый проблемалар сезгә дә, безгә дә кирәкми. Шулай инде, ачның хәлен тук кайдан белсен... Ярый әле, җитәкченең бу сүзен хуплаучылар бөтенләй диярлек табылмаган.



## ХУҖАБИКӘ / кулларыңнан куан

Ир-егетләргә бүләк сайлау иллә дә авыр инде. Бәйрәм җитә башласа, нәрсә бүләк итәргә дип, баш ватабыз. Бу юлы, үзара уйлаштык та, бик матур башлык белән шарф бәйләп карарга булдык. Башлыгы да, шарфы да кирәк әйберләр.



Мастер-классны  
Ания  
ГАТАУЛЛИНА  
үткәрә.




# ЖҖЫЛЫ БҮЛӘК

### Кирәк:

- 100 г/250 м булган ярымйон бәйләм жебе;  
2,5 һәм 3,5 лы бәйләм энәләре.

Без биргән сызымда шарф бәйләү үрнәге күрсәтелгән. Башлык та шушы үрнәк белән бәйләнә. Шарфтан аермалы буларак, башлык дүрт өлештән (раппорт) тора. Бер раппортта 24 күз: ул бер үрәм һәм бер ромб дигән сүз. Башлык әйләнәләп бәйләнгәч, жөп рәтләрдә уңнар – уң, суллар сул белән бәйләнә (ромб уртасындагы «әнжә» бизәктән тыш).



— 3 уң күз ярдәмче энәгә күчерелеп, бәйләмнең арткы ягына чыгарыла, чираттагы 3 күз уң белән бәйләнә, аннары ярдәмче энәдәгә күзләр кабат төп энәгә күчерелеп, алар да уң белән бәйләнә.

— 3 уң күз ярдәмче энәгә күчерелеп, бәйләмнең алгы ягына чыгарыла, чираттагы 3 күз уң белән бәйләнә, аннары ярдәмче энәдәгә күзләр кабат төп энәгә күчерелеп, уң белән бәйләнә.

■ сул күз □ уң күз

— 1 сул күз ярдәмче энәгә күчерелеп, бәйләмнең арткы ягына чыгарыла, чираттагы 3 күз уң белән бәйләнә, аннары ярдәмче энәдәгә күз сул белән бәйләнә.

— 3 уң күз ярдәмче энәгә күчерелеп, бәйләмнең алгы ягына чыгарыла, чираттагы 1 сул күз уң белән бәйләнә, ярдәмче энәдәгә күзләр төп энәгә күчерелеп, уң белән бәйләнә.



### Башлык:

- Энәгә 96 күз жыеп, 12 рәт 2 уң, 2 сул күздән торган кереш бәйлибез.
- 13 нче рәтне бәйләгәндә 3,5 лы энәгә күчәбез.
- 13-14 нче рәтләр: 6 уң, 6 сул, 6 уң, 6 сул белән бәйләп чыгыла.
- 15 нче рәт үрнәккә карап бәйләнә: 6 уң күзнең беренче 3 күзен ярдәмче энәгә алып, 3 күзне уң белән бәйлибез. Ярдәмче энәгә күзләрне кабат төп энәгә күчәрәп, аларны да уң белән бәйләп алабыз. Аннары 6 күз сул белән бәйләнә. 3 уң күзне ярдәмче энәгә күчәрәбез, 3 күзне уң белән бәйлибез, ярдәмче энәгә күзләрне төп энәгә күчәрәп, уң белән бәйлибез, 6 сул күз бәйләнә. Бу – бер раппорт үрнәге. Калган раппортларда да нәкъ шушылай кабатлыйбыз.
- 16 нчы һәм башка жөп рәтләрдә уңны – уң, сулны сул белән бәйләп чыгабыз.
- 21 нче рәт 15 нче рәттәге сыман бәйләнә.
- 23 нче рәттән ромбны бәйли башлыйбыз: үремнән соң килгән 6 сул күзнең бишесен сул белән бәйлибез, 1 сул күзне ярдәмче энәгә күчәрәп, бәйләмнең арткы ягына чыгарабыз, 3 уң күзне уң белән бәйлибез, ярдәмче энәгә күзне сул белән бәйлибез, 3 уң күзне ярдәмче энәгә күчәрәп, бәйләмнең алгы ягына чыгарабыз,

- чираттагы күзне уң белән бәйләп алабыз. Ярдәмче энәгә күзләр уң белән бәйләнә, калган 5 сул күз сул белән бәйләнә. Калган раппортларда да шушы үрнәк кабатлана.
- 24 нче рәт: ромбның уртасындагы күзләрдән тыш, уңнарны уң белән, сулларны сул белән бәйләп, рәтне чыгабыз. Ромбның уртасы «әнже» бизәк белән бәйләнә: уң күзне сул белән, сул күзне уң белән бәйлибез.
  - 25 нче рәт: үремнең 3 уң күзен ярдәмче энәгә күчәрәп, күзләрне алыштырып бәйлибез, чираттагы 5 сул күзнең дүртесен сул белән бәйләгәч, 1 күзне ярдәмче энәгә күчәрәп, бәйләмнең арткы ягына чыгарабыз. 3 күзне уң белән бәйлибез, ярдәмче энәгә күзне сул белән бәйләп алабыз, ромб уртасындагы күзләр «әнже» бизәк белән бәйләнә, 3 уң күзне ярдәмче энәгә күчәрәп, бәйләмнең алдына чыгарабыз, 1 сул күзне уң итеп алабыз, ярдәмче энәгә күзәнәкләрне бәйлибез. Чираттагы 4 сул күз сул белән бәйләнә.
  - Ромбның уртасындагы күзләр саны 8 булганчы шушы рәвешле бәйлибез. Аннан соң 3 рәт күзләрне күчәрми генә бәйләнә, фәкать ромб уртасындагы күзләрне генә уңны – сулга, сулны уңга чиратлаштырабыз.

### Ромбны очлату

- үремнән соңгы 2 сул күзне бәйләгәч, 3 уң күзне ярдәмче энәгә күчәрәп, бәйләмнең алгы ягына чыгарып торабыз, ромб эчендәге 1 күзне сул белән бәйләп алабыз, аннары ярдәмче энәгә күзләрне уң белән бәйлибез. Ромб уртасындагы күзләрне «әнже» бизәк белән бәйлибез, Ромб кырындагы 3 уң күзгә житкәнче, 1 күзне ярдәмче энәгә күчәрәп, бәйләмнең арткы ягына чыгарабыз, 3 уң күзне бәйлибез, ярдәмче энәгә күзне төп энәгә күчәрәп, сул белән бәйлибез.
- 33-39 нчы рәтләрдә ромб уртасындагы күзәнәкләрне киметеп, ромбны очлыйбыз.
- 49 нчы рәттән икенче ромб бәйләнә башлый. Аны төгәлләгәч, башлыктагы күзләр санын киметәбез: үремнәр кырындагы сул күзләрне икене бергә бәйләп алабыз. Һәр рәт саен бәйләм 8 күзгә кими. Ахырдан бәйләмдә 40 күз генә кала. Энәдә калган күзләрне жыеп, тегеп куябыз.

### Шарф

- ул 40 күздән бәйләнгән. Беренче 10 рәт уң белән бәйләнә (шәл уртасы кебек). Шарфны төгәлләгәндә дә 10 рәт уң белән бәйләп төгәллийбез.
- 11 нче рәт: 5 күз уң, аннары схемада күрсәтелгән үрнәк, 5 уң күз.
- Шарфның озынлыгы 120 см чамасы.

## Бүләк «күбәләк»



Мастер-классны  
Энжә ЗӘКИЕВА  
үткәрә.

Япъ-яшь кенә булса да, Энженең инде үз тегү мәктәбе бар. Кием-салымны үзенә-үзе тегеп кияргә теләгән туташ-ханымнарны кисү-тегү осталыгына өйрәтә ул. Казан уртасында зур гына офис аренда-лап, үз бизнесын булдырган бу тәвәккәл ханым бүген безгә кече яшьтәге ир балалар өчен муенга тага торган «күбәләк» тегәргә өйрәтәр. Аны тегүнең бер авырлыгы да юк, хәтта тегә белмәучеләр дә башкарып чыга ала.

### Кирәк:

- буге – 40 см, иңе 20 см булган тукума. Ул бик калын булмасын.
- ыргаклы каптырма;
- тегү жебе.

### Эш барышы:

- тукуманы үтүкләп, ике турыпочмаклык кисәбез. Аның берсе – 20х14 см, икенчесе – 7х5 см.
- Зур турыпочмаклыкны озын буйга өч кат бөклибез. Тукума чите урта сызыкка 0,5 см чамасы килеп житми калсын. Үтүк белән бастырабыз. 5,5 см киңлегендәге тасма килеп чыга.
- Аның кыл уртасын табып, ике читен шул сызыкка туры китереп бөклибез.
- Энәгә жөп саплап, «күбәләк»нең кыл уртасыннан жөй салабыз, жөп очын тартып, жөйне жыерабыз.

- Кечкенә турыпочмактыктан «күбәләк»нең уртадагы атламасын ясыйбыз. «Күбәләк»не шуның белән уратып, ике читен күренми торган жөй белән тегеп тоташтырабыз.
- Артып калган тукумадан бау тегәбез. Бауның озынлыгы баланың муен әйләнәсенә тигез, киңлегенә – 5 см. Аны сул ягыннан буйга урталай бөкләп, машина белән жөй салабыз. Жөй тукума читеннән 0,5 см эчтәрәк салына. Уң ягына әйләндерү өчен бер башын текми калдырабыз.
- Бауны уң ягына әйләндерәбез. Ачык калган башын атлама астына кертеп, кул белән типчибез.
- Каптырманың ыргагын – бау очына, элмәген атламага тегеп куябыз.



Мастер-классның тулы варианты – сайтыбызда.



# БӘЙРӘМГӘ ГӨЛТАН САЛАТЫ һәм...

Мастер-классны Татарстанның халык артисты, Татар дәүләт жыр һәм бию ансамбленең данлыклы биючесе Ләйсән ХӘМИТОВА үткәрә. Ул әзерләгән ашның да, салатның да тарихы бик кызык. Салат рецептн ул Төркиядә яшәүче милләттәшебез Гөлтан Ураллыдан өйрәнәп алган. Ашны исә ансамбленең баш балет-мейстеры Раилә Гариповадан өйрәнгән. Беренче карашка үзара бер дә ярашмый торган тавык ите белән сөттән әзерләнсә дә, бик тәмле килеп чыга бу аш. Салат турында инде әйтсә дә юк, бер авыз иткән кеше, рецептн сорамый калмый икән.



## Кипәк:

- Пешкән тавык түше;
- 5 йомырка;
- 5 аш кашыгы майонез;
- 300 г маринадлаган гөмбә;
- ярты баш суган;
- 1 зур учма укроп;
- 2 кыяр.

## Биздәү очен:

- 5 бүдөнә йомыркасы;
- 1 кызыл борыч;
- петрушка.







Фото: Ксения Богданова

### Эш барышы:

- Тавык түшен ваклап турыйбыз.
- Суганны турап, өчелеге бетсен өчен 5 минут кайнар суда тотарбыз.
- Йомырканы эре угычтан уып, майонез белән катнаштырабыз.
- Кыярны – вак шакмаклап, укропны ваклап турыйбыз.

- Зур сай төлнкәнең төбенә тавык итен салып, йомыркалы майонезның өчтән бер өлешен ит өстенә ягабыз.
- Суганның суын агызып, кыяр белән катнаштырабыз һәм йомыркалы майонез өстенә түшибез.
- Кыяр өстенә мул итеп укроп сибеп, өстенә йомыркалы майонез ягабыз.

- Чираттагы рәткә суы сөзелгән гөмбә салына. Аның өстенә йомыркалы майонез ягабыз.
- Салат өстен ярыйм божралап туралган кыяр, кызыл борыч һәм урталайга бүленгән бүдәнә йомыркалары белән бизибез.

## Осетин ашы.

### Китәк:

(дүрт кешелек гаилә өчен)

- 1 тавык;
  - 3 бөрәңге;
  - 4 кап йомшак сыр (берсе 50 г).
- Каймак төме килеп торганы белән аш тәмлерәк була;
- 2 зур учма петрушка;
  - 1 л сөт;
  - 3 тырнак сарымсак;
  - төменчә тоз.

### Эш барышы:

- тавыктан шулпа кайнатабыз. Суны тавык күмелер-күмелмәс итеп кенә салырга кирәк. Тавык пешкөч, шулпадан алып суытабыз. Түшен шунда ук салат өчен алып куябыз, калган итен сөягеннән аерып, вак шакмаклап турыйбыз. Ашка сөягә кермәскә тиеш.
- Шулпага сөт өстәп, кайнатып чыгарабыз. Аннары вакланган тавык итен салабыз, ваклап туралган бөрәңгә өстибез, вак угычтан уылган сарымсак кушабыз.



- Бөрәңгә пешкөч, эре угычтан уылган сыр салабыз. Без каймак төме килгән сыр таба алмадык, шуңа күрә каймак төмен көчәйтү өчен 100 г сөт өсте куштык. Сөт өстен кушмаска да була.

- Шулпа кайнап чыгып, сыр эреп беткөч, ваклап туралган петрушка кушабыз. Шулпаны бер-ике тапкыр «сикертәп» алгач, ашыбыз өзер.





■ Яңа ай туган көн үсемлекләр өчен авыр көн. Ай тулган көннәрдә чәчү, утырту кебек эшләр белән шөгыльләнмәскә кирәк.

■ Ай тулган көннәрдә үсемлекләрнең яшәү көче сабакларга ыргыла. Үсемлекләрне күчәрәп утырту, чүп үләннәрен утау, үсемлекләрнең төпләрен йомшарту, ашлама кертү өчен яхшы вакыт. Бу көннәрдә жыйган орлыклар киләсе елга яхшы уңыш бирер.

■ Үсүче айда орлыклар чөчәләр, уңымнарны күчәрәп утырталар.

Бу көннәрдә үсемлекләрнең яшәү суы яфрак, сабакларга күчә. Аш-суда яфрак, сабак, жимешләре кулланыла торган үсемлекләрне шушы көннәрдә утыртып калырга кирәк.

■ Кимүче айда үсемлекләрнең үсеше акрыная, шунлыктан күчәрәп утырту кебек эшләрне туктатып торалар. Ә менә кишер, чөгәндәр кебек, аш-суда тамыры кулланыла торган үсемлекләрне кимүче айда утыртсаң, уңышы яхшы була.

# ЯЗНЫҢ КӨНЕ ЕЛ ТУЙДЫРА

| ҮСЕМЛЕКЛӘР                                                    | ФЕВРАЛЬ                                                            | МАРТ                                                                   | АПРЕЛЬ                                                             | МАЙ                                                                | ИЮНЬ                                                               |
|---------------------------------------------------------------|--------------------------------------------------------------------|------------------------------------------------------------------------|--------------------------------------------------------------------|--------------------------------------------------------------------|--------------------------------------------------------------------|
| <b>Ай фазалары</b>                                            | 8 яңа ай;<br>22 тулы ай;<br>9-21 үсүче ай;<br>1-7; 23-29 кимүче ай | 9 яңа ай;<br>23-24 тулы ай;<br>10-22 үсүче ай;<br>1-8; 24-31 кимүче ай | 7 яңа ай;<br>22 тулы ай;<br>8-21 үсүче ай;<br>1-6, 23-30 кимүче ай | 6 яңа ай;<br>22 тулы ай;<br>7-21 үсүче ай;<br>1-5, 24-31 кимүче ай | 5 яңа ай;<br>20 тулы ай;<br>6-19 үсүче ай;<br>1-4, 21-29 кимүче ай |
| <b>Баллы борыч, томат, баклажан</b>                           | 13-15; 17-20, 23, 26                                               | 12-14, 16-18;                                                          | 12-14                                                              | 16-24                                                              | 6-7, 10-17                                                         |
| <b>Башлы суган, сарымсак</b>                                  | 2-5, 27-29                                                         | 28-30                                                                  | 1, 22-28                                                           | 1-3, 19-24, 29-31                                                  | 2-4                                                                |
| <b>Бәрәңге</b>                                                | 5-7, 27-29                                                         | 30-31                                                                  | 19-22, 24-28                                                       | 1-3 (тиз өлгәрешле), 19-21, 24-26                                  | 2-4, 20-22                                                         |
| <b>Борчак, фасоль</b>                                         |                                                                    | 14-18, 25-28                                                           | 8-12, 22-24                                                        | 9-12, 16-21                                                        | 6-7, 13-17                                                         |
| <b>Кабак, ташкабак</b>                                        | 17-20                                                              | 11-14, 16-18, 23-25                                                    | 8-10, 12-14, 22-24                                                 | 5-7, 9-12,                                                         | 6-7                                                                |
| <b>Кәбестә</b>                                                | 5, 10                                                              | 11-18, 25-28                                                           | 8-9, 12-14                                                         | 16-19                                                              | 6-7, 10-17                                                         |
| <b>Кишер, чөгәндәр, тамыр сельдерей һәм тамыр петрушка</b>    | 2-6, 25-29                                                         | 1-5, 28-31                                                             | 1 (кичке алтынчы яртыдан соң), 27-28                               | 1-3, 24-26                                                         | 2-4                                                                |
| <b>Кыяк өчен суган, порей суганы, петрушка, укроп, рәйхан</b> | 1-2, 10-14, 17-20                                                  | 1, 12-18                                                               | 8-14, 19-22                                                        | 8-12, 19-21                                                        | 6-7, 13-17                                                         |
| <b>Кыяр, кавын, карбыз</b>                                    | 17-20                                                              | 16-18, 25-28                                                           | 8-10, 12-14                                                        | 9-12, 16-21                                                        | 6-7, 13-17                                                         |
| <b>Редис, ачы торма, дайкон</b>                               | 1-5, 27-29                                                         | 11-14, 30-31                                                           | 1 (кичке алтынчы яртыдан соң), 24-26, 28-29                        | 1 (кичке алтынчы яртыдан соң), 2-3, 24-29                          | 2-3, 15-17                                                         |
| <b>Чәчәкләр</b>                                               | 12-15, 25-17                                                       | 12, 13, 15-18, 20-23                                                   | 12-14, 17-19                                                       | 14-16                                                              | 6-7, 10-17                                                         |
| <b>Бүлмә гөлләрен күчәрәп утырту</b>                          | 13-15, 22-25                                                       | 20-23                                                                  | 17-19                                                              | 9-12, 16-19                                                        | 10-13, 15-18                                                       |
| <b>Уңымнарны күчәрәп утырту</b>                               | 13, 14, 15, 22-24                                                  | 16-18, 20-23                                                           | 12-14                                                              | 9-12, 19-21                                                        | 6-7, 10-15                                                         |
| <b>Бакчада агач-куакларны кисү</b>                            |                                                                    | 3-5, 25-31                                                             | 1, 2                                                               | 3-5, 31                                                            |                                                                    |





**КУЧКАР.** Эшлэгән эшләрөгезнең нәтижәсен күрерсез. Ләкин моның өчен шактый тырышырга туры килер. Көтелмәгән хәлләргә дә эзер торыгыз. Эштәгеләр белән сүзгә килүегез ихтимал. Яңалыктан курыкмаучы кешеләргә март ае уңыш вәгъдә итә.



**ҮГЕЗБОЗАУ.** Ыгы-зыгылы, мәшәкәтле ай булырга охшаган. Ачу килгән, теңкәгез корыган чаклар аз булмас. Яңалыкларга бай ай. Ижади кешеләргә уңыш елмаячак. Мөмкинлек чыкса, ял итеп алырга тырышыгыз.



**ИГЕЗӘКЛӘР.** Күңелле вакыйгалар, куанычлы хәлләр көтелә. Яңа эшкә керешсәгез, уңышлы төгәлләнер. Шулай да артык житди, зур игътибар сорый торган эшләргә алыңудан тыелыгыз. Дәрманыгыз ташып торса да, озакка бармас.



**КЫСЛА.** Тыныч ай. Эшләрөгез жай гына барыр. Яңа эшләргә алынмый торыгыз, мәшәкатеннән ничек котылырга белмәсез. Дусларыгыз янында сүзләрөгезне уйлап әйтәгез, уйламый әйтелгән сүз аркасында араларыгыз бозылуы ихтимал.



**АРЫСЛАН.** Эшләрөгез муеннан һәм аларның һәрберсә галәмәт зур тырышлык таләп итә. Ай ахырына таба тәмам йончысагыз да, әллә ни зур нәтижеләргә ирешүегез икеле. «Кәжәсә түгел, мәзәгә кызык», дип йөрүчеләр генә үзләреннән канәгать калыр.



**СӨМБЕЛӘ.** Яңа эшләр һәм... яңа хаталар ае булырга охшаган. Шулай да яңалыклардан курыкмагыз. Тирә-юньдәгеләрнең игътибары гел сездә булыр. Чыгышлар ясау, кемгәдер мөрәжәгать итү, ярдәм сорау өчен кулай вакыт – гозерөгез үтәлми калмас.



**БИЗМӘН.** Үзегезне күрсәтү өчен яхшы гына форсат чыгып тора. Ижади сәләтегез ачылыр. Алдан күрүчәнлегегез аркасында күп кенә күңелсезлекләрдән котылып кала алырсыз. Акылыгызны, гаделлегегезне бәяли торган сүзләр ишетерсез.



**ЧАЯН.** Үсеш юлының яңа чорына керәсез. Айны зур эш белән башлап жибәрерсез. Ул көчегезне шактый суырачак. Күңелегез гел яңалыкка, тормышыгызга үзгәрешләр кертәргә омтылачак. Авырлыклар алдында каушап калмасагыз, теләкләргә ирешү ихтималы бик зур.



**УКЧЫ.** Яңа теләктәшләр табарсыз. Алдыгызда зур мөмкинлекләр ачылыр. Тирә-юньдәгеләрнең сезне дәрәҗәләүләре ихтимал, нәрсәдер эшләргә жыенасыз икән, кат-кат уйлагыз.



**КӘЖӘМӨГЕЗ.** Четерекле мәсьәләләрне хәл итәргә туры килер. Өстәвенә, болар барысы да ашыгуны таләп итәчәк. Бу исә барысын да уйлап эш итәргә яраткан Кәжәмөгезләрнең фикерен чуалтачак. Үзегез бик ышанган кешенең сүзләренә колак салыгыз.



**СУКОЯР.** Зур үзгәрешләр белән бәйлә ай көтелә. Яңа вазгыятькә күнәгү җиңел булмас. Тирә-юньдәгеләр сездән гамәл көтә, әмма сез әле яңа адым ясарга эзер түгел кебек. Ышанычлы кешедән киңәш сорарга тайчанмагыз, бу айда хата жибәрү ихтималы зур.



**БАЛЫК.** Мәшәкәткә бай булса да, уңышлы ай. Ай башында көчегез бетеп киткән сыман күренсә дә, ай урталарына таба дилбегә кабат сезнең кулда булыр. Яңа мөмкинлекләрдән авыз ачып калмагыз.

**Шәхсәнәм Әсфәндиярова** (8.02.1926–27.09.1996) – ТАССРның халык, РСФСРның атказанган артисты.

Үзбәкстанда туып-үсә. 1939–1941 елларда Ташкент хореография училищесында укый. 1949 елда ГИТИСны тәмамлый. 1950 елдан Татар академия театрында. Чын-чынлап ышандырып уйный белүче актриса. Артистар аны, яратып, үзара Шаха дип йөрткәннәр. Чынлап та, аңардан затлылык, шаһлык бөркелә сыман. Бик чибәр дә була ул. Замандашлары әйтүенчә, Шиллерның «Мәкер һәм мәхәббәт» әсәрендә аның Луизасына сокланмаган кеше булмаган. Ч. Айтматовның «Гүзәлем Әсәл» спектаклендә Хәдичә роле өчен 1967 елда Г. Тукай исемендәге дәүләт премиясе белән бүләкләнә. Озак еллар яшә артистлар тәрбияләү белән шөгыльләнә. Бердәнбер кызы Жәмилә дә артист хөнәрен сайлаган.

**Агния Барто** (12.02.1906–1.04.1981) – балалар шагыйрәсе.

Чын исеме Гетель. Урта мәктәптә укыганда, балет мәктәбенә дә йөри. Аннан, хореография училищесын тәмамлап, бер ел балет труппасында эшли. Беренче ире шагыйрь Павел Бартога кияүгә чыккач, үзе дә шигырьләр яза башлый. Сугыш вакытында Свердловскида яши, токарь хөнәрен үзләштерә. Премияләрен танклар төзү өчен биреп бара. Сугыштан соң, кабат Мәскәүгә кайта. Беренче шигырь җыентыгы – «Стихи детям» 1949 елда басыла. 1970 елда «За цветами в зимний лес» китабы басылып чыга. 1964–1973 елларда «Маяк» радиодулкынында «Найти человека» тапшыруын алып бара. Ленин премиясе һәм икенче дәрәжәдәге Сталин премиясе лауреаты.

**Анна Герман** (14.02.1936–25.08.1982) – дөньякүләм танылган җырчы.

Үзбәкстанда туа. Милләте буенча – алман. Башлангыч белемне Кыргызстанда ала, аннары укуын Казакъстанның Жамбыл (хәзерге Тараз) шәһәрендә дәвам итә. 1946 елда, әнисе кабат кияүгә чыккач, алар Польшага китәләр. Вроцлав университетының геология факультетында укый. 1960 елда студентлар кичәсендә катнашып, Италия хөкүмәтенең стипендиясенә ласк була. Лирик-колоратур сопрано тавышлы кызны актер-режиссер Жевуша Юлиан Квишка үз труппасына чакыра. 1963 елда Сопотта узган III Халыкара җыр фестивалендә катнашып, дөньяга таныла. 1972 елда инженер Збигнев Тухольскийга кияүгә чыга.



Татарстан



Россия



Чит илләр

февраль дә кабынган йолдызлар





# АЙ НУРЫНА ТӨРӨП

Анатолий Пашин – бик үзен-чәлекле талантлы рәссам. Ул дөньяны бөтенләй башкача күрә! Эшләрендәге тональ-лекне сабый бала сулышына тиңләргә мөмкиндер: Казанның меңселлыгына, А. С. Пушкинга багышланган монотипияләр, «Шәрык чибәре» сериясе, «Инь-Янь», «Фәрештә» картиналарындагы гажәеп хатын-кыз образлары, «Клеопатра», «Чыңгызхан», «Петр I», «Екатерина II» портретлары... Әйе, рәссамның ижаты киңкырлы! Акрил һәм пастель буяулар, каурий каләм, бай төсләр гаммасын бик оста тоемлап, жанына сыйган галәмне башкалар белән бүлешә. Кечкенә генә бер сызык йө нокта, нәни генә бер тап-төс шундук башка кәеф өсти. Сәнгать белгече Розалина Шаһиева Россия Рәссамнар берлеге әгъзасы Анатолий Пашинның «Йосыф-Зөләйха» поэмасы сериясенә ясалган эшләр менә ничек тасвирлый: «Иллюстрацияләре алтын белән чигелгән татар милли бизәкләрен һәм татар китап бизәү сәнгатенә күзәл үрнәкләрен хәтерләтә, нәфис зәвыгы белән сокландыра, алтынсу йөгертелгән саргылт-яшел төсләр, сикерләп, әсәрнең эчке психологиясен тулырак ачарга булыша. «Ай йөзле мәхәббәт»тәге Зөләйхасы шәрык гүзәлләренә, Сөембикә ханбикәгә тиң. «Ай нурына төрөнгән» Йосыф ак атында Мисырның пирамидалар үзәнен кичә... Гарәп чүлләрендәге ком таулары фоны, чөлтөрлөп эшләнгән бизәкләре белән төмәм хозурлап, Мисыр сәнгатенә ишарәли... Йосыф белән Зөләйханың күрешүен сурәтләгән биттә фәрештәләр аларга мәхәббәт нуры жибәрә... Күктә милли орнамент формасындагы әкияти болытлар йөзә... Илаһи динамика, түгәрәк сызыklar, Болгарның чәчәк ату чорын

хәтерләткән оҗмах бакчалары... Кол Галинең йөз чалымнары шәйләнә, азан авазлары, шәрык көйләре ишетелгәндәй була...

Татарстанның атказанган сәнгать эшлеклесе Анатолий Пашин үзен һәм үзеннән элгәргеләрне дә узып, шәрык шигъриятенә йөз тоткан хәлдә, илһамланып, чын фәнтези-криптограмма – килчәккә хат юллы...




Чистайда туган егет Казанда театраль декорация бүлегендә, Харьковта дизайн һәм сәнгать академиясендә укый, Калугада – рәссам, Чаллыда рәссам-проектлаучы булып эшли. Рәссамның ижат биографиясе 1974 елдан, яшьләр һәм республика күргәзмәләрендә үзен танытудан башлана. Шуңа вакыттан 2010 елга кадәр ул 30 дан артык шәхси күргәзмәсе белән Мәскәү, Казан, Киев, Самара, Чаллы, Чистай, Алабуга, Түбән Кама сәнгать сөючеләре күңелен яулый. Бөтенсоюз, Бөтенроссия, халыкара конкурсларда катнаша. Уң еллап инде Алтайга барып, анда яшәүче халыкның тормышын, мәдәниятен өйрәнә, бездәге төрки халыклар белән уртаклыклар эзли. Алтай һәм Памир рухы бөркелгән пейзажлардан яктылык агыла. Ә туган якның Кама аръягы табигате йө Зоя утравы күренешләре исә күзләренә иркәли. «Иртәнге сыек томан» картинасындагы ак, сары, яшел, зәңгәрсу, алсу-шәмәхә төсләр, Пашин фантазиясе белән өртәлөп, үтөкүренмәле пәрде артыннан ачыла.

А. Пашин педагог та әле. Аның шәхси балалар сәнгать студиясе «Сирин» бар! Укучылары Япониядә, Франциядә, Һиндстанда узган халыкара күргәзмәләрдән жинүчеләр булып кайта.

Ул – кабатланма шәхес, фәлсәфи рәссам. Пар алма ясап – Адәм белән Һаваны, көймәләр төшереп – ир белән хатынны ача алган. Шундый картинасы да бар: төп персонажлар – Ышаныч, Өмет, Мәхәббәт.

Эльмира ЗАКИРОВА





АНАТОЛИЙ ПАШИН



**1 февральдән Татарстан буенча**  
 2016 елның II яртыеллык өчен «Татмедиа»  
 басмаларына алдан язылу башланды



## **ИГЪТИБАР!** **«Сөембикә» журналының** **индексы үзгәрде**

«Почта России»ның «Подписные издания»  
 (ПАП) рәсми каталогы буенча  
**ЖУРНАЛЫБЫЗНЫҢ ЯҢА ИНДЕКСЫ P2204**



**ЭЛЕКЕГЕ БӘЯДӘН ЯЗЫЛЫРГА АШЫГЫГЫЗ!**

**Татарстаннан читтә яшәүчеләр**  
**әлегә «Роспечать» каталогындагы элеккеге**  
**индекс буенча языла алалар: 73002**



**Журналыбызга он-лайн режимда :**  
**<http://podpiska.pochta.ru> сайтында (регистрация узуп)**  
**яки безнең сайтыбызның он-лайн язылу бүлегендә дә**  
**язылырга мөмкин**

Электрон версиягә язылган очракта, яңа санны компьютерда, планшетларда, барлык мобиль җайланмаларда PDF форматта укырга була. iPad һәм iPhone кулланучылар «Сөембикә» журналының электрон версиясен App Storeдагы «Pressa.ru» киоскына кереп, хатын-кызлар өчен журналлар арасынан таба ала. Электрон версиягә язылу турында тулырак мәгълүматны «Сөембикә» журналының сайтында «Язылу» бүлегендә табып була ([www.suyumbike.ru](http://www.suyumbike.ru)).